

મહીકાંઠા એજન્સિની સામાન્ય

ભૂગોળ.

ભૂગોળની મુખ્ય સંગ્રાઓ, અને મહીકાંઠાની વિખ્યાત
સામાન્ય હપ્તીકત સહિત.

લખનાર તથા છપાવી પ્રસિદ્ધ કરનાર

ભાગ્યંદ પુનઢાસ શાહ,

હેડ માસ્ટર, તાલુકા રજલ માદગાન (મહીકાંઠા એજન્સિ.)

આવૃત્તિ પહેલે

(પ્રથમ ૧૯૦૦).

આ પુસ્તક સને ૧૮૬૭ના મા એક પ્રમાણે રજીસ્ટર
કરવામાં આવેલું છે. સર્વ હક કુર્તાબ રામજી રાખેલા છે.

સંવત ૧૯૭૦.

સને ૧૯૧૪.

- સ્ત્રી -

અમદાવાદ—ગુતાઇટેડ પ્રિન્ટિંગ એન્ડ જનરલ એજન્સિ કંપની
લીમીટેડ પ્રેસમાં મેનેજર મોહનલાલ મુગચંદ શાહે છાપ્યું.

કિંમત ત્રણ આના.

ગુજરાત વિદ્યાપીઠ ગ્રંથાલય

[ગુજરાતી કૌપીરાભિય વિભાગ]

અનુક્રમાંક ૪૮-૨૫ સાપ્તિક

પુસ્તકનું નામ મહાકાવ્ય રામાયણ

વિષય ૪૧૪૨.૮૪૨ : ૦ : ૨૩૪૪૪

મહીકાંઠા એજન્સિની સામાન્ય

ભૂગોળ.

ભૂગોળની મુખ્ય સંગ્રાઓ, અને મહીકાંઠાની વિસ્તૃત
સામાન્ય હકીકત સહિત.



લખનાર તથા છાપાવી પ્રસિદ્ધ કરનાર,

ભાઈચંદ પુનઝદાસ શાહ,

હેડ માસ્ટર, તાલુકા સ્કૂલ સાદરા-(મહીકાંઠા એજન્સિ.)

— જી. હં. * ૪૦૦ —

આવૃત્તિ પહેલી.

(પ્રત ૧૦૦૦).



આ પુસ્તક સને ૧૮૬૭ ના ૨૫ મા એક્ટ પ્રમાણે રજીસ્ટર
કરાવી, સર્વ હક કર્તાએ સ્વાધિન રાખેલા છે.

સંવત ૧૯૭૦.

સને ૧૯૧૪.

— જી. હં. —

અમદાવાદ—યુનાઇટેડ પ્રિન્ટિંગ એન્ડ જનરલ એજન્સિ કંપની
લીમીટેડ પ્રેસમાં મેનેજર મોહનલાલ મુળચંદ શાહે છાપ્યું.

કિંમત ત્રણ આના.

ગુજરાત વિદ્યાપીઠ
અમદાવાદ
ગુજરાતી કૌપીરાઈ-સંગ્રહ

૪૬૨૫

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈ-સંગ્રહ



મહેરબાન ઠાકોર સાહેબ શ્રી તખ્તસિંહજી કરણસિંહજી-કઠોસણ
(મહીકાંઠા.)

જન્મ સંવત ૧૮૭૦
અંત ૧૯૨૭ના માર્ગમાર્ગ

ગાદીએ આવ્યા ઈ. સ. ૧૯૦૧.

અર્પણ પત્રિકા.

અનેક સદ્ગુણાન્વિત શ્રીમાન્
નામદાર ઠાકોર સાહેબ શ્રી તખ્તસિંહજી સાહેબ.

તાલુકે:—કરોસણ.

પ્રભના અબુદયાથે કેળવણીના વિસ્તારની જરૂર છે એવી આપ નામદારની દૃઢ માન્યતાને લીધે, મહીકાંઠામાં કેળવણી વધે તે હેતુથી સતત કાળજી રાખી પ્રયત્નશીલ રહો છો. પૂર્વે થઈ ગયેલા પૂજ્ય ચીરસ્મરણીય પ્રજાપાળક રાજકર્તાઓને અનુસરી પ્રભના અબુદય માટે કરના બોળ કમી કરી ધાર્મિક, આર્થિક અને ઔદ્યોગિક ઉન્નતિ ઇચ્છી, પ્રભજનોને પ્રેમભાવનાથી જુઓ છો. તેથી પ્રભ આપને ખરા જીગરથી ચહાય છે. આપશ્રીની કીર્તિ મહીકાંઠા અને બહાર સર્વત્ર પ્રસરેલી છે. આપ નામદારશ્રીના સદ્ગુણોની નામદાર કદરદાન સરકારે કદર કરી છે તેની એ પ્રતીતિ છે. આથી સધળા મહીકાંઠાને મગર થવા જેવું છે. એવા સદ્ગુણોથી વિભુષિત, દૃષ્ટાંતરૂપ, બાહ્ય રાજકર્તાના ઘાઠ પરિચય દરમ્યાન મારા ઉપરના વખતેલ વખતના ઉપકારોના સ્મરણમાં આ લઘુ ગ્રંથ, પ્રેમપૂર્વક અર્પણ કરી કૃતાર્થ થાઉં છું.

આપ નામદાર શ્રીને।

નમ્ર સેવક,

ભાઈચંદ પુંજદાસ શાહ.

હું માસ્તર તાલુકા સ્કૂલ સાદરા.

પ્રસ્તાવના.



મહીકાંઠા એજન્સિનું સામાન્ય વર્ણન, સંરંધાનેા અને તાલુકાની ભૂગોળ, જાણવા લાયક રથગો; અને ભૂગોળની સંજ્ઞાઓ આપી આ પુસ્તક ખીજા અને ત્રીજા ધોરણના વિદ્યાર્થીઓ ઉપરાંત ઉપલાં ધોરણના વિદ્યાર્થીઓ, શિક્ષકો વગેરેને ખાસ ઉપયોગી થઈ પડે અને માહિતી મળે એ ઉદ્દેશથી લખવામાં આવ્યું છે.

શિક્ષકોના ધ્યાનમાં હશેજ, કે પ્રથમ રથગસૂચક શબ્દોથી શરૂ કરી દિશાઓનું શિક્ષણ ચોક્કસ અપાયા પછી, નિશાળના મકાનથી આરંભ કરી તેની આસપાસનાં ઢ્ઞીઆં, રરતા, ગામની ભૂગોળ એ પ્રમાણે આગળ વધીને તાલુકા અને સંરંધાનની ભૂગોળ, છોકરાઓને ગમ્મત પડે અને તેમની વિચાર શક્તિ ખીજે એ રીતે શીખવવાની છે. તેમાં આ પુસ્તક સહાયભૂત થઈ પડે એ હેતુ રાખવામાં આવ્યો છે.

મ્હોટાં ગામ, નદીઓ, કે તેવી ખીજી હકીકત છોકરાં ગોખી કાઢે કે વાંચી જાય એ ખહુ ઉપયોગનું નથી; પરંતુ લાં વસતા દોઢો અને તેમના ઉદ્યોગો, ત્યાંની જમીન, જમીન ઉપર આધાર રાખતી ખેતી અને ખીજી પેંદાશો, ગામ, તાલુકા, સંરંધાન અને એજન્સિના અધિકારીઓ, તેમની ડરજો, વગેરે ધણી ખાખતોથી શિક્ષકોએ વિદ્યાર્થીઓને વાકેફ કરવા જોઈએ. આ ખહું શીખવવાનો ધણો આધાર શિક્ષકની જાત માહિતી અને શીખવવાની કળા ઉપર છે.

નકશાની મદદ અને સ્થળોના વર્ણનથી વિદ્યાર્થીઓને ગમ્મત સાથે જ્ઞાન મળે છે. એ જાણીતી વાત છે તેમાં રમુજ વર્ણનથી તેમના મન ઉપર એવી તો સચોટ અસર થાય છે કે ફરી તેમને તે વિષે પુસ્તકમાંથી વાંચવાની જરૂર પડતી નથી.

સામાન્ય રીતે એમ માનવામાં આવે છે કે ભૂગોળનું પુસ્તક તો ફક્ત બાળકો માટેજ છે, તેથી તેની વિશેષ માહિતી મેળવવા માટે મોટી વયના પુરુષો પ્રયાસ કરતા હોય એમ લાગતું નથી. એમ ધારવામાં આપણી ભૂલ છે. આ એજન્સિ સંબંધિ મેં ફક્ત જુજ જ્ઞાન સ્કુલમાં ભણતી વખતે તે વખતના ભૂગોળના નાના પુસ્તકમાંથી મેળવ્યું હતું. તેજ. પરંતુ શિક્ષક પદે આવ્યા પછી મહીકાંઠા સંબંધિ વિશેષ હકીકત જાણવાની જાણસાએજ મને વધારે જ્ઞાન સંપાદન કરવા પ્રેરણા કરી છે અને તેનુંજ આ લઘુ પુસ્તક એ પરિણામ છે. આ એજન્સિના વતનીને તો ખસુસ કરીને મહીકાંઠા સંબંધિ ભૂગોળનું જ્ઞાન અવસ્ય હોવુંજ જોઈએ. એજન્સિ, દરેક સંસ્થાન, તાલુકો, જિલ્લો કે પ્રાંતની માહિતી મેળવવાથી ઘણી જાતના લાભ થાય છે.

આ પુસ્તક છપાતી પ્રગટ કરવા માટે ઉત્સાહ પ્રેરનાર ઉદાર ચિત્ત માનવંતા અને મહીકાંઠામાં પ્રજનનું હિત અને કેળવણીનો ફેલાવો કરવાનું જેના હૃદયમાં નિરંતર વાસ કરી રહેલું છે એવા નેક નામ. મે. કટોસણ હાકોર સાહેબ અને મે. વરસોડા હાકોર સાહેબે ઉદાર આશ્રય આપી જે મદદ કરી છે તેથી હું આ સ્થળે તેઓ નામદ્વર સાહેબોનો અંતઃકરણ પૂર્વક આભારી છું.

આ પુસ્તક લખવામાં તેમજ એજન્સિ બંધારણ વગેરે સંબંધિ કેટલીક વિશેષ માહિતી આપવામાં મ્હને મ્હારા પરમ શુભેચ્છક રા. રા. દામોદર મહાશંકર ભટ્ટ, મહીકાંઠા એજન્સિના કેળવણી ખાતાના અધ્યાપક પેન્શનર ડે. એ. ઈ. સાહેબ મે. પ્રભુરામભાઈ મુળશ્રામ ભટ્ટ, હાલના ડે. એ. ઈ. સાહેબ મે. મહંમદમીઆ ઉ-સમાનમીઆં કુરેશી સાહેબ, સ્કોટકોલેજના હેડ માસ્ટર સાહેબ મે. હરિલાલ ચંદુલાલ દાકોર, પેન્શનર એજન્સિ સિસ્ટરેદાર, અંબાલાલ પ્રભુદાસ, સાક્ષર ચતુર્ભુજ માણિકેશ્વર ભટ્ટ બી. એ, પેન્શનર થાણદાર મુળચંદ ઉત્તમદાસ, ગોવરધનદાસ ધરમદાસ અને શિક્ષક બંધુઓ, અને એજન્સિ સ્ટાફના ઘણા અનુભવી સદ્ગુરુઓએ આ પુસ્તક વાંચી સુધારી તેમજ મારા અભ્યાસ અને અનુભવમાં વધારો થાય તેવા હેતુથી જે જે કીંમતી સલાહ અને સુચનાઓ આપી છે તે માટે હું તેમનો અંતઃકરણ પૂર્વક આભારી છું.

પ્રેમચંદ રાયચંદ મેત્ર ટ્રેનિંગ કોલેજના સ્વર્ગસ્થ પ્રિન્સિપાલ રાવસાહેબ માધવલાલ હરિલાલ દેશાઈ અને હાલના પ્રિન્સિપાલ રાવખલાદુર કમળાશંકર પ્રાણશંકર ત્રિવેદી જેઓ મ્હારા ટ્રેનિંગ કોલેજના શિક્ષાગુરુ છે, તેમણે કીંમતી અને વિદ્વતા ભરેલા ભૂગોળના શિક્ષણ વિષેના સને ૧૮૯૨ થી આજ સુધીના ગુજરાતશાળા પત્રોમાં જે જે લેખો લખ્યા છે. તેમાં સુચવેલી સુચનાઓ અનુસાર આ પુસ્તકની સંકળના રચવામાં આવી છે. તેથી તેઓ સાહેબોનો, આ પુસ્તક યોજવામાં એજન્સિ અધિકારી સાહેબોએ મને વખતોવખત કીંમતી

સુચના આપી છે તેથી તેમનો, અને આ પુસ્તક લખવામાં મેં જે જે પુસ્તકોની મદદ મેળવી છે તે તે પુસ્તકોના કર્તાનો, તેમાં ખાસ કરીને ઇડર સંસ્થાનની ભૂગોળ લખવામાં રા. રા. જોગીદાસની ભૂગોળથી મને ઘણી ઉપયોગી સહાય મળી હતી તેથી તેમનો, એ સૌનો અંતઃકરણ પૂર્વક આભારી છું.

આ પુસ્તક લખવામાં અપૂર્ણ રહેલી ખામત યા ભૂલો સુચવવા કૃપા થશે તો તે ઉપકાર સાથે સ્વીકારી ખીજી આવૃત્તિ વખતે યોગ્ય સુધારો કરી કૃતાર્થ થઇશ.

તા. ૧-૧-૧૪

સાદરા.

ભાઈચંદ પુ'જાદાસ શાહ.



નામદાર કટોસણ ઠાકોર સાહેબશ્રી
તખ્તસિંહજી કરણસિંહજીનું સંક્ષિપ્ત

જીવન ચરિત્ર.

અજ્ઞાનના ઘોર અધારામાં સુપ્રતિ સ્થિત ગાળનાર અને
કેળવણીના દીવ્ય પ્રકાશને બેઠા આંખો ઝાળી ઉઠનાર એવા લાખો
અસિક્ષિત મનુષ્યોથી વસાયેલા કોઇ એક મુલકમાં, જન સમા-
જના ઉદયની ઉત્કટ દૃષ્ટિ વાળા પ્રયત્નશીલ પરમાર્થી પુરોગાનો જન્મ
થયો એ ઉપરોક્ત મુલકના ઉદયની સાચી નિશાની છે; અને એવા
ઉત્તમ શ્રેણીના જન સમાજનું કલ્યાણ; દૃષ્ટનાર એક રાજકર્તાનો
જન્મ, એ તો કોઇ મહત્ પુણ્યનું ફળ છે. એવા એક સદ્ગુણ-
સંપન્ન રાજ્ય કર્તા, જેની પ્રભાવશાળી આદૃતિથી આ લઘુ ગ્રંથને
તેના મુખ પટ ઉપર મૂકી અલંકૃત કરેલ છે તેમના ઉદાહરણ રૂપ
થઇ પડેલ ભવ્ય જીવન સુત્ર વાંચકોને ફળદાયી થઇ પડે એ હેતુથી
તે સંબંધિ કંઇક લખવા રજા લઉં છું.*

* આ રાજ્યનો પાછલો ઇતિહાસ પણ જાણવા જોગ છે
તેથી અત્રે આપીએ છીએ:—

ઇ. સ. ના અગીઆરમા સૈકામાં ગુજરાતના સોળાંકી રાજ કરણના
વખતમાં (કેટલાક ઇતિહાસકારો કરણધેલાના વખતમાં આ હકીકત

નામદાર ઠાકોર સાહેબશ્રી તામસિંહજી સાહેબનો જન્મ ઇ. સ. ૧૮૭૦ સંવત ૧૯૨૭ માર્ગશીર્ષ માસમાં થયો હતો બાલ્યાવસ્થા-
થીજ પોતે ચંચળ, ઉદાગી, બાહોશ; સદ્ગુણ અને અંગકસરત
ઉપર પ્રીતિવાળા માલમ પડના હતા. તેથી તેમના સહવાસમાં જે જે
બની હતી એમ લખે છે). કેસર મકવાણાના મરણ પછી તેમના કુંવર
હરપાળ, વિજયપાળ અને શાન્તાજી કચ્છમાં કિરંતીગઢ કે કેરાકો-
ટામાંથી નાશી ગુજરાતમાં આવ્યા. તેમાંના વડા હરપાળ પાટડીની
ગાદીએ, વિજયપાળ હલોત્ર અને શાન્તાજીએ સાંથળ કબજે કર્યું.
એ શાંતાજી પછી એમના વંશમાં કેટલીક પેઢીએ ખાનાજી નામે
નામાંકિત પુરુષ થયા. તેમણે મહંમદ બેગડાના વખતમાં જ્યારે
લૂંટારો કાળો ભીત્ર હતો તેને માર્યો તેથી કટોસણની આસપાસનાં
૮૪ ગામો પાદશાહ તરફથી મળ્યાં. તેમણે રાજવાની સાંથળમાંથી
ઉઠાની કટોસણમાં કરી.

ખાનાજીયા દશમી પેઢીએ જસવંતસિંહજી અને તે પછી
એથી પેઢીએ અજબસિંહજી થયા. તેમના વખતમાં આ રાજ્યના
તાબામાં ૨૫૦ ગામો હતાં. આ ઠાકોર બહાદુર અને ચાલીક હતા.

અજબસિંહજી નિર્વશ મરણ પામવાથી તેમના ભાઈ અગર-
સિંહજી ગાદીએ આવ્યા. એમને (૧) સુરજમલજી (૨) સુગજી
(૩) ઇગજી (૪) સુરતાજી અને (૫) અદાજી એ પાંચ કું-
વરો હતા. સુરજમલજી પાટવી હતા તેથી અગરસિંહજીના મરણ
પછી કટોસણની ગાદીએ બેઠા. સુગજીને મેમદપુરા, ઇગજીને ઇજ-
પુરા, સુરતાજીને રાણીપુરા અને અદાજીને પાલજ ગીરાસમાં આપ્યાં.

મોટા મોટા અધિકારીઓ અને રાજકુટુંબો આવેલાં તેમણે તેઓ એક બાહોશ, સદ્ગુણી, ઉદ્યોગી, ચાલાક અને નમુનેદાર રાજકર્તા નીવડશે એવી સંપૂર્ણ આશા બાંધી હતી. શરૂઆતથીજ તેમના ઉપર નીતિની છાપ સજ્જડ બેસે તેમજ સદ્ગુણી થઇ જાંચા પ્રક-

સુરજમલજના મરણ પછી એમના કુવંર બનેસિંહજી ગાદીએ બેઠા. તેમના વખતમાં કડીમાં ગાયકવાડ સરકાર ફતેહસિંહરાવના બાઇ મહારાવ રાજ્ય કરતા હતા. તેમણે બનેસિંહજીની બાધાવસ્થા અને રાજ્યમાં ચાલતી અધાર્મિકીનો લાભ લઇ કટોસણ અને તેના તાબાનાં ગામો લઇ લીધાં અને પોતાના લશ્કર પાસે કટોસણ ગામ હુટાવી દીધું, સારથી કટોસણ ગામ વેપાર રાજગારમાં મંદ થયેલું છે; જ્યારે કટોસણ ઉપર ચઢાઇ થઇ ત્યારે બાળ કુવંર બનેસિંહજીને તેમના મોસાળ મોડલી દેવામાં આવ્યા હતા. વયમાં આવતાં પોતાનાં ગામ પાછાં આપવા મહારાવને કહેવરાવ્યું પણ પાછાં નહિ મળવાથી બહારવટે નીકળ્યા. પાછળથી મહારાવ સાથે સલાહ થઇને ૪૨ ગામ પાછાં મળ્યાં તેમાંથી ૨૪ ગામ પોતાના ભાયા-તોને આપ્યાં. તે ઇ. સ. ૧૮૧૮ માં મરણ પામ્યા. એમને કાંઇ સંતાન નહિ હોવાથી એમના બાઇ ભગવાનસિંહજીના કુવંર રાણાજી ૧૬ વર્ષની ઉંમરે ગાદીએ આવ્યા. એમની પાસે ૧૮ ગામ હતાં તેમની બાળ વયનો લાભ લઇ ૬ ગામ ગાયકવાડ સરકારે લઇ લીધાં તેથી ૧૨ ગામ કબજે રહ્યાં.

રાણાજીએ ઇ. સ. ૧૮૪૫ માં પાટણના એક વેપારીનો એક લાખ રૂપિયાનો માલ અમદાવાદથી જતાં યુવાળના ઢાળા લોઢાએ હુટી લીધેલો તે પકડી આપ્યાથી નામદાર સરકારે બંદૂક બક્ષીસ

રની કેળવણી લઈ શકે તેવા હેતુથી તેમના પિતાશ્રીએ સારા અનુભવી વૃદ્ધ પાસવાનો રાખવાનું પસંદ કર્યું હતું. કે જેથી રાજવૈભવ અને નાનપણમાં મળેલી સ્વતંત્રતાથી આડા રસ્તે દોરવાઈ જાય નહિ. બા-
 ધ્યાવસ્થાથીજ સંપૂર્ણ કાળજી રાખવામાં આવી હતી તેનું પરિણામ

આપી હતી. અને ઇ. સ. ૧૮૫૫ માં સિંધી બહારવટીઆને પકડી મે. પોલિટિકલ એજન્ટ વાઇટલોક સાહેબને સોંપવાથી નામદાર સર-
 કારે રૂપાની કારીગરીના જે તમંચા બેટ મોકલ્યા હતા. ઇ. સ. ૧૮૫૭ ના બળવા વખતે પણ એજન્સિને મદદ કરવાથી ઇ. સ. ૧૮૫૯ માં મુંબઈના નામદાર ગવર્નર લોર્ડ એલ્ફીન્સ્ટન સાહેબે અમદાવાદ મુકામે એક સુંદર સફેદ અરખી ઘોડો કીનખાખના સાજ સાથે બેટ આપ્યો હતો.

ઈ. સ. ૧૮૬૩ માં શ્રીમંત ગાયકવાડ સરકાર ખડેરાવ મહારાજ પોતાના રાજ્યમાં ફરવા નીકળેલા હતા તેમનો પાટણ મુકામ હતો. ત્યારે રાણાજીએ કટોસણ પધારવા વિનંતિ કરી તે ઉપરથી શ્રીમંત બહુચરાજ થઈ સ્વારી સહિત કટોસણ પધાર્યા. રાણાજીએ ત્રણ દિવસ સુધી શ્રીમંતની ધણીજ કીમતી સેવા ઉઠાવી અથાગ માન આપ્યું અને હદ ઉપરાંત ખર્ચ કરી દરબાર ભરી મહારાજને ધટિત નજરાણો કર્યા. મહીકાંદાના સરદારો તરફથી નહિ મળેલું એવું અસાધારણ માન મળવાથી મહારાજ ખડેરાવ ધણા ખુશ થયા અને રાણાજીને પોશાક, હત્રી, મશાલ, પાલખી વગેરે ધનામ અને પાટવી કુમાર કરણચંદ્રજીને સોનાનાં કડાં બક્ષીસ કર્યા તે ઉપરાંત કડી મહાલમાંથી દર વર્સે કટોસણ દરબારને રોકડ રકમ

હકારશ્રીના સંબંધમાં બેહદ સતોપકારક અને લાભપ્રદ નીવડ્યું છે. અને તેમના ઉપર સદ્ગુણો અને નીતિની છાપ ઉત્તમ પ્રતિની પડી છે.

તેમને ગુજરાતી કેળવણી આપવાની શરૂઆત સાત વર્ષની ઉંમરે થઈ હતી. નાની ઉંમરમાં તેમની ચાલાકી અને અંગકસરતો જોઈ શકાયા હતા. સ. ૧૮૮૦ માં તે વખતના મહેરબાન આસીસ્ટન્ટ પોલિ-

ર. ૧૦૦) મળે એવો લેખ કરી આપ્યો. તે પ્રમાણે આજ સુધી મળ્યાં નથી છે.

હકાર રાણાજીને ધર્મ ઉપર ઘણીજ આસ્થા હતી. એમણે ઘણી જમીન હકાર, કડી, અમદાવાદના ગોસાંઈજીના મંદિરમાં અને પોતાના તાલુકાનાં દેવસ્થાનો પેટે ધર્માદા કરેલી છે. તેમજ જમીન, દૂધા વગેરે આપેલાં છે. એક વખતે સાદરામાં કામ પ્રસંગે ગયા હતા ત્યાં કસાઈઓ ગાયો મારવા માટે લઈ જતાં જોયા તેથી પોતાના પદરથી એમણે રૂપિયા આપી કસાઈઓ પાસેથી ઉડ ગાયો છોડાવી હતી.

રાણાજી ૫૧ વર્ષ રાજ્ય ભાગવી ઈ. સ. ૧૮૬૯ માં સ્વર્ગવાસી થયા. એમના પછી પાટવી કુમાર કરણસિંહજી ગાદીએ બેઠા. એમનો જન્મ સંવત ૧૯૦૪ ના આસો વદ ૭ (ઈ. સ. ૧૮૪૮) ના રોજ થયો હતો. ઈ. સ. ૧૮૬૦ માં એમણે એન્જિનિસના સદર સ્ટેશન સાદરામાં મે. પોલિટિકલ એન્જિનિંગ કર્નલ વાઇટલોક સાહેબની દેખરેખ નીચે વિદ્યાભ્યાસ કર્યો હતો. વળી એન્જિનિસ ઓફિસરોની અત્યંત પ્રીતિ સંપાદન કર્યાથી એમના પિતાશ્રીના મરણ પછી તરતજ રાજ્યાધિકાર સોંપાયો હતો. રાજ્ય સત્તા હાથમાં આવ્યા પછી પિતાની માફક રાજ્યનો બદાવત રાખ્યો હતો. મરહુમ નામદાર મહારાણી-

ટિકલ એજન્ટ તથા મહેરબાન પોલિટિકલ એજન્ટ કર્નલ લીજીટ સાહેબે સાદરા તાલુકદારી સ્કુલમાં દાખલ કરાવ્યા હતા. અહીં થોડા વખતમાંજ તેમણે ગુજરાતી કેળવણીમાં નિપુણતા મેળવ્યાથી તેમજ તેમની હોશિયારી જોઈ ખુશ થઈ મે. પોલિટિકલ એજન્ટ કર્નલ

શ્રીના બીજા કુવર ડયુક ઓફ એડીનબરો મુંબઈ પધાર્યા ત્યારે ઠાકોર કરચુસિંહજી તેમની મુલાકાત માટે મુંબઈ ગયા હતા.

ઇ. સ. ૧૮૭૪ માં અદાજી ભૂપતાજી નામે પ્રખ્યાત બહાર-વટીઓ જે આબુગાઝુનાં ગામોમાં ધણો ત્રાસ આપતો હતો. તેને જાતે પકડી તે વખતના પોલિટિકલ એજન્ટ મે. કર્નલ લીજીટ સાહેબને સ્વાધીન કર્યાથી ધણું સારું સર્ટિફિકેટ મળ્યું હતું. ઠાકોર કરચુસિંહજીને પિતાની માફક ધર્મ ઉપર ધણી પ્રીતિ હતી. તેઓ હંમેશાં નિયમિત રીતે કેટલોક વખત દેવપૂજા ને ઈશ્વર ભક્તિમાં ગાળતા. બાકીનો વખત રાજ્યનાં કામો કરવામાં ગાળતા. હથિયાર વાપરવાં, લાકડીના પટા ખેંચવા તથા બંદૂક વડે નિશાન તાકવાં એનો એમને ધણો શોખ હતો. ઘોડાને કેળવણી શી રીતે આપવી, કેમ ઉછેરવા વગેરે સુચનાઓ મે. પોલિટિકલ એજન્ટ સાહેબો તરફથી મળતી તે ધ્યાનમાં રાખી તેમણે કાંમતી ઘોડા ઉછેરી તૈયાર કર્યા. ઇ. સ. ૧૮૮૨ માં ડાકોરમાં ઘોડાનું પ્રદર્શન મે. ઉત્તર પ્રાંતના કમિશનર ઓનરેબલ મી. સેપર્ડ સાહેબની દેખરેખ નીચે ખુદલું મુકાયું ત્યારે ઘોડા મોકલ્યા હતા. ત્યાં આ ઘોડાઓ બીજા ઘોડાઓ કરતાં સર્વોત્તમ ગણાયા હતા. અને ઠાકોર કરચુસિંહજી પ્રદર્શન કમિટીના મેમ્બર થયા હતા.

ફીક્ષીપ્સ સાહેબે રાજકોટ રાજકુમાર કોલેજમાં ક્રાફ્ટિયાવાડમાં આવતાં ફર્ટ કલાસ રાજ્યોના રાજકુમારો સાથે રહી તે વખતના કોલેજના પ્રિન્સિપાલ મી. ચેસ્ટર મેકનોટન સાહેબની દેખરેખમાં

૬. સ. ૧૮૮૨ માં વડોદરાના હાલના મહારાજા શ્રીમંત સયાજીરાવ પોતાના રાજ્યમાં ફરવા નીકળ્યા હતા. તે પ્રસંગે ઠાકોર કરણસિંહજીએ નંદાસા ગામે મહારાજા સાહેબની મુલાકાત લીધી હતી. મહારાજાશ્રીની સ્વારી બહુચરાણ પધારતાં ઠાકોર કરણસિંહજીને ચામર બક્ષીસ કર્યો હતો.

૭. સ. ૧૮૮૭ માં નામદાર મહારાણીશ્રી વિક્ટોરીઆને રાજ્ય કરતાં પૂરાં ૫૦ વર્ષ થયાં તેની ખુશાલીમાં “જ્યુબિલી મહોત્સવ” અને સને ૧૮૯૭ માં “ડાયમંડજ્યુબિલી—હિરક જ્યુબિલી મહોત્સવ” આખા હિંદુસ્તાનમાં થયા હતા. તે પ્રસંગે ઠાકોર કરણસિંહજીએ પણ પૂરે ભાવકાથી આ મહોત્સવો પોતાના તાલુકામાં ઉજવ્યા હતા.

ધર્મનીષ્ઠ, નીતિમાન, દયાળુ અને રાજ કરણ જેવા સત્યવાદી અને દાનેશ્વરી, પુણ્યાત્મા ઠાકોર કરણસિંહજી ૩૧ વર્ષ રાજ્ય ભોગવી સંવત ૧૯૫૬ ના આવણ વદી ૬ ને ગુરુવાર તારીખ ૧૫ મી ઓગષ્ટ સને ૧૯૦૦ ના રોજ સ્વર્ગવાસી થયા. તેમને ત્રણ કુમારો છે. પાટવી કુમાર તખ્તસિંહજી, બહેચરસિંહજી, અને નાહારસિંહજી ત્રણે કુમારો સુશિક્ષિત, કેળવાએલા, નીતિમાન, સહુગુણી અને મરુદાનગી રમતો અને અંગ કસરતોના અનુભવથી વિભૂષિત છે. ઠાકોર કરણસિંહજીના સ્વર્ગસ્થ થયા પછી ઠાકોર તખ્તસિંહજી માલિકી આબંધ છે:—

અંગ્રેજી કેળવણીનું ઉંચા પ્રકારનું શિક્ષણ આપવાની તેમના પિતા-
શ્રીને ભલામણ કરી. તેથી તેમના પિતાશ્રીની ઇચ્છાનુસાર ઇ. સ.
૧૮૮૫ માં રાજકોટ રાજકુમાર કોલેજમાં દાખલ થયા. ઇ. સ.
૧૮૮૬ માં તેમણે મુંબાઈના યુવર્નર સાહેબ લોર્ડરે, ઇ. સ. ૧૮૮૭
માં નામદાર મહારાણીશ્રીના પુત્ર નામદાર ડયુક ઓફ કોનોટ, અને
ઇ. સ. ૧૮૮૮ માં નામદાર જનરલ કાર્નર્ગી સાહેબના હાથથી ધણું
સારાં ઇનામો મેળવ્યાં હતાં. તેમજ કોલેજ કારકીર્દીમાં બીજા રાજ-
કુમારો સાથે હરીફાઈમાં ઉતરી દર વર્સે પ્રાથમ ડીસ્ટીન્ક્શન વખતે
ઉંચી પ્રતિનાં ધણું સારાં ઇનામો મેળવ્યાં હતાં કોલેજમાં ત્રણ વર્સ
નેટલી ટુંકી મુદત રહ્યા તેટલા વખતમાં તેમણે ૨૮ ઇનામો મેળ-
વ્યાં હતાં. રાષ્ટ્રીય, શારીરિક અંગ કરસતના ખેલો, એથલેટિક
સ્પોર્ટ્સ વગેરે રમતોમાં કોલેજમાં અભ્યાસ કરતા રાજકુમારોમાં
તેમણે સરસાઈ મેળવી છે. એવું ખુદ પ્રિન્સિપાલ મી. મેકનોટન
સાહેબ પોતે આપેલા સર્ટિફિકેટમાં લખે છે. રાજકોટ રાજકુમાર
કોલેજમાં વિદ્યાભ્યાસ કરી ઉત્તમ પ્રકારની માનસિક, શારીરિક અને
નૈતિક કેળવણી સંપાદન કરી પોતાની કારકીર્દી દીધાવી, તેમણે
પ્રિન્સિપાલ મી. ચેસ્ટર મેકનોટન, વાઇસ પ્રિન્સિપાલ મી. તરખડ
અને બીજા માસ્તરોની પણ સારી પ્રીતિ સંપાદન કરી હતી. કો-
લેજ છોડતી વખતે તેમને મે. પ્રિન્સિપાલ તરફથી ધણાંજ ઉત્તમ
સર્ટિફિકેટો મળ્યાં હતાં. ઉંચા પ્રકારની તેમની કેળવણી, ચાલાકી
અને બાહોશીને લીધે સઘળા યુરોપીયન ઓફિસરો, મે. પોલિટિકલ
એજન્ટ સાહેબો વગેરે એમના ઉપર ધણા ખુશ રહે છે. અને પ્રેમથી
ચહાપ છે. તેમના અભ્યાસ અને શરીર કેળવણી ઉપર ધણી સં-

ભાળ રાખવામાં આવેલી હોવાથી તેઓ નાનપણથીજ વિદ્યાભ્યાસ અને અંગ કસરતનું ઉત્તમ જ્ઞાન ધરાવે છે. અને તે શોખ હાલ પણ કાયમ રહેલો છે.

કોલેજ કારકીર્દિમાં તેમનું વર્તન, આહોશી અને સદ્ગુણોને લીધે તેમણે તેમના સહાધ્યાયી કાઠિયાવાડના ભવિષ્યના રાજ્યકર્તા રાજકુમારોની પ્રીતિ સંપાદન કરી હતી. અને તેમની સાથે રનેહમાં જોડાયા હતા, જે રનેહ હજી પણ હ.હ.માં વૃદ્ધિ પામેલો જોષએ છીએ.

અભ્યાસ પુરો કરી કોલેજ છોડ્યા પછી પણ તેમના પિતાશ્રી કરણસિંહજીની કારકીર્દિમાં યુવરાજ પદે રહી તાલુકાની રેવિન્યુ વસુલાતખાતાના અને જ્યુડીશીઅલ ખાતાના કામનો સારો અનુભવ મેળવ્યો હતો. તેમજ કોલેજમાં જે જે કસરતોમાં માન મેળવ્યું હતું. તેનો પણ અભ્યાસ જરૂરી રાખ્યો હતો. તે ઉપરાંત સંગીત શાસ્ત્રનું પણ સાફ જ્ઞાન મેળવ્યું. ઘોડાની સ્વારી અને ઘોડાની સ્વારી સાથેની કસરતો અને રમતોમાં પણ તેમણે નિપુણતા મેળવી છે. એઓશ્રીની પ્રશંસનીય રીતભાતને લીધે તેમણે મે. પોલિટિકલ એજન્ટ સાહેબોના ધાંદા સહવાસમાં આવી રનેહી તરીકે ધણી સારી પ્રીતિ સંપાદન કરેલી છે.

તેઓશ્રી સ્વભાવે પરોપકારી, અને ઉદ્યોગી છે. એમના સહવાસમાં આવેલા મનુષ્યો એમને આનંદના સાગર તરીકે વર્ણવે છે. કાઠિયાવાડના મોખરે કટોસણ તાલુકો આવેલો હોવાથી કાઠિયાવાડમાં જતા આવતા વિદ્વાનો એઓશ્રીના સમાગમનો ભાજ લે છે અને

મે. હાકાર સાહેબ તેમની યોગ્ય કદર કરે છે; એક ગુજરાતી કવિએ
કહેલું છે કે:--

ઉત્તમ શ્રેણીની રમ્ય સરિત કે--
દષ્ટિ દીસે, અમી જ્યાંહિ ધણું એ,
ભાયક સંગીત શાસ્ત્ર સદાયક,
ગાયકના ગુણવાન ગુરૂએ,
ન્યાય નીતિથી નિપુણ નરેન્દ્ર,
શું માનવ કુળના અન્ય મનુષ્યે ?
આનંદ ઉદધિ પૂર કે ઉર શ્રી,
તપ્ત બહાદુર શુર તણું એ ?

સંવત્ ૧૯૫૬ ના શ્રાવણ વદી ૬ ગુરુવારે તેમના ધર્મીજી
પિતાશ્રી કર્ણસિંહજી સ્વર્ગવાસી થયા જેથી ઇ. સ. ૧૯૦૧ ના
જાનેવારી માસની તારીખ ૧૫ મીએ સરકારી ઠરાવ નંબર ૩૩૯
નો સાદર થવાથી પુરતી ધામધુમ સાથે ગાદીનશીન થયા. હાકાર
સાહેબને પોતાનાથી નાના બે બંધુઓ ભાયાત બહેચરસિંહજી અને
ભાયાત નાહારસિંહજી છે. તેમણે પણ સાદરા રોકાટ કાલેજમાં રહી
ઉંચા પ્રકારની કેળવણી લીધી છે. તેમજ અંગકસરનો, રાષ્ટ્રીંગ
રપોર્ટસ વગેરેનો પણ ઉંચા પ્રકારનો અનુભવ મેળવેલો છે. સાદરા
રોકાટ કાલેજમાં પણ તેમની કારકીર્દિ દીવ્ય હતી. હાલ પણ કસરતો
અને રમત ગમતોમાં આગળ પડતો ભાગ લે છે. અને અનુભવ
જરૂરી છે. હાકારશ્રી પ્રયે પોતે ધણા પ્રેમથી વર્તે છે. ને કામમાં
ધણી મદદ આપે છે. કુમારશ્રી બહેચરસિંહજીને વિદ્યા સંપાદન

કરવાનો ધણોળ શોખ છે. જ્યારે નાદારસિંદ્દુજી રાઈડીંગ, રમત ગમતો અને અંગ કસરતોનો ધણો શોખ ધરાવે છે.

તાલુકાનો અધિકાર સુંપરત થયા પછી અને એજન્સિના મે. પોલિટિકલ ઓફિસરોના ધાઠા સહવાસમાં આવવાથી તેમની સારી પ્રીતિ સંપાદન કર્યાથી અને વિશાળ અનુભવ થવાથી પોતાના હાથમાં રાજ્યની લગભગ આખી પછી તાલુકામાં હિસાબી સીરટમમાં નવા ધોરણ મુજબ સુધારો કર્યો. તેમજ વસુક્ષાત સુધરેલી દમ પ્રમાણે લેવી દરાવવાથી, અને જુના વખતના ચલતા આવેલા રાજ્ય-હકોમાં હાલના સુધારાના દબે સુધારા કરી નાહક રૈયતની હેરાન ગતિ થતી અટકાવી, વસુક્ષાતખાતામાં તેમજ રાજ્ય વ્યવસ્થામાં ઉત્તમ પ્રકારનો સુધારો દાખલ કર્યો છે. જેના પરિણામે હિસાબી કામમાં થતો ગોટાળો બંધ થયો છે. અને રાજ અને પ્રજા ઉભયને ધણી સરળતા થઈ છે. ગાદી આવ્યા પછી બીજા ધણા સુધર કરવામાં આવ્યા છે. તેમજ પરોપકારી કાર્યોમાં ધણી મદદ અને પ્રયાસ કરવામાં આવે છે.

નામદાર બ્રિટિશ શહેનશાહ તરફની ભક્તિથી, દાકર સાહેબના અનેક સહયુજોને લીધે અને તાલુકાના વહીવટમાં ઘટીત સુધારો કરવાથી તે કદર ખુબ મે. પોલિટિકલ એજન્ટ સાહેબોની ભલામણથી નામદાર શહેનશાહ બહાદુર એડવર્ડ સાતમાના કેરોનેશનની ખુશાલીમાં નામદાર સરકારના તા. ૧૮ ડીસેમ્બર ૧૯૦૨ ના દરાવથી તારીખ ૧ લી જાનેવારી સને ૧૯૦૩ થી તેમને ચોથા વર્ગના ચીફને અધિકાર હતો તે ઉપરાંત હયાતી સુધી ફોજદારી કામોમાં સાત વર્ષ સુધી સજા કરવાની અને દસ હજાર રૂપિયા સુધી દંડ કરવાની અને

દીવાની કામમાં રૂ. ૨૦,૦૦૦ સુધીના દાવા સાંભળી ધનસાફ કરવાની સત્તા આપવામાં આવી છે. એ બ્રિટિશ શહેનશાહત ગુણની કદર બરોબર પીઠાને છે એનું ઉત્તમ દર્શાવે છે, તેમ નામદાર ઠાકોરશ્રીએ પણ જનરલ અધિકાર મળવાથી તેમણે પોતાના તાબામાં ન્યાયાધીશી કોર્ટ નવી કહાડી છે. તે કોર્ટને ફોજદારી કામે બીજા વર્ગના માહિરેટ અને દીવાનીમાં રૂ. ૫૦૦ સુધીના દાવા સાંભળી ધનસાફ કરવાની સત્તા આપી છે.

વિશેષ ખુશી થવા જેવું અને મહીકાંઠામાં અનન્ય દર્શાવે છે નજરે પડે છે કે સને ૧૯૧૧ ની સાલમાં અમદાવાદ જિલ્લામાં પહેલા વર્ગના (ફર્ટ ક્લાસ) ઓનરરી માહિરેટ તરીકે નામદાર સરકારે તેમને નીમેલા છે. તેથી અમદાવાદ જિલ્લાના વિરમગામ તાલુકામાં આવેલાં પોતાનાં સુવાળા અને સુખપરા ગામે ઉપર અમદાવાદ જિલ્લાનો ફર્ટ ક્લાસ માહિરેટનો તેઓ અધિકાર ભોગવે છે.

નામદાર શહેનશાહ બહાદુર પાંચમા જ્યોર્જશ્રી દિલ્લીના તંખ્તે તારીખ ૧૨ મી ડીસેમ્બર સને ૧૯૧૧ ના રોજ રાજ્યારોહણ થયા તે શુભ પ્રસંગે કટોસણ તાલુકો જે ચોથા ક્લાસમાં હતો તે નામદાર સરકારે હંમેશ માટે ત્રીજા ક્લાસમાં મૂક્યો છે. આ કોરોનેશન વખતે ઠાકોર સાહેબ દિલ્લી શહેનશાહ બહાદુરશ્રીનાં દર્શનાર્થે પધાર્યા હતા ના. બ્રિટિશ શહેનશાહ તરફ વફાદારીને લીધે સરકારે વખતો વખત આ તાલુકાને જનરલ આધિકાર બક્ષી તેનો મહત્તામાં વધારો કર્યો છે. વળી જ્યારથી આ તાલુકાને ત્રીજા ક્લાસમાં મૂકવામાં આવ્યો છે ત્યારથી “ ઠાકોરશ્રી ” લખવા ઠરાવવામાં

આવેલું છે. ઉત્તરોત્તર નામદાર સરકાર લાયક રાજકર્તાની કદર બુજી લાયક માનમરત્યાથી નવાજે છે ને નવાજશે એવું તેમના સહયુજોને કાર્યદક્ષતાથી માલુમ પડે છે.

ઠાકોર સાહેબની નીતિ અને સત્યનો દદામહ, સારાસારનો નિર્ણય કરવાની શક્તિ, પરોપકાર વૃત્તિ, ઉદાર સ્વભાવ, સતત ઉદ્યોગ વૃત્તિ, દયાળુ, પરોપકારી અને આનંદી સ્વભાવ, સદાયરણુ વગેરે સહયુજોથી પોતે પ્રજાપ્રિય થઇ પડેલા છે. આવા એકે સામટા સહયુજોનો ભંડાર રાજકર્તામાં હોવો એ પ્રભુની પૂર્ણ કૃપાનું ફળ છે.

ઠાકોર સાહેબે પોતાની કારકીર્દિમાં ધણાં પરોપકારી કામો કર્યાં છે. વગી રૈયતને થતી કનડગનો દુર કરવા માટે દરેક ખાતામાં સુધારો કર્યો છે. અને યથા શક્તિ વિદ્યાવૃદ્ધિ, સંગીત અને ભુદા ભુદા વિષયના વિદ્વાનો અને હુન્નરયાજ સહૃદયસ્થોની કદર કરેલી છે.

મહીકાંઠાની કેળવણીની પણ અભિવૃદ્ધિ ચાહી પુરતી મદદ આપી તે કામ પાર પાડવામાં શ્રમ લીધો છે. સિવાય બીજાં પરોપકારી અને લોક કલ્યાણનાં કામો પાછળ પોતાનો અમૂલ્ય વખત રોકે છે અને ઉત્સાહથી પોતે આગળ પડતો ભાગ લે છે.

ધણા ધણા રાજવંશીઓના ઘાટા સહવાસમાં આવ્યા છતાં તેમજ બીજા ધણા સારા ખોટા પ્રસંગો અનુભવવામાં આવ્યા છતાં જેમની વર્તણૂક એક સરખી રહી ઉમદા ગુણોની કસોટી થઇ તે પોષાય છે. તેઓશ્રી હીઝ હાઇનેસ રાધનપુર નવાય સાહેબ, હીઝ હાઇનેસ પાલણુપુર નવાય સાહેબ, હીઝ હાઇનેસ ઇડર નરેશ કર્નલ મહારાજશ્રી સર પ્રતાપસિંહજી સાહેબ, હીઝ હાઇનેસ મેજર દોશત સિંહજી સાહેબ અને કાઠિયાવાડના કેટલાક ફર્ટ કલાસ રાજાઓના

નિકટ રનેહી હોઇ તેમનો સારો પ્રેમ ધરાવે છે. રાજ્યકર્તા તરીકે જે જે ઉત્તમ બાબતોનો શોખ હોવો જોઇએ. તેવો જેમકે:— વિદ્યાવૃદ્ધિ, અંગ કસરતો, રાજ્ય સુધારણા વગેરેનો પોતાને ઉચ્ચ પ્રકારનો શોખ છે.

મે. ઠાકોર સાહેબ ઉચ્ચ પ્રકારની કેળવણી પામેલા હોવાથી મિતાહારી હોઇ અક્ષીણ વગેરે કેફી વસ્તુઓના ભુરા વ્યસનથી અળગા છે. મદ્યપાન કરવાનો ચાલ જે હાલમાં ક્ષત્રીઓમાં બહુ પ્રચલીત જોવામાં આવે છે. પરંતુ કટોસણનું રાજકુટુંબ આવાં તમામ ભુરાં વ્યસનોથી મિલકુત અલગ રહેલું છે એ પ્રશંસનીય છે અને બીજાને ઉદાહરણ રૂપ છે.

પોતે નિયમીત મિતાહારી, ધર્મશીળ, ઉદાર, નિરાભિમાની, કાર્યકુશળ, નામદાર બ્રિટિશ સરકાર પ્રત્યે પૂર્વ વક્ષાદાર—રાજ્યમંત્ર, દયાળુ, પરાંપકારી, માયાળુ અને આનંદી છે. કટોસણ સંસ્થાનના કાર્યવાહીઓ પણ કેળવાયલા ઉચ્ચ આશયવાળા કાર્ય કુશળ અને કટોસણ સંસ્થાનમાંજ ધીમે ધીમે અનુભવ મેળવી કારભારીની ઉચ્ચ પદવી પ્રાપ્ત કરનાર શ્રીયુક્ત ગણીલાલભાઇ વખતરામ અને આહોશ મુત્સદી રા. રા. મનસુખભાઇ કેવળદાસ, હબ્બુરશીના સીરસ્તેદાર છે તેઓનાથી તેમજ અન્ય મુત્સદી મંડળથી પ્રજા જનો સંતુષ્ટ રહે છે. એમની કાર્ય કુશળતાની વખતો વખત નામદાર ઠાકોરશ્રી સાહેબ કદર કરે છે. આવા એક નમુનેદાર આહોશ રાજ્યકર્તાને પરમ કૃપાળુ પરમાત્મા દીર્ઘાયુષ્ય અક્ષી તેમના વિજયી હસ્તે પ્રજા સુધારણાનાં અનેક સત્કાર્યો કરાવે એવી અમારી શ્રી પ્રભુ પ્રત્યે નમ્ર પ્રાર્થના છે ! ! ! !

અનુક્રમણિકા.

વિભાગ ૧ લો.

વિષય.

પૃષ્ઠ.

૧. ભૂગોળની મુખ્ય સંજ્ઞાઓ:—દિશાઓ, ખૂણાઓ,
વ્યાખ્યાઓ:—સપાટ પ્રદેશ કે મેદાન; પાણીના
વિભાગો ૧-૧૦

૨. મહીકાંઠા એજન્સિયું સામાન્ય વર્ણન... ૧૧-૮૦
પ્રકરણ ૧ લું:—સામાન્ય વર્ણન... ૧-૩૧

એજન્સિ એટલે શું ?, મહીકાંઠા નામ શાથી પડ્યું ?, સ્થાન
અને ક્ષેત્રફળ, સીમા, એજન્સિના વિભાગ, દેખાવ, પર્વતો, નદીઓ,
તળાવો, જળાશયોના પાણીનો ખેતીમાં ઉપયોગ, આબોહવા.

પ્રકરણ ૨ લું:—પેંદાશ.... ૩૧-૫૨

૧. ખનિજ પેંદાશ:—પત્થર, માટી, ઊંસ; ૨. વનસ્પતિ
અને પેંદાશ:—જંગલ (ધાસનાં ખીડ), જંગલની ખીજ પેંદાશ;
૩. ખેતીની પેંદાશ:—જમીન, ભાઠાની જમીન, પેંદાશ; હુન્નર
ઉદ્યોગની વસ્તુઓ:—આપાત નિકાસ, જાનવરો, જંગલી જાન-
વરો, પક્ષીઓ.

પ્રકરણ ૩ લું:—વસ્તી અને ભાષા. ૫૩-૫૭
વસ્તી, વસ્તી ઘટવાનાં કારણો, લોકની જાત, વસ્તીની વહેં-

મણી, વસ્તીનું પ્રમાણ, શહેરો અને ગામડાંની સરાસરી વસ્તી, શહેરો અને ગામડાં, લોકોનાં આચરણ, શરીરનો ખાંધો, બાપા.

પ્રકરણ ૪ થુઃ—હુન્નર ઉદ્યોગ. ... ૫૭-૬૫

ઉદ્યોગ, વેપાર, વ્યવહારનાં સાધનો:—રસ્તા, રેલવે, તાર અને પોસ્ટ ઓફિસો; વેપારનાં મથક.

પ્રકરણ ૫ મુઃ—એજન્સિ અધારણ. ૬૫-૮૦

ઇતિહાસ, રાજ્ય વહીવટ, રાજ્ય પદ્ધતિ:—એજન્સિ અધારણ, જંગલખાતું, ન્યાયખાતું, પોલીસખાતું, કેળવણીખાતું, વૈદ્યકખાતું, મ્યુનિસિપાલિટિ; મહીકાંઠા એજન્સિના રાજ્ય રજવાડાઓના વર્ગ અને હકુમતના અખત્યારની વર્ગવારી.

પ્રકરણ ૭ દુઃ—જાણવા લાયક રચણો, ૮૧-૯૨

જાણવા લાયક રચણો, યાત્રાનાં રચણો.



ભૂગોળની મુખ્ય સંજ્ઞાઓ.

દિશાઓ.

દિશાઓ ચાર છે; પૂર્વ, પશ્ચિમ, ઉત્તર અને દક્ષિણ.


જે બાજુએ સવારમાં સુરજ ઉગે છે, તે બાજુને ઉગમણી અથવા પૂર્વ દિશા કહે છે.

જે બાજુએ સાંજે સુરજ આથમે છે, તે બાજુને આથમણી અથવા પશ્ચિમ દિશા કહે છે.

પૂર્વ દિશા ભણી મોં કરી ઉભા રહીએ તો ડાયા હાથ તરફ જે દિશા તેને ઉત્તરદિશા કહે છે. અને જમણા હાથ તરફની દિશાને દક્ષિણ દિશા કહે છે.

ખૂણાઓ.


સુચના:—ખૂણા શિખાવા માટે કાળા પાટીઆ ઉપર અથવા ભાંયપર મેટા ચોરસ કાઢવો, તે ચોરસની બાજુપર દિશા પ્રમાણે નામ લખવાં, પછી તેના સામસામા ખૂણા સાંધીને છોકરાને વચમાં ઉભો રાખવો, પછી ખૂણાની સમજણ પાડવી. જે બાજુ વચ્ચે જે જે ખૂણા આવે તેનાં નામ બોલતાં અને લખતાં શિખવવાં.



ખૂણા ચાર છે. વાયવ્ય, ઈશાન, નૈર્ઋત્ય અને અગ્નિ. ઉત્તર અને પશ્ચિમ દિશા વચ્ચેના ખૂણાને વાયવ્ય ખૂણા કહે છે. ઉત્તર અને પૂર્વદિશા વચ્ચેના ખૂણાને ઈશાન ખૂણા કહે છે. પશ્ચિમ અને દક્ષિણદિશા વચ્ચેના ખૂણાને નૈર્ઋત્ય ખૂણા કહે છે. પૂર્વ અને દક્ષિણ દિશા વચ્ચેના ખૂણાને અગ્નિખૂણા કહે છે.

મુખ્ય ચાર દિશાઓ અને ચાર ખૂણાઓ મળીને આઠ દિશાઓ થાય છે. માથા ઉપરની દિશા તે આકાશ અને પગ નીચેની દિશા તે પાતાળદિશા મળી દશ દિશાઓ થાય છે.

સુચના:—અની શકે તો નિશાળના ઓરડામાં જમીન ઉપર હોકાયંત્ર પેડે ગોઠવીને પાસેની આકૃતિ જેવી મોટી આકૃતિ કેટલીક મુદત ટકે એવી કાઢવી, ત્યારે દિશાઓની હકીકત કહેવી પડે, ત્યારે આ આકૃતિનો ઉપયોગ કરવો જેથી દિશાઓની સારી સમજણ પડશે.



નકશાની દિશાઓ:—નકશો બધા દેખી શકે તેવી રીતે સામી ભીંત કે લાકડાની થોડી ઉપર ટાંગવો. તો તેના ઉપરની બાજુને ઉત્તરદિશા કહે છે. નીચેની બાજુને દક્ષિણદિશા કહે છે. જોનારના જમણા હાથ તરફની બાજુને પૂર્વદિશા કહે છે, અને ડાબા હાથ તરફની બાજુને પશ્ચિમદિશા કહે છે.

સુચના:—નકશાની દિશાઓ અને કુદરતી દિશાઓ એકજ છે, તે બાળકોને સમજાવવા માટે નકશાને ભોંય ઉપર પાથરવો, અને ઓરડાની દિશા પ્રમાણે નકશાની દિશાઓ મેળવવી. ને પછી નકશો

એમને એમ ઉપાડી ભીંન ઉપર લટકાવવો. જેથી કુદરતી દિશાઓ અને નકશાની દિશાઓ વચ્ચેનો ભેદ રહેશે નહિ.

વ્યાખ્યાઓ.*

સુચના:—આમાં આપેલી તમામ ભૂગોળની સંજ્ઞાઓ એકી સામગ્રી ગોખાવવાની કે શીખવી દેવાની નથી પરંતુ ભૂગોળના પાઠ શિખવતી વખતે જે નવી ભૂગોળની સંજ્ઞા શિખવવાની આવે તે મોડલ (નમુના) દ્વારા શિક્ષકે શિખવવી જોઈએ. આવા નમુના નદી, તળાવ, ગામની પડોશના ઉચા નીચા ટેકરા, ઝરણુ વગેરે સ્થળે વિદ્યાર્થીઓને લઈ જઈને તેમને પ્રત્યક્ષ બતાવી તે ઉપરથી ડુંગર, નદી બેટ, ભૂશિર, ક્ષીપકલ્પ, સંયોગી ભૂમિ, સામુદ્રકુની વગેરે શબ્દોની સંજ્ઞા અવલોકન દ્વારા સંગીન રીતે શીખવી શકાય છે.

નકશો:—દેશ કે તેના કોઈ ભાગનો કાગળપર ચિત્રણો નમુનો કે આકાર.

પૃથ્વીની સપાટીના કોરી જમીન અને પાણી એવા બે ભાગ થયેલા છે. કોરી જમીન નક્કર અને જડ છે.

કોરીજમીન:—એના ત્રણ વર્ગ થઈ શકે છે; સપાટ પ્રદેશ, પર્વતો અને ખીણો. જમીનનો મોટો ભાગ તદ્દન સપાટ અને સરખો હોય તેને સપાટ પ્રદેશ કે મેદાન કહે છે.

* સને ૧૮૯૩ ના યુ. શા. પત્રમાં “સ્થળ વિષે પાઠો” એ મથાળા નીચે વ્યાખ્યાઓનું શિક્ષણ કેવી રીતે આપવું તે સમજાવેલું છે.

૧. સપાટ પ્રદેશ કે મેદાન.

૧. કેટલાંક ધરના સમુદાયને વાસ, મહેલો, પોળ કે કુળીયાં કહે છે.

૨. જેમાં થોડાં ધર અને કુળીયાં આવેલાં હોય તેને ગામ કહે છે.

૩. નાનું ગામ હોય અને જ્યાં જુજ ધર હોય તેને 'પડ' કે ગામડું કહે છે.

૪. જે ગામમાં મુસલમાનની વસ્તી વિશેષ હોય અને ગામ કરતાં સહેજ મોટું હોય તેને કસ્બો કહે છે.

૫. જ્યાં ગામ કે કસ્બાથી વસ્તી વિશેષ હોય, ધણાં મોટાં ઘરો અને બજારો હોય અને વેપાર ધમધોકાર અને સારો ચાલતો હોય તેને શહેર કહે છે.

૬. જે ગામ કે શહેરમાં રાજા રહે છે તે ગામ કે શહેરને રાજધાની કહે છે.

૭. જે શહેર નદી કે દરીઆ કિનારે આવેલું હોય અને ત્યાંથી વહાણ કે આગમોટ મારફતે માત્ર ચડતો ઉતરતો (આવતો જતો) હોય તેને બંદર કહે છે.

૮. જે સ્થળે રેલવે (આગગાડી) મારફતે માણસો અને માત્ર ચડતો ઉતરતો હોય અને રેલવે જાલો રહેતી હોય તે સ્થળને રેલવે-સ્ટેશન કહે છે.

૯ જે સડક ઉપર આગગાડી ચાલતી હોય તેને રેલવે કહે છે. અને જ્યાં આગગાડીના રસ્તા મળે છે તે જગા જંકશન કહેવાય છે.

૧૦. કેટલાંક નાનાં મોટાં ગામો એક જથ્થે આવેલાં હોય તેવા ગામોના સમુદાયને તાલુકો, મહાલ કે પરગણું કહે છે.

તાલુકો, મહાલ કે પરગણાં જેના હવાલામાં હોય છે. તે અમલદારને એજન્સિમાં તાલુકદાર, જિલ્લામાં મામલતદાર અને ખીળાં મોટાં દેશી રાજ્યોમાં વહીવટદાર કે મહાલકારી કહે છે.

૧૧. કેટલાક તાલુકાઓ એકઠા જોડી એક અમુક ભાગ બનાવવામાં આવ્યો હોય છે એવા અંગ્રેજ સરકારના ખાલસામુલકને અથવા પ્રાંતના નાના ભાગને જિલ્લો કહે છે. અને તેનો વહીવટ કરનાર અમલદારને કલેક્ટર કહે છે.

૧૨. દેશી રાજ્યના તાબાના મુલકને સંસ્થાન કહે છે.

૧૩. નાના દેશી રાજ્યને તાલુકો કહે છે.

૧૪. કેટલાંક દેશી રાજ્યો કે તાલુકાઓનો સમુહ કે જેના ઉપર અંગ્રેજ સરકારની દેખરેખ હોય તેને એજન્સિ કહે છે અને તેનો વહીવટ કરનાર અમલદારને પોલિટિકલ એજન્ટ કહે છે.

૧૫. ઇલાકાના વિભાગને અથવા કેટલાક જિલ્લા, એજન્સિઓ, અને સંસ્થાનથી બનેલા મુલકને વિભાગ કે પ્રાંત કહે છે. તેના ઉપરીને કમિશ્નર કહે છે.

૧૬. કેટલાક વિભાગ કે પ્રાંત અને દેશી રાજ્યોથી બનેલા મુલકને ઇલાકો કહે છે. ઇલાકાના ઉપરીને ગવર્નર કહે છે.

૧૭. કેટલાક ઇલાકા, પ્રાંતો અને મોટાં દેશી રાજ્યો મળીને જમીનનો મોટો ભાગ બનેલો હોય અને જેમાં એકજ ભાષા બોલનારા કે એકજ ધર્મના ધણા લોકો વસતા હોય તેને દેશ કહે છે.

૧૮. પૃથ્વી ઉપરની જમીનના જે મોટા પાંચ ભાગ ઠરાવેલા છે અને જેમાં ધણા દેશો આવેલા હોય છે. તે દરેકને ખંડ કહે છે.

ખંડ પાંચ છે. એશિયા, યુરોપ, આફ્રિકા, અમેરિકા અને આસ્ટ્રેલિયા.

૧૯ જમીનના થોડા ઊંચાણ વાળા ભાગને ટેકરી તેથી વિશેષ ઊંચાણ વાળા ભાગને ટેકરો અને તેથી ઘણા ઊંચાણ વાળા ભાગને ડુંગર કહે છે.

૨૦ જમીનના ઘણા ઊંચાણ વાળા ભાગને અથવા ઊંચા અને મોટા ડુંગરને પર્વત કે પહાડ કહે છે.

૨૧ પર્વતના છેક નીચલા ભાગને તળાટી કે તળેટી કહે છે.

૨૨ પર્વતના છેક ઉપલા ભાગને ટોચ કે શિખર કહે છે.

૨૩ શિખર અને તળેટી વચ્ચેના ભાગને પર્વતની સપાટી કે પર્વતની બાજુઓ કહે છે.

૨૪ ઘણા ગાઉ સુધી એક બીજાને અડીને ડુંગરો આવેલા હોય તેને ડુંગરોની હાર કહે છે.

૨૫ પર્વતો ઘણા ગાઉ સુધી તળીએથી એક બીજાને અડીને જોડાઈ જતા હોય તેને પર્વતોની હાર કહે છે.

૨૬ ડુંગરો કે પર્વતોની વચ્ચે આવેલા નીચાણ ભાગને ખીણ કહે છે. જ્યાં પર્વતો ઘણા પાસે પાસે હોય છે. ત્યાં ખીણ સાંકડી હોય છે. ને જ્યાં પર્વતો છોટે છોટે આવેલા હોય છે ત્યાં ખીણ પહોળી હોય છે.

૨૭, ડુંગર કે પર્વતને મધ્યે આવેલી સપાટ જમીનને અથવા પહાડો ઉપર આવેલા પ્રદેશને ઉંચ્ચ પ્રદેશ કહે છે.

૨૮, લગભગ સપાટ જમીનના વિસ્તારેલા જમીનના ભાગને મેદાન અથવા પ્રદેશ કહે છે.

૨૯, જે ઊંચી જગાએથી જુદી જુદી દિશાઓમાં પાણીના ઝરણો વહે છે તેને જળક્ષેપ પ્રદેશ કે જળાશય કહે છે.

૩૦, પહાડોમાં થઈને જવા આવવાના માર્ગને ધાર કહે છે.

૩૧. પહાડ કે જમીનની અંદર થઇને જવાય એવો પહાડ કે જમીનને કોરીને માર્ગ બનાવેલો હોય તેને ટનલ કહે છે.

૩૨. જે જમીન ઉપર ઘણા ગાઉ સુધી રેતી પથરાયેલી હોય તે ભાગને રણ કહે છે.

૩૩. રણમાં કોઇ કોઇ સ્થળે ઝાડ પાન વાળી અને ખેડાણુ કરવા લાયક અને વસવા લાયક જમીન હોય અને ત્યાં પાણી વગેરે મળી શકે તેમ હોય તો તેવા સ્થળને રણદ્વીપ કહે છે.

૩૪. ચારે બાજુએ પાણીથી વીંટળાયેલા જમીનના ભાગને દ્વીપ કે ખેટ કહે છે.

૩૫. જે જમીનની ત્રણે બાજુએ દરીઓ આવેલો હોય અને એક બાજુ જમીન સાથે જોડાયેલી હોય તેને દ્વીપકંથ કહે છે.

૩૬. જમીનના બે મોટા ભાગને સાંધનારો જમીનનો નાનો (સાંકડો) ભાગ તેને સંયોગી ભૂમિ કહે છે.

૩૭. જમીનની અણી લાંબી થઇને સમુદ્રમાં ગયેલી હોય તેને ભૂશિર, (જમીનનું માથું, છેડો, અણી.) કેપ અથવા પે.ઇન્ડ કહે છે.

૩૮. જમીનનો જે ભાગ નદી, દરીઓ, કે પાણીના કોઇ ભાગની લગોલગ આવેલો હોય તેને કિનારો કે કાંઠો કહે છે.

૩૯. બે નદી વચ્ચેનો પ્રદેશ તેને દોઆબ કહે છે. દો=બે, અને આબ=પાણી.

૪૦. દરીઆમાં પાણીની સપાટી અંદર ઊંચા ટેકરાકે કુંગર આવેલા હોય તેવા કુંગરો કે ટેકરાને ખડક કે ખરાબો કહે છે.

૪૧. ઊંચા ખડકો કોરીને નદી ઊંડાણમાં વહે છે તેવા નદીના ઊંચા ખડકોને કંનન કહે છે.

પાણીના વિભાગો:—

૧. જાંચા ટેકરા કે નાના નાના ડુંગરોમાંથી પાણી અમી અમી ને તેનો જે પ્રવાહ ચાલે છે તેને ઝરો કે ઝરણુ કહે છે.

૨. વરસાદના પાણીનો પ્રવાહ થોડા ગાંઠે સુધી જતો હોય તેને વહેણો કે નાળું કહે છે.

૩. મીઠા પાણીનો જે પ્રવાહ પર્વત કે સરોવરમાંથી નીકળી ઢળતી જમીનમાં વહી સમુદ્રને મળે છે તેને નદી કહે છે.

૪. જે જગાએથી નદી નીકળે છે તેને નદીનું મૂળ કહે છે.

૫. જે જગાએ નદી સમુદ્રને મળે છે તેને નદીનું મુખ કહે છે.

૬. એક નદી બીજી નદીને જે ડેકાણે મળે છે તે ડેકાણાને સંગમ કહે છે.

૭. સમુદ્રને મળતા પહેલાં ભરતીનું પાણી માંહે આવે એવું નદીનું જે પહેાળું મુખ હોય છે તેને ખાડી કહે છે.

૮. જમીનથી વીંટળાએલા પાણીના નાના ભાગને તળાવ અને મોટા ભાગને (મોટા તળાવને) સરોવર કહે છે.

૯. જાંચા પર્વત ઉપરથી જાંચેથી પાણીનો પ્રવાહ નીચે ધોધ બધ પડતો હોય તેને જળધોધ કે ધોધ કહે છે.

૧૦. ચારે બાજુએ પાણીથી વીંટળાએલા જમીનના ભાગને દ્વીપ કે બેટ કહે છે.

૧. નદીના કિનારા:—નદીના મુખ તરફ મોં રાખીઉંલા રહીએ તો ડાબી બાજુએ જે કિનારો આવે છે. તે ડાબો કિનારો, અને જમણી બાજુએ જે કિનારો હોય તે જમણો કિનારો કહેવાય છે.

૨. ખાડીને ઇંચિજમાં ચાનલ પણ કહે છે.

૧૧. પૃથ્વી ઉપરના ખારા પાણીના પાંચ ભાગ કયાં છે તે દરેકને મહાસાગર કહે છે. મહાસાગર પાંચ છે:—

ઉત્તર મહાસાગર, આટલાંટિક મહાસાગર, હિંદી મહાસાગર, દક્ષિણ મહાસાગર, અને પાસિફિક મહાસાગર.

૧૨. મહાસાગરથી નાના અને મહાસાગરના ભાગને સમુદ્ર, સાગર કે દરીઓ કહે છે.

૧૩. જમીન ઉપર લાંબા ગએલા સમુદ્રના ફાંટાને અખાત કહે છે.

૧૪. પહોળા મહોડાના કે પહોળા અખાતને ઉપસાગર કહે છે.

૧૫. પાણીના બે મોટા ભાગને સાંધનારા પાણીના નાના ભાગને સામુદ્રધુની^૧ કહે છે.

૧૬. જમીનનો જે ભાગ દરીઆ લગોલગ આવેલો હોય છે તેને સમુદ્ર કાંઠો કે સમુદ્ર કિનારો કહે છે.

૧૭. સમુદ્રની અંદર પાણીની સપાટીની લગભગ બેઝા ટેકરા આવેલા હોય કે જેને વહાણ કે આગબોટ અથડાય ને તેથી ભાગી હોનારત થાય તેવી જગા જણાઈ આવે તેથી તેવા સ્થળે બેઝા થાંભલો ચણી તેમાં દીવા રાખવામાં આવે છે. તેને દીવાદાંડી કહે છે.

૧૮. જે સ્થળે વહાણ કે આગબોટ લંગરવામાં આવે છે તેને ખાડ કહે છે.

૧૯. આગબોટો કિનારા પાસે આવી દરીઆ માર્ગે આવતો માલ લઇ શકે અથવા ઉતારી શકે તેવી સગવડ સારા ખારામાં જે

૧. ધુની એટલે નદી. બે સમુદ્ર વચ્ચે જોડનારો નાનો નદી જેવો પાણીનો ભાગ.

ખામ પામ કરેલું હોય છે, તેને ગાદી કે ડોક કહે છે.

૨૦. નદી એક કે ઘણા મુખે સમુદ્રને મળવાથી તે સ્થળે જમીનનો જે ભાગ ત્રિકોણ આકારે બને છે તેને ઉદ્દટા કહે છે.

૨૧. ખેતીવાડીના ઉપયોગ સાર ખેતરોમાં પાણી પુરું પાડવા માટે નદીમાંથી જે ફાંટા (વહેળા) કાઢવામાં આવેલા હોય છે તેમને નહેર કે કુંનાલ* કહે છે.

૨૨. દરીઆમાં મુસાફરી કરવા, અને દરિયાપારના દેશોમાં માલ લાવવા લઇ જવા માટે વરાળયંત્રથી ચાલતું વહાણ કે જેને આગબોટ કે સ્ટીમર કહે છે.

૨૩. જે સ્ટીમર દરીઆઇ લાઇઇ લઢી શકે તેવી બનાવેલી હોય તેને મનવાર કહે છે.

૨૪. બરાબર દરિયામાં મુસાફરી કરવા અને એક સ્થળેથી બીજે સ્થળે દરિયા માર્ગે કિનારે કિનારે માલ લઇ જવા લાવવા માટે વરાળયંત્ર ગોઠવ્યા સિવાયનાં જે મોટાં તરતાં વહાણો બનાવેલાં હોય છે તેને નૌકા કે વહાણુ કહે છે. આવાં વહાણુ દરિયા કાંઠે કાંઠે મુસાફરી કરે છે.

—XXXXXXXXXX—

* આવી નહેર હાથમતી નદીમાંથી ખાદવામાં આવેલી છે.

મહીકાંઠા એજન્સિની સરળ ભૂગોળ.

પ્રકરણ ૧ હું.

એજન્સિ:—જેમ ઘણા તાલુકા મળી જિલ્લો બને છે તેમ ઘણાં નાનાં નાનાં દેશી રાજ્યો (એક જથ્થે આવેલાં હોય અને તે બધાં) ના રાજકારભાર ઉપર દેખરેખ રાખવાને એક અંગ્રેજ અધિકારીની (પોલિટિકલ એજન્ટની) નીમણૂક કરવામાં આવેલી હોય તેવાં સઘળાં રાજ્યોના સમુહને એજન્સિ કહે છે.

મહીકાંઠા એજન્સિ નામ પડવાનું કારણ:—ગુજરાતનો મુલકી અને લશ્કરી ભાગ, જેને મરાઠા મહીકાંઠા કહેતા તે નામ પ્રમાણે મહીકાંઠા એજન્સિ એ મહી નદીના કાંઠા ઉપરનો પ્રદેશ નથી. વાસ્તવિક જોતાં ગાયકવાડ સરકારને પોતાનું લશ્કર ગુજરાતના જે ભાગમાં લઈ જવું પડતું હતું તે સર્વ ભાગને એટલે મહી નદીની ઉત્તર તરફના મુલકને મહીકાંઠા કહે છે.

સ્થાન અને ક્ષેત્રફળ:—આ એજન્સિ ગુજરાત પ્રાંતની ઉત્તરમાં ૨૩°-૫' અને ૨૪°-૩૫' ઉત્તર અક્ષાંસ વચ્ચે અને ૭૨°-૨૧' અને ૭૩°-૪૫' પૂર્વ રેખાંશ વચ્ચે આવેલી છે. એની વધારેમાં વધારે

સંખ્યા ૯૦ મૈલ અને પહોળાઈ ૬૦ મૈલના આશરે છે. + એનું ક્ષેત્રફળ ૩૧૨૪ ચોરસમૈલ છે. છેલ્લી વસ્તી ગણતરી મુજબ આ એજન્સિની કુલ વસ્તી ૪, ૧૨, ૬૩૧ માણસની છે. પશ્ચિમે સાદરાથી અહમ-દનગર કે હોમતનગર સુધીની જમીન દરીઆની સપાટીથી ૩૮૧૧ ફીટ ઊંચી છે.

સીમા:—એ એજન્સિ મુખ્ય ઈલાકાની છેક ઈશાનખૂણમાં આવેલી છે. એની ઉત્તરે શિરોહી અને મેવાડનો ડુંગરી મુલક; પશ્ચિમે પાલણપુર એજન્સિ, ગાયકવાડ સરકારના ખેરાલુ, વડનગર, કડી અને વીળપુર મહાલ અને અમદાવાદ જિલ્લાનાં ગામો; દક્ષિણે અમદાવાદ જિલ્લો, ખેડા જિલ્લો, ગાયકવાડ સરકારનું દહેગામ પરગણું અને રેવાકાંઠા એજન્સિનાં લુણાવાડા અને વાડાશિનોર સંસ્થાનો; પૂર્વે ડુંગર પુરનું રાજ્ય અને રેવાકાંઠા એજન્સિનું વાડાશિનોર સંસ્થાન આવેલાં છે.

આ એજન્સિની દક્ષિણમાં અમદાવાદ જિલ્લાનો પ્રાંતિજ તાલુકો અને મોડાસા પેટા મહાલ, તેમજ ગાયકવાડ સરકારનો મુલક આવેલો.

+ ક્ષેત્રફળનો આંકડો છેલ્લા વસ્તીપત્રક ઉપરથી મૂકેલો છે. જુનો ૩૫૬૮ ચોરસ મૈલ છે. પણ તે આશરો પડતો છે તેથી છેલ્લી વસ્તી ગણતરીનો આંકડો ખરો ગણી દાખલ કરેલો છે.

અમદાવાદ જિલ્લાનું ક્ષેત્રફળ ૩૮૨૪ ચોરસમૈલ છે અને વસ્તી ૮,૨૭૮૦૬ માણસની છે, અમદાવાદ જિલ્લો આ એજન્સિથી માત્ર ૭૦૦ મૈલ ક્ષેત્રફળમાં વધારે છે. તેમ છતાં વસ્તી મહીકાંઠા એજન્સિથી બમણી છે.

છે. વચ્ચે વચ્ચે આ એજન્સિનો મુલક પણ તેમાં સેળમેળ થયો છે.

સાબરમતી નદી જાણેકે મહીકાંઠા એજન્સિની ઉભી હદ બાંધતી હોય તેમ આવેલી છે. સાબરમતીની પશ્ચિમે આ એજન્સિનો દાંતા અને ગઢવાડાનો મુલક, તે સિવાય માણસા, વરસોડા અને પેથાપુર તાલુકા આવેલા છે બાકીની હદ ગાયકવાડ સરકારના મુલકથી થયેલી છે. છેક ચુંવાળમાં આ એજન્સિનો કટોસણુ જિલ્લો આવેલો છે. દક્ષિણનો ફેટલોક મુલક ખેડાજિલ્લાને લગતો આવેલો છે. સિવાય બાકીનો મુલક ઘણો ખરો એક જથ્થે છે.

એજન્સિના વિભાગ:—આ એજન્સિ ૧ રાજ, ૨ સંસ્થાનો, અને તેથી ચઢતા ઉતરતા દરજ્જાના અનુક્રમે ૪, ૮, ૯ મળી ૨૧ તાલુકા, અને તેથી છેક નાના નાના બીજા ૨૮ તાલુકાઓ મળી પર રોટાની બનેલી છે.

આ એજન્સિમાં મોટું રાજ્ય ધરિનું છે. અને તે છેક ઉત્તરમાં આવેલું છે. પોળો અને દાંતાનાં સંસ્થાન ધરથી નાનાં છે. માલપુર, માણસા, મોહનપુર અને કટોસણુ તાલુકા તેથી નાના, સિવાય બીજા તાલુકા તેથી પણ નાના છે.

આ એજન્સિના છ વિભાગ પાડવામાં આવ્યા છે. તેને ધર-ગણાં કહે છે.

૧. નાની મારવાડ:—(૧૫) એમાં ધરિના મહારાજા અને તેમના ભાયાતો, પોળો, દાંતા, માલપુર, મગોડી, સુદાસણા, વલાસ-ણા, ગામટ, હડોલ, સતલાસણા, ભાલુસણા, ચાંડપ,^૧ ટીઆ, ઊંખરી, મોટા કોઠારણા, એ તાલુકાઓ છે.

૧ ચાંડપ:—એ મતાદારી તાલુકાનું ગામ છે. તેથી તેને તાલુકા ગણેલો છે. પણ હકુમત ગઢવાડા થાણામાં એટલે એજન્સિ હસ્તક છે.

૨. રહેવર જિલ્લો:—(૬) એ રહેવર રજપૂતોનો મુલક છે; તેમાં મોહનપુર, રણાસણ, વડાગામ, રૂપાલ, દધાણીઆ અને બોલુંદરાએ તાલુકા છે.

૩. સાબર કાંઠો:—(૧૩) આ સાબરમતી નદીની પૂર્વ દિશાએ આવેલા ઠાકોરોનો મુલક છે; તેમાં ઇલોલ, પ્રેમપુર, ખેડાવાડા, કડોલી, દેરોલ, તાજપુરી, વક્તાપુર, હાપા, દેવરોટા અને લીખી તાલુકાઓ છે. અને સાબરમતીની પશ્ચિમ દિશાએ આવેલા માણસા, પેથાપુર અને વરસોડા તાલુકાઓ પણ એમાં સમાવેલા છે.

૪. વાત્રક કાંઠો:—(૧૦) વાત્રક નદીની બન્ને બાજુએ આવેલા ઠાકોરોનો આ મુલક છે; તેમાં ઘોડાસર, પુનાદરા, ખડાલ, આંબલીઆરા, સાઠંબા, રમાંસ, ડાહ્યા, ઝેર,^૧ નિરમાળી, અને બારમુવાડા^૨ એ તાલુકાઓ આવેલા છે.

૧ ઝેર, નિરમાળી એ બે તાલુકાઓ ગાયકવાડ સરકાર અને માંડવાના મિયાંશ્રીના બાગીલા છે. તેથી તેની હકુમત પણ વાત્રક કાંઠા થાણામાં એજન્સિ હસ્તક છે.

૨ બાર મુવાડા એ બાવીશીના મતાદારી ગામોના જેવાં મતાદારી તાલુકા છે અને તેનો આંકડો બાવીશીથી જુદો છે. માટે આ તાલુકાની ગણતરી વાત્રક કાંઠામાં ગણેલી છે. તેમાં મતાદારી તાલુકાનાં ગામો હોવાથી હકુમત બાવીશી થાણામાં એટલે એજન્સિ હસ્તક છે. તેથી બાર મુવાડાનો વહીવટ પણ બાવીશી થાણામાં થકેલો છે.

ઉપરના ચાંડપ, ઝેર, નિર્માલી અને બાર મુવાડા આ ચાર તાલુકા ઠાકોરોના નહિ હોવાથી તેની ગણતરી તાલુકાઓમાં ગણેલી નથી.

૫. બાવીશી જિલ્લો:—(૩) આ જિલ્લો કાળા લોકાન ધણું ગામે મળીને થયેલો છે. તેનાં ધણું ગામે ગાયકવાડ અને અંગ્રેજ સરકારના મુલકમાં વીખરાયેલાં છે. એ વિભાગમાં વાસણા તાલુકો, સાદરા સિવિલ સ્ટેશન,^૧ અને બીજાં બાવીશીનાં મહેવાશી ગામે આવેલાં છે. આ જિલ્લો પ્રથમ ગાયકવાડ સરકારના દહેગામ પરગણાનો ભાગ હતો. પરંતુ લાંબા લોકો કમળે નહિ રહેવાથી આ એજન્સિને સોંપવામાં આવ્યો છે. તે ત્યારથી આ એજન્સિને તે વિભાગ થયો છે.

૬ કટોસણ જિલ્લો:—(૧૧) એ બધો ચુંવાળના મકવાણા ઠાકોરોનો મુલક છે. ગાયકવાડ સરકારના કડી પરગણાની પશ્ચિમે આ જિલ્લાના જુદા જુદા તાલુકા છે. તેમાં કટોસણ, મગુના, તેજપુરા, મેમદપુરા, દેલોલી, કસલપુરા, વીરસોડા,^૨ પાલજ, રામપુરા, ધનપુરા, અને રાણીપુરા તાલુકા છે.^૩

૧ તેમજ સાદરા સિવિલ સ્ટેશનની ગણતરી પણ તાલુકામાં ગણેલી નથી કેમકે સાદરા બજારની જમીન વાસણા ઠાકોરની છે. અને હકુમત એજન્સિની છે. તે સિવાયના પર તાલુકાઓ અને સં-સ્થાનો ગણેલાં છે.

૨ અસલ નામ “ વીસરોડા ” મૂળ પુરૂષ વીસાણ ના નામ ઉપરથી છે.

૩ કટોસણ જિલ્લામાં કટોસણ તાલુકા સિવાયના બીજા જે તાલુકાઓ છે તે કટોસણ તાલુકામાંથી થયેલા છે.

ઉપરનાં ૭ પરગણાંમાં બાવીશી જિલ્લાનો પેટાભાગ મહીસા મળતાં આ એજન્સિના ૫૯ ભાગ છે. થાણાના નવા ભાગો તેમાં બેલવતાં ૬૩ ભાગ છે. તેમાં ૫૨ તાલુકા છે. આ તાલુકાઓમાં ૧૭ રજપૂત ઠાકોર,^૧ ૩૧ કોળી ઠાકોર^૨ અને ૪ મોલેસ્લામ^૩ મિયાંના તાલુકાઓ છે.

૧ નાની મારવાડમાં ઈડર, દાંતા, પેાળો, માલપુર વલાસણા, સુદાસણા અને મગોડી એ સાત તાલુકા; રહેવર જિલ્લામાં મોહનપુર, રણાસણ, વડગામ, દધાલીઆ, રણાલ અને જોલુંદરા એ ૭ તાલુકા; સામર કાંઠામાં માણસા, પેથાપુર અને વરસોડા એ ત્રણ તાલુકા અને બાવીશીમાં વાસણા તાલુકો મળીને સત્તર તાલુકા રજપૂત ઠાકોરોના છે.

૨ નાની મારવાડમાં ગામટ, હડોલ, સતલાસણા, બાલુસણા, દીંબા, જિંબરી, મોટા કોઠારણા, એ સાત તાલુકા; સામર કાંઠામાં ઇલોલ, ગ્રેમપુર, ખેડવાડા, કડોલી, દેરેલ, તાજપુરી, વકતાપુર, હાપા, દેધરોટા અને લીખી એ દસ તાલુકા; વાત્રક કાંઠામાં ઘોડાસર, આંબલીઆરા, સાડંબા, એ ત્રણ તાલુકા, અને કટોસણ જિલ્લામાં કર્ડોસણ, મગુના, તેજપુરા, મેમદપુરા, દેલોલી, કસગપુરા, વીરસોડા, પાલજ, રામપુરા, ઈજપુરા અને રાણીપુરા એ અગીઆર તાલુકા મળી ૩૧ તાલુકા મકવાણા કોળી ઠાકોરોના છે.

૩ વાત્રક કાંઠામાં ખડાલ, પુનાદરા, રમાંસ અને ડાભા એ ચાર તાલુકાઓ મોલેસ્લામ મિયાંના તાલુકા છે અને તે લાલના માંડવા (ગાયકવાડ સરકારના મુલકમાં આ તાલુકો વાત્રક કાંઠાની લ ગોલગ આવેલો છે) માંથી થયેલા છે.

આ તાલુકાના મિયાંના મૂળ પુરૂષ મૂળે રજપૂત પાછળથી કોળીની

હાલનું થાણા સર્કલનું અધારણુ:—ઉપર જણાવેલાં ૭ પરગણાંમાં કેટલાક જહુ નાના નાના તાલુકા છે. જેથી તેમનો રાજ્ય વહીવટ એજન્સિ હસ્તક રાખવામાં આવેલો છે. તેવા એક જથ્થે આવેલા તાલુકાના જુદા જુદા સમુદાય ઠરાવેલા છે. તે દરેકને “જિલ્લો કે થાણા” એવી સંજ્ઞા આપવામાં આવેલી છે. તેનો વહીવટ સરકાર તરફથી જે અમલદાર કરે છે તેને ધ્યાનુદાર કહે છે. તેમને બીજા વર્ગના માઈસ્ટ્રેટનો અને દીવાની દાવા રૂ. ૫૦૦) સુધીના ચુકાવવાનો અખત્યાર છે. આ એજન્સિમાં પાંચ થાણાં કે જિલ્લા ઠરાવેલા છે. સાદરા બજાર કે જે એજન્સિનું હેડક્વાટર સ્ટેશન છે. તેને સાદરા સીવીલ સ્ટેશન કહે છે. અને તેનો વહીવટ સાદરા બજાર કારકુનની મદદથી લઘુર ડાયુટી આસિસ્ટન્ટ પેસિટિક્લ એજન્ટ ચલાવે છે.

૧. બાવીસી થાણું:—આ થાણાનું સદર સ્ટેશન હમોડા છે. પ્રથમ મુખ્ય બાવીસ ગામેનો સમુદ્ધ હોતો તે ઉપરથી બાવીસી કહેવાય છે. તેમાં બાવીસી જિલ્લાનાં ગામે આવેલાં છે.

મહીસા:—એ બાવીસીનું પેટા થાણું છે. અને ત્યાંનો વહીવટ

કન્યા સાથે પરણી રજપૂતની જન ખોર્જ મકવાણા થએલા તે પછી ગુજરાતના પાદશાહની નોકરી અને મદદમાં રહી દરિયામી ધર્મ કબુલ કરી જમીનના પટા મેળવ્યા તેથી તે મોલેસ્લામ (મોળી મુસલમાન) કહેવાય છે. હાલ પશુ તેઓ ઠાકરડાઓમાંથી હિંદુ રિવાજ પ્રમાણે કન્યા પરણે છે. અને પોતાની કન્યાઓ મુસલમાની રિવાજ પ્રમાણે મુસલમાન સરદારોમાં આપે છે. એટલે તેઓ હિંદુ અને મુસલમાન બન્ને ધર્મને માને છે.

મહીસા અવલ કારકુન ખાવીશી થાણુદારના હાથ નીચે ચલાવે છે.

૨. ગઢવાડા થાણુ':—એમાં સતલાસણા, ભાલુસણા, હડોલ, દીખા, જાંબરી અને મોટા કોઠારણા એ તાલુકાઓ આવેલા છે. ત્યાંનું સદરેશન સતલાસણા છે.

૩ કટોસણુ થાણુ':—એમાં મયુના, તેજપુરા, વીરસોડા, પાલજ, દેલોડી, કસળપુરા, મેમદપુરા, ઇજપુરા, રામપુરા અને રાણીપુરા, એ તાલુકાઓ આવેલા છે ત્યાંનું સદરેશન સાંધળ છે.

૪. સાખરકાંઠા થાણુ':—એમાં બોલુંદ્રા, દેરોલ, ખેડાવાડા, કડોલી, વકતાપુર, પ્રેમપુર, દેધરોટા, તાજપુરી, હાપા, લીખી, અને દધાલીઆ, એ તાલુકાઓ આવેલા છે. એનું સદરેશન વકતાપુર છે.

૫. વાત્રકકાંઠા થાણુ':—એમાં ઝેર, નિર્માલી, રમાંસ, ગામટ, ઝાલા, માંડવા અને પુનાદરા તાલુકાનું ભાગીલું તેલનાળ ગામ, એ તાલુકાઓ આવેલા છે. એનું સદરેશન નિરમાળી છે.

૬ સાદરા સીંહીલ રેશન:—એમાં સાદરા ખજાર છે. એ સીંહીલ રેશન અને એજન્સિનું હેડક્વાટર છે.

દેખાવ:—આ એજન્સિની ઉત્તર સરહદે ગઢવાડા, દાંતા અને ધડર સંસ્થાનની છેક ઉત્તરનો ભાગ આશુ પર્વત, મેવાડ અને આરા-કોઠારના પહાડોને લગતા નાના નાના ડુંગરોથી, તેમજ ધશાન અને પૂર્વ સરહદનો ભાગ મોટાઉદેપુર અને ડુંગરપુરના નાના નાના ડુંગરોથી ઘવાયેલો છે. તે ડુંગરોમાંથી નાની નાની કેટલીક નદીઓ નીકળે છે.

મોડાસા અને માલપુર નજીક ડુંગરપુરના પહાડના નીચા પથ્થુ

લાંબા ફાંટા આવ્યા છે. તે આગળ જતાં જમીન સરસા થઈ જાય છે. ત્યાં જમીન ખડકવાળી દેખાય છે. આ પ્રદેશમાં થઈ કેટલીક નદીઓ નીકળે છે. તે ગાયકવાડી દહેગામ તાલુકામાં થઈ નૈર્ઋત્ય-ખૂણુ તરફ વહે છે. કેમકે તે તરફની જમીન ઢાળ પડતી છે.

ખેડા જિલ્લાની સરહદ તરફ ખડકો પથરાયેલા નથી. તેથી તે તરફના પ્રદેશમાં ફળદ્રૂપ ખેતરો આવેલાં છે.

અમનગર--હીમતનગરની દક્ષિણમાં અમદાવાદ જિલ્લાના પ્રાંતિજ તાલુકાના રેતાળ અને સપાટ પ્રદેશમાં થઈ હાથમતી અને ખીજી નદીઓ વહે છે. હાથમતીની દક્ષિણે જમીન નીચી ઊંચી થતી જાય છે.

ઉત્તરે મેવાડના ડુંગરોમાંથી સાબરમતી નીકળે છે. અને તે આ એજન્સિની પશ્ચિમ દિશાએ છેક ઉત્તરમાંથી દક્ષિણ તરફ વહે છે.

આ એજન્સિનો કટોસણ જિલ્લો ગાયકવાડ સરકારના કડી મહાલની લગોલગ છેક પશ્ચિમમાં આ એજન્સિથી તદ્દન અલગ આવેલો છે.

કટોસણ જિલ્લો એ *ચુંવાળમાં ગણાય છે. કટોસણ જિલ્લો, તેની લગોલગનો ગાયકવાડ સરકારનો મુલક અને અમદાવાદ જિલ્લાના વીરમગામ તાલુકાનો કેટલોક મુલક એ ચુંવાળ ગણાય છે. ચુંવાળનો પ્રદેશ રેતાળ હોઇ કંઈક ઊંચો છે.

* અસલ એ મુલકમાં ૪૪ ગામ હતાં તેથી ચુમ્માલીશ-ચુંવાળી-ચુંવાળ કહેવાય છે. ચુંવાળ માટે કહેવાય છે કે:—

“ તોછડી ખોલી ટુંકાં પેરણાં, ઝાડ જવલ્લેને ઝાંખરાં ધણાં;
સસલાં હરણુને ઢાળિયાર તણાં, ચુંવાળે ટોળાં રજળે ધણાં.

પર્વતો:—મહીકાંઠામાં ખલુ ઉંચા પર્વતો આવેલા નથી. પરંતુ ઉત્તર અને ઈશાન તરફથી છેક પૂર્વ સરહદનો મુલક, મેવાડ અને ડુંગરપુરના ડુંગરોથી છવાયેલો છે. ઉત્તરે અંબાલવાનીના સ્થળને લીધે પ્રખ્યાત આરાસકોર વગેરે નાના નાના ધણા ડુંગરો છે. અને તે પણ આરાવળીના દક્ષિણ પશ્ચિમ છેડાના ભાગ છે.

નદીઓ:—આ એન્જનિસનો ઉત્તર અને ઈશાન સરહદ તરફનો મુલક છેક પૂર્વ સરહદ સુધી ડુંગરાળ હોવાથી તેમાં ઘણી નદીઓ નીકળે છે.

આ એન્જનિસમાં નદીઓ જે દિશાઓમાં વહે છે. જે નદીઓ ઈશાન તરફના ડુંગરોમાંથી નીકળે છે. તે નૈર્ઋત્ય તરફ દાળ હોવાથી તે તરફ વહે છે. અને જે નદીઓ ઉત્તરમાંથી નીકળે છે તેનો દાળ દક્ષિણ તરફ હોવાથી દક્ષિણ તરફ વહે છે. એકે નદીમાં વહાણ ફરી શકતાં નથી. તેમ લાંચમતી સિવાય એકનું પાણી ખેતીને પાણી પૂરું પાડવાના ઉપયોગમાં લેવામાં આવતું નથી.

આ એન્જનિસમાં સૌથી અગત્યની મુખ્ય નદીઓ સાત આવેલી છે. તે ઉપરાંત ઇંડર સંસ્થાનમાંથી ૧૩ અને દાંતાના ડુંગરાળ મુલકમાંથી બીજી આઠ નાની નાની નદીઓ નીકળે છે. તેથી પણ ઘણી નાની નાની નદીઓ અને વહેણા પણ આ એન્જનિસના ડુંગરાળ પ્રદેશમાંથી નીકળે છે.

મુખ્ય નદીઓ:—(૧) સાબરમતી (૨૦૦ મૈલ):—મેવાડના ડુંગરમાંથી દેવર નામના તળાવમાંથી નીકળી દાંતા અને ઇંડર સંસ્થાનની હદમાં થઈ દક્ષિણ તરફ વહે છે. ત્યાં તેને બીજી નાની નાની ઘણી નદીઓ મળે છે. આ નદી વસસાણા, વરસોડા, સાદરા, વાસણા, પેશ્વાપુર અને અમદાવાદ આગળ વહી આગળ જતાં

અંભાતના અંખાતને મળે છે. તેને પ્રાંતિજ તાલુકાની વાયવ્ય સરહદ તરફ સંગપર ગામ આગળ હાથમતી નદી મળે છે. ત્યાર પછી એ નદી સાબરમતી નામથી ઓળખાય છે. તેને ઘોળકા નજીક ખેડા જિલ્લાના રંડુ ગામની વાયવ્ય ખૂણમાં ખારી નદી, અને ઘોળકાની દક્ષિણ પૂર્વે વૌહા આગળ વાત્રક નદી ખીણ ત્રણ નદીઓ સાથે મળે છે. જ્યાં સાબરમતીને વાત્રકનો સંગમ થાય છે તેની પૂર્વે પાદડા અને પશ્ચિમે વૌહા આવેલાં છે આ રથળે દર કાર્તિકી પૂતને મોટા મેળો ભરાય છે. અને તે પાંચ દહાડા રહે છે. વૌહા ગામ ઘણું પવિત્ર ગણાય છે. કેમકે ત્યાં સાબરમતી, હાથમતી, ખારી, માઝમ, મેશ્વો, વાત્રક અને શેદી એ સાત નદીઓનાં જળ એકઠાં થાય છે. કળીયુગમાં આ નદી ઉત્તર ગુજરાતની નદીઓમાં પવિત્ર ગણાય છે. જેથી આજુ બાજુ નાં ગામોનાં લોકો વાર તહેવારે નહાવા આવે છે.

વધારેમાં વધારે એ પવન યાર્ડ પહોળી છે. મૂળ તરફ એના કાંઠા ઉંચા છે. મુખ તરફ તે જમીનની સપાટી સાથે વહે છે. કોઇ કોઇ વાર રેલ આવવાથી કંપ દરવાથી તેના કાંઠાની જમીન ભાઠા વાળી બનાવે છે. ને કોઇ કોઇ વાર રેતી પાથરી ખેડવા લાયક જમીનને નકામી કરે છે. કંપથી બનેલી ભાઠાની જમીનમાં તમાકુ અને રેતાળ જમીનમાં સફરેટી અને બટાટાનો પાક ઉતરે છે.

* સાબરમતીને હાથમતી અને ખારી પ્રથમ મળે છે. અને વાત્રકને શેદી અને શેદીને મહોર મળે છે. તે સિવાય વાત્રકને મેશ્વો મળે છે અને તે ત્રણ નદીઓ સાથે વાત્રક સાબરમતીને મળે છે. એ રીતે વૌહા આગળ સાત નદીઓનું જળ એકઠું થાય છે.

(૨) સરસ્વતી—કુંવારકા:—આ પવિત્ર નદી દાંતા સંસ્થા-
નની ઉત્તરે આવેલા મેણાગર નામે કુંગરમાંથી નીકળી, કોટેશ્વર મ-
હાદેવ પાસે થઈ, દાંતાના રાજ્યને સરહદ કરી સિદ્ધપુર આગળ વહી
અનાસ નદીને મળતા પહેલાં કચ્છના રેતીના રણમાં સમાઈ જાય
છે. દાંતાના રાજ્યમાં તેને ળીજી નાની નાની કેટલીક નદીઓ મળે
છે. આ નદી દરીઆને મળતી નથી, અને રણમાં સમાઈ જાય છે.
તેથી કુંવારકા ગણાય છે અને પવિત્ર મનાય છે. સરસ્વતી એ કુંવારકા
અને પવિત્ર ગણાતી હોવાથી તેમાં નહાવા માટે ઘણા યાત્રાળુઓ
તેના મૂળ આગળ અને સિદ્ધક્ષેત્ર—શ્રી સ્થળ કે સિદ્ધપુર યાત્રાર્થે
જાય છે. દર કાર્તિકી પૂનેમે તથા ગ્રહણ વગેરે પર્વણિને દિવસે
ઘણા લોકો સિદ્ધપુર તીર્થમાં સ્નાન માટે એકઠા થાય છે.

(૩) હાથમતી:—પાલની પેલી તરફના કુંગરમાંથી નીકળી
તાજપુરી અને અહમદનગર-હીંમતનગર ઉપર થઈ સાબરને સંગ-
પુર ગામ આગળ મળે છે; ત્યાંથી સાબરનદી સાબરમતી નદીના નામથી
ઓળખાય છે. આ નદી ઉપર અમનગર-હાલનું નામ હીંમતનગર
આવેલું છે. અહમદનગરથી ઈંડર જવાના માર્ગે ઉપર હાથમતી
ઉપર પથરનો પૂલ બાંધેલો છે. વળી આ નદીનું પાણી વહી
જતું અટકાવી ખેતીના ઉપયોગમાં લેવા માટે અમનગર આગળ બાં-
ધકામ કરેલું છે. ત્યાં પાણી વહેતું અટકે છે. તેમાંથી નહેર કાઢેલી
છે. તેને કાંઠે જે ખેતરો આવેલાં છે તેમાં પાણી આપવામાં આવે છે.
પ્રાંતિજ આગળ હાથમતી નદીનો બધો બાંધેલો છે તે *ખોખના

નામે પ્રસિદ્ધ છે. સાયરમતી અને xબોખનો ખાડો ઉત્તર દક્ષિણ વહે છે.

(૪) ખારી. (૧૦૫) :—અમનગરની ઇશાને દશેક માઈલ છેટેના હુંગરમાંથી નીકળી મોહનપુર પટાના ઉત્તર ભાગમાં થઈ નૈર્ઋત્ય તરફ ૧૦૫ માઈલ વહી ઘોળકા આગળ રહુની વાયવ્ય ખૂણમાં સાયરમતીને મળે છે. એનું પાત્ર છાછર અને વાંકું છે. મોહનપુર પટાના ભાગમાં થઈને વહેતાં તેને પ્રાંતિજ તાલુકામાં ખારવા અને ખાજવા નામે બે નાની નદીઓ મળે છે. પ્રાંતિજ તાલુકામાં વહેતી, ગાયકવાડ સરકારના દહેગામ તાલુકામાં થઈ, અમદાવાદ જિલ્લાનો દશકોઈનો પૂર્વ ભાગ પસાર કરી, એ ખેડા જિલ્લામાં દાખલ

x બોખનો ખાડો લાંબો અને પહોળો હોઈ સાયર અને હાથમતીના સંગમ આગળ શરૂ થઈ દક્ષિણ તરફ વહે છે. એ પાણીથી ભરેલા ખાડા અને બીની પોચી જમીનના કકડાની હાર છે. એમાં જે સૌથી મોટો છે તે મોટો બોખ કહેવાય છે તેણે ૧૫૬ એકર જમીન રોકી છે અને તે ૩૦ ફુટ ઉંડો છે.

નાનો બોખ પ્રાંતિજની પશ્ચિમે ૩૫ એકર વિસ્તારમાં છે. એ સરાસરી ૪ ફુટ ઉંડો છે. મુધાસણ આગળ ખારી નદી બોખના ખાડામાં સમાઈ જાય છે. ચોમાસામાં પુષ્કળ પાણી બોખમાંથી ખારી નદીમાં જાય છે. પણ ફારી-સુકા મોસમમાં તેમ થતું નથી. દંત કથા એવી ચાલે છે કે અહંમદશાહના વસાવેલા અમદાવાદને પુરતું પાણી પુરું પાડવાને તેના હુકમથી હાથમતીને પુરતો ખાંધી સાયરમતીમાં વાળી હતી તેથી બોખ એ હાથમતીનો જૂનો પ્રવાહ માર્ગ છે.

થાય છે. અને આગળ જતાં ઘોળકા પાસે સાબરમતીને મળે છે. તેનાપર ધનીઓલ, કંથાપરા, ધારીસણા, નાંદોલ, સાણોદા અને ડભોડા વગેરે ગામો આવેલાં છે. એ ૨૦ પ્રુટથી વધારે પહોળી નદી દશકોઈ તાલુકાના ધામતવાન ગામ આગળ દક્ષિણ તરફનો ઢાળ લઈ એ કેટલાંક વર્ષથી મેન્દોને મળી જવાનું વલણ ધરાવે છે. પણ તેમ થતું અટકાવવાને માટીનો ખંધ બાંધી લેવામાં આવ્યો છે. આગળ જતાં ખેડા જિલ્લામાં આ નદીમાંથી કાંસ કાઢીને આશરે સો વર્ષથી આસપાસનાં ગામોમાં ડાંગર પકવવાને તેનું પાણી લેતાં હતાં. તેથી વારંવાર મરામતનો ખર્ચ ઘણો થતો હતો જેથી આજથી ૬૦ વરસ ઉપર કાયમનું ચૂનાગચ્છીનું બાંધ કામ કરી લેઈ લોકોને ડાંગરના પાક માટે પાણી લેવાની સરકારે સગવડ કરી આપેલી છે. આ નદી ચોમાસા સિવાય આખું વર્ષ વહેતી નથી. ચોમાસું પુરું થતાં કેટલીક મુદત પછી આગળ વહેતાં સુકાઈ જાય છે. એટલે ઉનાળાની ઋતુની શરૂઆતમાંજ સુકાઈ જાય છે.



મેન્દો, માઝુમ-માઝમ અને વાત્રક એ ત્રણે નદીઓ ડુંગર-પુરની દક્ષિણેથી નીકળે છે. તેઓનું વહેણ નૈઋત્ય તરફનું છે. એ ત્રણેમાં વાત્રક સૌથી મોટી એટલે ૧૫૨ મૈલ લાંબી છે. વાત્રક અને માઝમ મોડાસાના પેટા મહાલમાં થઈને વહે છે.

(૫) માઝુમ-માઝમ:—મહીકાંઠા અને ડુંગરપુરની વચ્ચે આવેલા ડુંગરમાંથી નીકળી મોડાસા, વડગામ, આંબલીઆરા આગળ વહીને થોડે છેટે લાલના માંડવા પાસે વાત્રકને મળે છે.

(૬) મેશ્વોઃ—એ મેવાડના ડુંગરોમાંથી નીકળી ખારીનદીની સમાંતરમાં વહે છે. અને તે હરસોલ આગળ થઇ આગળ જતાં એડાથી ઉત્તરે થોડે દુર વાત્રકને મળે છે. તેના ઉપર સામેરા, શામળાજી, બોહુંદરા, બાકરોલ, રણાસણ, મોહનપુર, હરસોલ, સાહેબજીના મુવાડા, કડ્ડોદરા, લવાડ, હરખજીના મુવાડા, હરસોલી, લીહુડા, વગેરે ગામો આવેલાં છે.

૭ વાત્રકઃ—(૧૫૧ મૈત્ર.) એ ડુંગરપુરના દક્ષિણ તરફના ડુંગરોમાંથી મેવાડના સેતુમન શહેર પાસેથી નીકળી મઘીકાંડાની નૈઋત્યકોણમાં મેઘરજ, માલપુર, મગોડી, રમંસ, ડાસા, માંડવા, પુનાદરા, આતરસુંબા, ખડાલ, ઘેણસર, મહેમદાવાદ આગળ થઈ અમદાવાદ જિલ્લાના પ્રાંતિજ તાલુકામાં વહી, ખેડા જિલ્લામાં વહેતાં વૈઠા આગળ સાબરમતીને મળે છે. માંડવા નજીકમાં માઝમ નદીનો સંગમ થાય છે. લાંથી આગળ વહેતાં ખેડાની ઉપલીગમ પાંચ માઈલ ઉપર મેશ્વો વાત્રકને મળે છે. ખેડા આગળ શેટી વાત્રકને મળે છે. (વરાંસી કપડવાણુ આગળ મહેરને અને મહેર નદી આગળ વહેતાં શેટી નદીને અને શેટી, મહેર અને વરાંસી સાથે ખેડા આગળ વાત્રકને મળે છે.) આ ત્રણે નદીઓનું એકડું જગ (વાત્રક નદી) સાબરમતીને પાછા અને વૈઠા આગળ મળે છે. તે પહેલાં ખારી પણ સાબરમતીને આવી મળે છે. હાથમતી તો પ્રાંતિજ નજીક સંગપુર પાસે સાબરમતીને મળેલી છે.

મેશ્વો, માઝઃ અને વાત્રક એ ત્રણે નદીઓનાં પાત્ર સાંકડાં છે. પાણીના વહેણના ધસારાથી તેમાં નાના મોટા સુવાળા થએલા કાંકરા તથા પથરા ધણા છે.

મેશો નહીં ઉપર હરસોલ નજીક ઇંટથી ચણેલો મજાનુત પૂલ બાંધેલો છે.

(૮) વરાંસી:—એ નાની નદી છે ને તે નૈર્ઋત્ય કોણુ-
માંથી વાડાશિનોરના ડુંગરમાંથી નીકળી કોટડા, આચડ, એર,
નિર્માલી આગળ વહી મહોર નદી કે જે વાડાશિનોરના વીરપુરના
ડુંગરમાંથી નીકળે છે. તેને કપડવણજ પાસે મળે છે. આ નદી
નાની છે. છતાં તેમાં હમેશાં પાણી રહે છે. આગળ જતાં ૨૦
મૈલ પર મહોરને લુણી નદી મળે છે. ત્યાંથી મહોર આગળ પાંચ
મૈલ વહીને શેદીને, અને શેદી ખેડા આગળ વાત્રકને મળે છે.

તળાવો:—આ એન્જિનિસમાં કુદરતી સરોવર કે તળાવ નથી.
પણ બંધાવેલાં નાનાં મોટાં ઘણાં તળાવો છે. કેટલાંકમાં આખું
વર્ષ પાણી રહે છે તે દોરના પીવામાં આવે છે તે સિવાય બીજા
કામમાં આવતું નથી. તેમાંના ૪ તળાવ મોટાં અને જાણવા લાયક
છે ને તે ઇડર રાજ્યની હદમાં આવેલાં છે.

૧ રાણી તળાવ:—ઈડરના દશાને અર્ધા માઈલ ઉપર ૯૪
એકર જમીનમાં છે. તેની ઊંડાઇ ૧૭ ફુટ છે. એની પૂર્વ બાજુનાં
પગથીઆં ચણેલાં છે. એ ઈ. સ. ના ચૌદમા સૈકામાં ઇડરના રાવ
લાણુની રાણીએ બંધાવેલું એમ કહેવાય છે. ને તેથીજ તે રાણી
તળાવ કહેવાય છે.

૨. કંરમા બાંધ તળાવ:—એ શામળાજીની ઉત્તરમાં ૧૩૪
એકર જમીનમાં છે. તેની ઊંડાઇ ૧૫ ફીટ છે. આ તળાવ કોઇ
ઋષિએ વગર હથિયારે ફક્ત હાથથી કરેલું એમ કહેવાય છે. તેની
દક્ષિણ બાજુએ ૮૮ ફીટ જેટલામાં પગથિયાં છે.

૩. બાપસર તળાવ:--બાપસરની પાસે ૧૮૨ એકરમાં અને ૧૫ ફીટ ઊંડાઇનું છે.

૪. હડાદનું તળાવ:--એ હડાદથી એક મૈલને છેટે છે તે ૭૯ એકર જમીનમાં છે તેને પગથિયાં નથી.

પહેલાં ત્રણ તળાવોનું પાણી આરે માસ રહે છે; પણ ત્રીજા નું થોડુંક ખેતરના કામમાં આવે છે. હડાદ તળાવનું પાણી આઠ માસ રહે છે. ને તેનું થોડુંક પાણી ખેતરના ઉપયોગમાં લેવામાં આવે છે.

* જળાશયોના પાણીનો ખેતીમાં ઉપયોગ:—

આ એજન્સિની કેટલીક નદીઓનાં પાત્ર ઊંડાં હોવાથી અને તેમના કાંઠા ઊંચા હોવાથી તેમનું પાણી ખેતરોમાં આડું લેવામાં આવતું નથી. તો પણ સામરમતી અને ખારી નદીઓમાંથી કિનારે ઢેકવાં કરી કાસ વડે પાણી ખંચી ખેતરોમાં પાણી પાચે છે.

કુવાઓનું પાણી ખેતરોમાં કાસવડે પવાય છે તેમાં મહેનત વખત અને ખર્ચ ઘણો થાય છે, આ એજન્સિનો દક્ષિણ તરફનો પ્રદેશ રેતાળ હોવાથી કુવા ૫૦ થી ૭૦ હાથ ઊંડા છે. બાકીના સ્થળમાં ૩૦ થી ૬૦ હાથ સુધી ઊંડાં પાણી હોવાથી તે સ્થળમાં કુવા ૩૦ થી ૬૦ હાથ સુધી ઊંડા હોય છે.

આ એજન્સિમાં ખેતીને મદદ કરી શકાય તેવાં તળાવો નથી તેથી તળાવોનું પાણી ખેતીના ઉપયોગમાં લઈ શકાતું નથી.

* જળાશયો—પાણીનાં સ્થળો જેવાંકે:—કુવા, વાવ, નદી, તળાવ, નહેરો વગેરે.

નહેરો વડે ખેતરોમાં જથ્થાનું પાણી પૂરું પાડી શકાય પરંતુ આ એજન્સિસનું લેાય તળીયું રેતાળ હોવાથી લાંબા અંતર સુધી પાણી વહેવડાવી લઇ જતાં ધણુંખરૂં પાણી જમીનમાં ઉતરી જાય અને જ્યાં પાણી શોષી લે એવું ભોંયતળીયું નથી ત્યાં એવડી મોટી નદી આવેલી નથી કે ત્યાં નહેરો થઈ શકે. તેા પણ એવી એક નહેર હાથમતી નદીમાંથી અમનગરની નજીકમાંથી રૂઢ વાળીરૂડા સુધીની ૨૦ મૈલની ખોદી છે. અને તે આગળ જતાં ખારી નદીમાં મેળવી દેવામાં આવી છે. આ નહેરનું પાણી આબુખાબુનાં ખેતરોમાં ડાંગરના ક્યારડા, શેરડી અને બીજાં વાવેતરને આપવામાં આવે છે. હાથમતીની નહેર સિવાય બીજી કોઈ પણ નહેર આ એજન્સિસમાં આવેલી નથી.

* આખા હુવા—મહીકાંઠામાં ઉત્તરમાં તથા પૂર્વમાં ઉંચી જમીનની હવા વધારે ઠંડી છે, બાકીની ગુજરાતના બીજા ભાગોના જેવીજ છે. અક્ટોબર આખરમાં ઠંડી ઋતુ શરૂ થાય છે તે સવારે સાંજે બહુ ઠાંડ પડે છે. નવેમ્બરથી ફેબ્રુઆરી સુધીના ચાર મહીનામાં હવા વિશેષે કરીને રમણીય રહે છે. ડીસેમ્બર અને જાન્યુઆરીમાં બહુજ ઠાંડ પડે છે. એપ્રિલથી ગરમીની ઋતુ શરૂ થાય છે. જુનના પહેલા અઠવાડીયામાં ગરમી બહુ અકળાવ છે. વાદળાં થાય છે પણ વરસાદ ઓછો પડતો નથી. જુલાઈમાંને સપ્ટેમ્બરના પહેલા

* આખા હુવા—(આખ-પાણી + હવા-હવા) હવાપાણી. સાદરામાં ૧૯૮૫ થી ૧૯૧૨ સુધીનાં છઠ્ઠાં આઠ વર્ષોમાં વરસાદની સરાસરી ૨૮ ઈંચ અને ૩ ફોટાની આવે છે. ૧૯૧૧ ની સાલમાં માત્ર ૮ ઈંચ વરસાદ પડ્યો હતો, બાકીનાં કેટલાંક વર્ષોમાં ૩૦ ઈંચ ઉપરાંત અને વધારેમાં વધારે ૩૭ ઈંચ વરસાદ પડ્યો હતો.

ભાગમાં વિશેષ વરસાદ પડે છે. માર્ચથી જુન સુધી પશ્ચિમનો અને ઉત્તર પશ્ચિમનો (વાયવ્ય તરફનો) પવન હોય છે; જુલાઈથી સપ્ટેમ્બર સુધી દક્ષિણ પશ્ચિમનો (નૈર્ઋત્ય તરફનો) અને અક્ટોબરથી તે ફેબ્રુઆરી સુધી ઉત્તર અને ઉત્તર પૂર્વનો (દક્ષિણ તરફનો) પવન હોય છે.

સાધારણ રીતે શિયાળો, ઉનાળો, અને ચોમાસું એવી ત્રણ ઋતુ છે. શિયાળાની ઋતુ નવેમ્બરથી ફેબ્રુઆરી સુધી ગણાય છે. આ એન્જનિસમાં આ ઋતુમાં સાધારણ રીતે ટાટ વિશેષ પડે છે. કેમકે દક્ષિણ તરફનો સુંદ્ર પવન એ વખતે વાય છે તેથી ટાટ વધારે પડે છે. ડોઝ ડોઝ વાર અતિશય ટાટથી દિમ પડે છે. ત્યારે ખેતરોમાંના ડોઝ તદ્દન જળી જઈ જાડું નુકસાન થાય છે. આ ઋતુમાં સાધારણ રીતે વધારેમાં વધારે પારો ૫૦ થી નીચે જતો નથી.

માર્ચથી જુન આખર સુધી ઉનાળો છે. આ ઋતુમાં પશ્ચિમનો પવન વાય છે. દિવસે અતિશય તાપ પડે છે. જાનેવારીમાં કમીમાં કમી સરાસરી ગરમી ૫૬ જેટલી ને વધારેમાં વધારે ૮૦ જેટલી હોય છે. મે માસમાં ગરમીનું પ્રમાણ વધતું જઈ ૧૦૦ થી ૧૧૦ સુધીનું હોય છે. આ એન્જનિસના દક્ષિણ અને મધ્ય ભાગના પ્રદેશમાં ઉનાળા અને ઘીછ ઋતુમાં તાપ વિશેષ પડે છે. કારણ કે તે પ્રદેશ રેતાળ હોવાથી ઝટ તપી જાય છે. હુંગરાઈ પ્રદેશમાં હુંગરોના ઉંચાણ અને સખત જમીનને લીધે ત્યાં દક્ષિણ અને મધ્ય ભાગ કરતાં તાપ કમી લાગે છે. આ એન્જનિસના મધ્ય ભાગમાં તાપ વધારે પડે છે જેથી કેરી, ટેટી, રાયણ વગેરે ફળના પાકને તે લાભકારક થાય છે. ફેબ્રુઆરી અને જુન એ બે મહીના તંદુરસ્ત ગણાય છે.

ચોમાસાની ઋતુ જીન આખરથી અક્ટોબર આખર સુધી ગ-
ણાય છે અક્ટોબરમાં મંદવાડ વિશેષ હોય છે. કેમકે ચોમાસામાં
પડેલા વરસાદનું ખાણી સુકાવા માંડવાથી અને તેમાં ભજેલી કાહેલી
વસ્તુમાંથી ખરાબ ઝેરી મેલેરીઆ હવા નીકળવાથી એ મહીનામાં
ઘણા જણને તાવ આવે છે. આ ઋતુમાં સરાસરી વરસાદ ૩૦ થી
૩૫ ઈંચ સુધી પડે છે. ઇડર, દાંતા, ગટવાડા, માલપુર, મોડાસા, એ
તરફના પહાડી મુલકમાં ૩૫ થી ૪૦ ઈંચ અને કોઇ વખતે તે ક-
રતાં પણ વધારે વરસાદ પડે છે. ડુંગરાઉ પ્રદેશની હવા કેટલીક
જગોએ ઘણી મુદત સુધી મેલેરીઆ રહે છે તેમજ કેટલીક જગાનાં
હવાપાણી ઘણાંજ ખરાબ ગણાય છે. *

ગુજરાતના બીજા ભાગ કરતાં આ એનન્સિના મધ્ય અને
દક્ષિણ ભાગમાં તાપ ઠંઠક વિશેષ પડતો હોવાથી હવા સુકી ગણાય
છે. તેથી ઘણા માણસોનાં શરીર અને મગજ વધારે કલાક સુધી

* નદારાં હવા પાણીની પ્રતીતિરૂપ લોકોમાં નીચેની લોક કહા-
ણી બોલાય છે કે:—

પાલ, પહાડા ને પાનરવા, પોશીનાને પોળો;

પાંચે પાપા પ્રાણુ લે, જેમ વાગે તોપનો ગોળો.

પોશીનાના આકળ અને વ્યાકળ એ બે વહેળાના પાણી વિષે
નીચે મુજબ દંત કથા ચાલે છે કે:—

આકળ પૂછે વ્યાકળને, કે આવ્યા છે પરદેશીભાઇ.

નહાશે નહીં તો બોળશે પાગ, મરશે નહીં તો આવશે તાવ;

આવ્યા છે વાંકે અંબોડે, તે મોકલીશ માથે બોડે.—

લાગ લાગટ કામ કરવાને અશક્ત હોય છે. સાદરા અને તેની નજીકની આખો હવા સુકી હોવાથી સાદરા સીઝીલ સ્ટેશનની આરોગ્યતા સારી છે.

આ એજન્સિના દક્ષિણ સિવાયના કુવા વગેરે પાણીનાં સાધન વાળા ભાગોમાં ત્રણ પાક ઉતરતા હોવાથી ખેડૂતોને આખું વર્ષ કામ પહેંચે છે. તેથી તેઓ ખીજ ખેડૂતો કરતાં વધારે ઉદ્યોગી અને શરીરે વિશેષ મજબુત બને છે.

પ્રકરણ ૨ જી.

પેંદાશ.

૧. ખનિજ પેંદાશ (૧. પત્થર):—કુંભરામાં કિંમતી ધાતુ કે કિંમતી ખનિજ પદાર્થ મળવાનો સંભવ છે અને તેની શોધ થવાની જરૂર છે. ઇડર સંસ્થાનના અમનગર શહેર અને તેની આસપાસની જમીનનું બધારણ પત્થરનું બનેલું હોવાથી અમનગર, સવગઢ (પાણપર), મોતીપુર એ ગામોમાં મોટી મોટી સારા પત્થરોની ખાણો છે આ પત્થર ધણો કઠલું અને મજબુત હોવાથી તેના ઉપર કોતર કામ ધણું સાફ થાય છે.

ઇડર સંસ્થાનમાં ભેટાળી કરીને શામળાજી પાસે એક ભોમીઆ સરદારનું ગામ છે. એ ગામમાં એક જાતનો એવો પત્થર નીકળે છે કે જેના ચૂનાને ભેટાળીઓ કહે છે. તે દેવળો તથા મકાનોમાં ચૂના ઉપર સાગોળ કરવાના કામમાં આવે છે. તેને ધુંટયાથી કાચ એવો ચળકાટ મારે છે.

અમનગર પટાના બેરણા ગામે ધંટી લાયક ધણા સારા પત્થરો નીકળે છે. તેમજ ત્યાંથી અગરખ પણ મળી આવે છે. મેંઠાસણની હદમાંથી પણ અગરખ મળી આવે છે.

હાલમાં દેવામડા નજીક એક જાતના સુવાળા પત્થરની ખાણ માલમ પડી છે તે પત્થર વીજળી લાટ્ટના દીવાની આસપાસ મૂકવા માટેના કપડાની જાળી બનાવવાના ઉપયોગમાં આવે એવા કિમતી છે તે સિવાય બીજા કાણા ઉપયોગમાં આવે એવા કિમતી માલમ પડે છે. આવી જાતના પત્થરની ખાણુ દિંદુરથાનમાં ફક્ત એકજ સ્થળે મદ્રાસ હસાકામાંજ છે.

અમનગરની આસપાસ સાગરકાંઠા થાણાની કેટલીક જમીન પત્થરમય છે. તેથી વડનાપુર, ખેલવાણ, લાપા, કેડેલી, અને ઠંભેલ વગેરે સ્થળેથી પુષ્કળ પત્થરો નીકળે છે. તે પૈકી લાલ તથા ઘેળા પત્થરો ઇમારતી કામમાં, અરદીઓ પત્થર ધંટી બનાવવાના ઉપયોગમાં, મેટલ સડકપર પાથરવાના કામમાં, ચુનાનો પત્થર ચુનો પાડવાના ખપમાં આવે છે. આ ખાણુ અમનગરની ખાણુ જેવી પ્રખ્યાત નથી પણ જે આની વિશેષ શોધ ખોળ થાય તો તેમાંથી ઊંચા પ્રકારના અને કિંમતી પત્થરો મળી આવે તેમ છે.

સાગરકાંઠામાં વડતાપુરમાં ઇમારતી પત્થર ઉપરાંત નજીકની પત્થરની ખાણુમાંથી કાચ જેવો ચળકાટવાળો, સીનાઈ સાકરના ગાંગડા જેવા ઘેળો, અને પાસાદાર, સુશોભિત ચળકતો પત્થર જથ્થાબંધ મળી આવે છે. વધારે શોધ ખોળ કરવામાં આવે તો ઊંચા પ્રકારનો આરસ જેવો કિંમતી પત્થર લાથ લાગવાનો સંભવ છે. આ પત્થર ચરમાના કાચ માટે ખપ લાગે તેવો છે. વધારે શોધ

ખોળ કરવાથી તેમાંથી હીરા કે તેવી વિશેષ કિંમતવાળો પત્થર કે તેવો પદાર્થ મળી આવે તેમ છે.

ખેડાવાડા, હાપો, વકતાપુર, ઇલોલ, વગેરે સ્થળે લાલ પત્થર ખાય છે. તે આસપાસના પચીસ પચીસ મૈલ કરતાં સ્થળે ઇમારતી કામમાં વપરાય છે. આ પત્થર ધોળા પત્થર કરતાં ટકાજી અને મજબુત ગણાય છે.

ખેડાવાડા તાલુકાના મુનપર ગામે અડદીઓ પત્થર નીકળે છે, તે ઘંટી બનાવવાના કામમાં વપરાય છે.

કડોલી અને એકલારા નજીક સાબરમતીના સામ સામા કિનારે ગાયકવાડ સરકારના વિજયપુર મહાલના તાબાનાં રામપુર અને કુદેડા બે ગામે આવેલાં છે તે નજીક સાબરમતીના કાંઠેથી લાલ રંગના પડવાળા પત્થરો નીકળે છે. તેનું શોધન કરી તેમાંથી રંગ કાઢવા માટે જથ્થાબંધ મુંબઈ મોકલવામાં આવે છે.

ઢાંતા રાજ્યના કુંગરોમાંથી આરસપહાણ, બીલોરી, પારેવો, વગેરે ઘણી જાતના પત્થરો નીકળે છે. તેમજ અખરખ, શેલાદ, વગેરે ધાતુઓની ખાણો છે. પરંતુ આરસપહાણ સિવાય બીજા ખનિજ પદાર્થોની શોધ કરી કાઢવામાં આવતા નથી.

આ સિવાય ચુનાનો પત્થર, ચક્રમક પત્થર-દેવતા ઝરે તેવો પત્થર, સડકપર પાથરવાનો મેટલ, સ્ક્રાટિક જેવા રંગનો ચળકાટવાળો પત્થર વગેરે અનેક જાતના પત્થરો આ એજન્સિમાં સ્થળે સ્થળે જથ્થા બંધ મળી આવે છે.

ઈડર સંસ્થાનના રાયગઢ પટામાંથી લોકાટ (લોહાનો કાટ) મળી આવે છે તે તેની ભખમ કરી તે દવાના કામમાં લે છે. એમ ધારવામાં આવે છે કે આ ભાગમાં લોહાની ખાણ હોવી જોઈએ.

આ પટામાં પ્રથમ ત્રાંખાની ખાણ હતી પરંતુ ત્રાંખુ કાઢતાં ધણું ખર્ચ થવાથી તે અંધ કરવામાં આવી હતી એવી દંતકથા ચાલે છે.

અખરખ:—મોહનપુર તાલુકાનાં અડપોદ્દા ગામે અખરખની ખાણો છે તેમજ ઇરિસંસ્થાનના ઘેરણા અને મેંઢાસણ વગેરે સ્થળે અને ઢાંતાસંસ્થાનમંઘી પણ ઘણી જગોએ અખરખ મળી આવે છે.

માટી:—આ એજનિસમાં કેટલેક સ્થળે ધોળી માટી (ખડી) લાલ માટી (રમજી) અને પીળી માટીની જથ્થાઅંધ ખાણો છે.

એકલારા નજીક સાખરમતીના કાંઠે, ખડીની ખાણ છે. એ કપડાંમાં આર દેવાના કામમાં આવે તેની ચીકણી અને ટકાઉ છે તેથી તેના ઉપયોગ સારૂ નજીકના ગાયકવાડ સરકારના રામપુર પુદેડા ગામે કારખાતું કાઢવામાં આવેલું છે, આ ઉપરાંત સાખર-કાંઠામાં કડોલી, હાપા, ખેડાવાડા એ સ્થળે પણ ખડીની જથ્થાઅંધ ખાણો આવેલી છે. તેમાંથી પુષ્કળ ખડી ખોદી કાઢવામાં આવે છે તેનો ધણો ખરો ઉપયોગ ઘર ધોળવાના કામમાં થાય છે.

કડોલી નજીક ધાવડીનદીના કાંઠે લાલ માટી (રમજી) ની ખાણ છે. તેમજ દેધરોડા, ખેડાવાડા અને હાપામાં પણ આવી માટીની ખાણો છે.

પીળી માટીની ખાણો પણ ઉપરનાં સ્થળે જથ્થાઅંધ છે. આ સવળી માટી ચીકણી હોવાથી તેનો ધોળવા અને રંગવાના કામમાં ઉપયોગ થાય છે.

ઊસઃ—જમીન છુટ્ટી, ખુલ્લી અને નીચે પાણીની સપાટી બહુ ઊંડી નહિ હોવાના લીધે વરસાદ બંધ થયા પછી ઊસ અથવા ખારાનું પડ જમીનની સપાટી પર બંધાય છે. વાવડી અને અમનગર પટો, બાયડ પટો, તેમજ પ્રાંતિજ તાલુકાની આસપાસનો પ્રદેશ, વગેરે ઘણે સ્થળેથી ઊસ જથ્થાબંધ મળી આવે છે. જેથી અમનગર, પ્રાંતિજ અને કપડવણજમાં ઊસને કેળવી કપડાં ધોવાનો સાબુ બનાવવામાં આવે છે તે ગુજરાતમાં વપરાય છે, અ વખણાય છે.

ઊસનો બીજો ઉપયોગ કાચ બનાવવાના કામમાં થાય છે. આ કાચની લીલા રંગની-દેશી બંગડીઓ બને છે. ઇસર રાત્ર્યના વાવડી ગામે કપડવણજ નજીક લાલના માંડવા અને કપડવણજમાં બને છે તેવી દેશી બંગડીઓ બનાવવામાં આવે છે. પરંતુ આ બનાવટને વધારે શુદ્ધ કરી તેને બિંચા પ્રકારની બનાવટો માટે ઉપયોગમાં લઈ શકાય તેમ છે.

૨. વનરૂપિત અને પેંદાશ—આ એજન્સિનો ઘણો ખરો મુલક ગુંગરાઉ છે. તેથી નાનાં મોટાં જંગલો આવેલાં છે. તેમાં ખેર, સીસવ, ટીખરણ, વાંસ, અને બીજાં અનેક જાતનાં ઉપયોગી તેમજ જંગલી ઝાડ પુષ્કળ થાય છે. આ સિવાય આંબો, રાયણ, મહુડા, સાગ, લીમડો, આસોપાલવ, ખાખરો, બાંધુડો, હડદુ (હળદરવો), ગોરઝ, બીઓ, તણુજ, ધીઆલી, ધામણ, સાદડ, ધાવડ, પીંપળ, પીંપળા, વડ, બાવળ, ખોરડી, આમલી, આમળી, મીંઢળી, ઝીંઝી

અને ટીમરનાં ઝાડ પણ પુષ્કળ થાય છે. કોઈક કોઈક સ્થળે સુખડ (ચંદન)નાં ઝાડ પણ થાય છે. સુખડનાં ઝાડ ગઢવાડા, દાંતા અને ઇડર સંસ્થાનમાં થાય છે.

કેટલાંક ઝાડનું લાકડું ઈમારતી કામમાં અને કેટલાંકનું બનાવવાના કામમાં વપરાય છે; આંબો, મહુડો, રાયણ, બોરડી, આમલી, બંબુડો, વગેરે ફળાઉ ઝાડ છે. તેમનાં ફળ ઉપયોગમાં લેવામાં આવે છે.

મહુડો એ ફળાઉ ઝાડમાં સૌથી વધારે ઉપયોગી છે. એનાં ફૂલ (મહુડાં) માણસ તથા દોરના ખાવાના ઉપયોગમાં આવે છે. અને તેનો દારૂ ગણવામાં આવે છે. મહુડાનાં બી (ડોળી) માંથી ડોળીઉં નીકળે છે. તે તેલી પદાર્થ તરીકે ખાવામાં અને સાણ બનાવવાના બપમાં આવે છે. મહુડાનું લાકડું સખત, સળે નહિ એવું, વધારે આંબળાવાળું તેથી વિશેષ બાર ઝીલી શકે એવું મજબુત છે. એથી ઈમારતી કામમાં વપરાય છે. એના લાકડાના પાટડા, પાટડીઓ, પીટો વગેરે બને છે. એનું લાકડું સંગીન છે તેથી તેનો જે ભાગ ઈમારતી કામમાં આવી શકે તેવો નથી તે બનાવવા તરીકે કામ આવે છે.

આ ઝાડ કંચેસણ જિલ્લા સિવાય એજન્સિમાં સઘળી જગ્યાએ થાય છે. ઇડર સંસ્થાનમાં અને મેવાડની સરહદ તરફ ધણાંજ મોટાં અને વિસ્તાર વાળાં જાડાં થડ, અને ડાળાં વાળાં મહુડાનાં ઝાડ ધણાં છે. તેમજ બીજે સ્થળે પણ છે. તેથી મહુડાં, ડોળી, ઈમારતી લાકડું, અને બનાવવા મેળવવામાં આ ઝાડ ધણુંજ ઉપયોગી છે.

સાગ અને વાંસ ઇડરપટાના ધુંગરોમાં ધણા થાય છે. સાગના મોભ, વળા, વળી વગેરે થાય છે, વાંસ કાટમાલના કામમાં વપરાય

છે. વાંસની છાલની ચીપોં ઉતારીને તેના ટોપલા, ટોપલીઓ, કંડીઓ, છાબડીઓ. સાદડીઓ વગેરે લાંગીઆ લેકો બનાવે છે. ને તે વેચે છે, વાંસમાંથી વાંસકપુર (વાંસડાનો શુંદર) નીકળે છે. અને તે દવાના ઉપયોગમાં આવે છે.

આખરાનાં પાંદડાંની પત્રાવળી થાય છે. તેનાં પુલને કેસુડાં કહે છે અને તે રંગવાના તથા દવાના ઉપયોગમાં આવે છે. તેની શીંગોમાંથી પિત્તપાપડા નીકળે છે તે પણ દવાના કામમાં વપરાય છે. તેનું લાકડું બાળવામાં વપરાય છે. તેનાં મૂળીઆનાં દોરડાં વણાય છે અને તે ચોમાસાની ઋતુમાં ઘણી મજબુતી આપે છે. બીજી ઋતુમાં બહુ ઉપયોગી નથી. કેમકે પાણીમાં પડળવાથી તે વધારે મજબુતી પકડે છે. તેથી ચોમાસામાં આનો ઉપયોગ વિશેષ થાય છે. કુવાનું પાણી ખેંચવામાં આ દોરડાં પાણીથી પડળતાં રહે છે તેથી વપરાય છે.

હોડાન અને વડાગામ તરફ સરખટનું મુંજ થાય છે.

ઝીંઝી, ટીંબરક વગેરેનાં પાંદડાં બીડી વાળવાના કામમાં વપરાય છે. તેથી તે બહાર ગામ ખાતે મોકલવામાં આવે છે.

ખેરનું લાકડું કઠણ હોવાથી જલદી કાઢી જતું નથી માટે ઇમારતી કામમાં ધણું આવે છે. વળી ખેરના ઝાડમાંથી ખાવાનો તથા રંગવાનો કાથો બનાવવામાં આવે છે. એની ડાળી કાપી તેની છાલ ઉતારી નાખી તેના નાના નાના કડકા કરવામાં આવે છે અને તેને હાંદલામાં નાંખી પાણીમાં ઉકાળવામાં આવે છે. જ્યારે ઉકાળીને તેનો જડો ચીકણો રસ થઇ જાય છે. ત્યારે તેને ટોપલીમાં નાખી જમીનમાં ખાડા કાર્યા હોય છે તેના પર મૂકી નિતારવામાં આવે છે. તેથી ટોપલીમાં કચરો રહે છે. અને રસ ખાડામાં નીતરે છે.

એ રસ સૂકાર્ધને તેના ગાંગડા બંધાય છે તેને કાથો કહે છે. ખેરમાંથી ખેરસાલ નામનો ઘોળો ભૂકો પણ નીકળે છે. જે ઊધ-રસની દવામાં વપરાય છે.

હરદરવાનું લાકડું પોચું અને પીળાશ પડતું હોય છે અને તે દેશભારતી કામમાં આવે છે. બાવળ, ધાવડ વગેરેનું લાકડું બાળવાના કામમાં આવે છે. બાવળનું લાકડું ગાડાનાં પૈડાં, હળ, રોપડી વગેરે ખેતીનાં ઓળરો બનાવવાના કામમાં વપરાય છે.

ખેટાંનાં પુષ્કળ ઝાડ મેવાડની સરહદની લગભગ બેવામાં આવે છે. તેમજ હરડાંનાં ઝાડ પણ પુષ્કળ થાય છે. તેનાં ફળો હરડાં અને ખેટાં રંગવાના કામમાં વપરાય છે.

આમળીનાં ઝાડ પણ ફેટલેક રથળે છે. તેનાં ફળ આમળાં છે તેનું તેલ નીકળે છે, અથાણું અને મુરખ્ખો બને છે વળી તે દવાના કામમાં પણ આવે છે.

રાયણનાં ઝાડ ધણી લાંબી મુદ્દતે ફળતાં હોવા છતાં પણ તે ધણાં દિવસવામાં આવેલાં છે. છપનીઆ દુકાળમાં ધણાં ઝાડો કપાઈ ગયાં અને મરી ગયાં તેથી આવાં ફળાઉં અને ઉપયોગી ધણાં ઝાડોનો નાશ થયો છે ને થતો જાય છે. રાયણનાં ઝાડ પ્રાંતિજતા-લુકો, ગાયકવાડી દહેગામ પરગણું, બાવીશી, અને તેને લગતા એજન્સિના સેળભેળ થયેલા મુલકમાં પુષ્કળ આવેલાં છે. કટોસણુ જિલ્લા સિવાય બાકીના મુલકમાં પણ ફેટલેક રથળે જથાબધ અને છુટાં છવાયાં છે. રાયણનાં ફળ પાકાં તથા સુકાયેલાં ખાવામાં વપરાય છે. સુકાયેલાં રાયણ જથાબધ વેચાય છે તેનો ગરીબ વર્ગ ઉપવાસ પ્રસંગે ફળાહાર તરીકે ઉપયોગ કરે છે. સારાં રાયણ (કાકડી).

દહેગામ પરગણાની આબુઆબુના મુલકનાં એટલે દહેગામ અને બાવીશીનાં વખણાય છે.

આ એનન્સિનો કટોસણુ જિલ્લો આડપાન વાળો પ્રદેશ જણાતો નથી કેમકે ત્યાંની જમીન ખારાશ વાળી છે. તેથી પણ ત્યાં ફળાઉં ઝાડો ઉછરી શકતાં નથી. પણ પીંપળ, આમલી, લીનડ, વરખડા, જાંબુડાં, વગેરે ઝાડો કોઈક કોઈકે રથળે આછાં આછાં જોવામાં આવે છે. કેમકે તેવાં ઝાડોને આ જિલ્લાની જમીન માફક આવે છે. કટોસણુ સિવાયનો ધણોખરો પ્રદેશ આડપાન વાળો રમણીય અને સુંદર છે.

હિર. મોડાસા, વગેરે ઠંકાણે ખરાદી લોકો લાકડાની કારીગરીની ચીજો જેવી કે:-પલંગના રંગીત પાયા, પારણાં, ઘોડીઆં, હીચકાખાટ, રંગીત સોગઠાં, સાંખેલાં, રમકડાં, હાથમાં ઝાલવાની રંગખે-રંગી લાકડીઓ, વગેરે ધણાં સુંદર અને નકશીદાર બનાવે છે ને તે બહાર ગામ જાય છે.

દધાળીઆના ડુંગરોમાં તથા ખીજા ડુંગરાઉ પ્રદેશમાં કડાની શીંગો થાય છે તેમાંથી ઈંદ્રજવ નીકળે છે ને તે દવાના ઉપયોગમાં આવે છે. કડાનાં ફૂલનું શાક થાય છે.

કડલી જાતનાં ઘાસનાં મૂળીઆને ધોળીમુશળી કહે છે. તે દાંતા, હિર રોટ અને દધાળીઆ, વગેરે ઠંકાણે થાય છે. અને તેનો ઉપયોગ વસાણામાં દવા તરીકે થાય છે. અને તેનાં પાદડાંની ભાજ થાય છે.

આ ઉપરાંત બહુફળી, ગરમાળાની શીંગો, ઈંદ્રજવ, સોના-મુખી (મેઢીઆવળ) એખરો, આંબળાં વગેરે કરિયાણું આ એ-

જન્મિના કુંગરાઉ મુલકમાં નીપજે છે. અને તેનો દવામાં ઉપયોગ થાય છે.

જંગલ—(ઘાસનાં ખીડ):—કુંગરાળ જમીનમાં ખેડાણુ કમી થઇ શકે છે તેથી સપાટ પ્રદેશ કરતાં પડતર જમીન વિશેષ રહે છે. પડતર જમીનને લીધે ઘાસ ઘણું ઉગતું હોવાથી ઢોર ઉછેરવાનું ઘણું સહેલું પડે છે. આવા ઘાસના જંગલવાળા ભાગને ખીડ કહે છે. ત્યાં ખરસલી, જીંજવો વગેરે ઘાસ થાય છે તે સુકાવાથી કપાવી તેનાં પુળીઆં બાંધી ઘોડાઓ માટે સંઘરી મુકે છે કે વેચી દે છે. આવાં ખીડ આ એજન્સિમાં સાબરકાંઠા જિલ્લામાં, લગોલગના ઇડર સંસ્થાનના મુલકમાં, પોળો, દાંતા-સંસ્થાન, માલપુર, આંબલીઆરા, અને મોહનપુર તાલુકાની હદમાં આવેલાં છે. તેની સંભાળ રાખવામાં આવે છે.

જંગલની ખીલ પેદાશ:—આ એજન્સિના કુંગરાઉ પ્રદેશમાં પુષ્કળ નાનાં મોટાં જંગલો હોવાથી મધ, મીણુ અને લાખની પેદાશ ઠીક છે.

મધ બે પ્રકારનું મળી આવે છે. ભમરાએ બનાવેલું તે ભમ-દ્રીયું અને મધમાખીઓએ બનાવેલું તે માખીયું, આ બંને બતનું પુષ્કળ મધ મળી શકે છે. તેનો ઉપયોગ દવામાં અને શિયાળાની ઋતુમાં વસાણા તરીકે કરવામાં આવે છે. મધની પેદાશ ગઢવાડા, દાંતા, ઇડર સંસ્થાન, પોળો, હાપા વગેરે ટંકાણે સારી થાય છે.

બહુ નાની નાની માખીઓએ ઝાડના પોલાણમાં બનાવેલું મધ કે જેને કુટીયું (કુટીયું) મધ કહે છે તે પણ બહુ જીજ પ્રમાણમાં

મળી આવે છે. તે દવાના કામમાં ઘણું ઉપયોગી છે.

મધપુડામાંથી મીણુ, અને પીંપળા વગેરે ઝાડો ઉપરથી લાખ મળી આવે છે.

બાવળ, ખેર, ખાખર વગેરે ઝાડોના ગુંદર ઝરે છે તે એકઠા કરી કરિયાણા તરીકે ઉપયોગમાં લેવાય છે. ને તેથી બહાર ગામ મોકલવામાં આવે છે.

ઘણાંક ઝાડ, છોડવા, વેલા, ધ.સનાં બીયાં, મૂળિયાં, છાલ, અને પાંદડાં, દવાના કામમાં આવે છે. તેથી ગાંધી લોકો જથાબંધ રાખે છે અને વેચે છે.

ઈડર, દાંતા, ગઢવાડા, મેવાડની સરહદ તરફનો મુન્નક, માત્રપુર, મોડાસા અને ડુંગરપુરની સરહદનો મુન્નક, ડુંગરાઉ હોવાથી ત્યાંની જંગલની પેદાશમાં ઇમારતી લાકડું, વાંસ, કાથો, ગુંદર, પાંદડાં, મધ મીણુ, લાખ, વગેરે છે.

સધળી જંગલની પેદાશ ઈડર, અમનગર-હીંમતનગર, મોડાસા અને ખેરાલુ મારફતે અમદાવાદ તરફ જાય છે અને ત્યાંથી ગુજરાતમાં પ્રસરે છે.

૩. ખેતીની પેદાશ:—જમીન, આબોહવા અને લોકોની સગવડ ઉપર પાકનો આધાર રહેલો છે, જુદી જુદી જગાએ જુદો જુદો પાક વધતા ઓછા પ્રમાણમાં જેવા પ્રકારની જમીન તે પ્રમાણે થાય છે.

૧. જમીન * આ એજન્સિમાં મુખ્યત્વે કરીને ખેસર, ગોરાટ,

* મહીકાંઠામાં ખે જાતની બોંય છે, એક ગોરાટ તથા રેતાળ અને બીજી કાળી; (જુઓ ગુજરાત સર્વ સંગ્રહ પૃષ્ઠ. ૧૮.)

અને લાલ એ જાતની જમીન જોવામાં આવે છે. કેટલેક રથજે કાળી અને લાઠાની જમીન પણ જુજ પ્રમાણમાં જોવામાં આવે છે.

જમીનના સુખ્યત્વે કરીને કાળી, ગોરાટ, લાલ અને લાઠાની એવા ચાર પ્રકાર છે. કાળી અને ગોરાટ એ જે જાતની જમીન મિશ્ર થયેલી હોય તેવી જાતની જમીનને જેસર કહે છે, તેમાં કાળી અને ગોરાટ બન્નેના થોડા થોડા ગુણુ સમાએલા હોય છે.

કાળી જમીન કપાસ, ઘઉં અને જીવારના પાકને વધારે અનુકુળ હોવાથી તેમાં તે પાક વધારે અને સારો થાય છે. કેમકે કાળી જમીનમાં પાણી લાંબો વખત સુધી મચેલું રહે છે. જો જમીનમાં વધારે પાણી મચેલું હોય છે તો તેમાં ડાંગર અને કપાસ જોડે રાપવામાં આવે છે, ડાંગર વધારાનું પાણી ચૂસી લે છે જેથી કપાસના પાકને નુકસાન થતું નથી. જમીન સખ્ત હોવાથી છોડ ટટાર ઉલા રહે છે. કાળી જમીન ચીકણી હોવાથી ખેડવી મુશ્કેલ પડે છે. ને વળાપ ઝટ આવતો નથી (દરી જતી નથી) તેમાં ખાડા અને ચીરા બહુ પડેલા હોય છે. કાળી જમીનવાળા પ્રદેશમાં ઝાડોની સંખ્યા ઘણીજ ઓછી હોય છે, કેમકે કાળી જમીન નીચે ખારવાલી જમીન અથવા પથરની જમીન હોય છે તે મૂળીઆને બાળી નાંખે છે અથવા વધવા દેતી નથી. કાળી જમીનના કાયદા ગોરાટ જમીનમાં નથી અને કાળી જમીનમાં જે જે મુશ્કેલીઓ નડે છે તે ગોરાટ જમીનમાં નડતી નથી.

ગોરાટ જમીન બાજરી, ડાંગર, કઠોળ, વગેરે પાકને વધારે અનુકુલ હોવાથી આ પાક આ પ્રદેશમાં વધારે ને સારો થાય છે. ગોરાટ જમીન કાળી જેટલી કઠણુ હોતી નથી. પણ પોચી હોય છે.

માટે ઝાડનાં મૂળ સહેલાઈથી ઊંડાં જઈ શકે છે. આ કારણથી કાળી જમીન કરતાં ગોરાટ જમીનમાં ઝાડં મોટાં અને ઘટાદાર થઈ શકે છે. ગોરાટ જમીન પોચી હોવાથી એમાં સૂરણ, બટાટા, કંદ વગેરે મોટાં કદનાં થાય છે પણ તે ફીકાં થાય છે. કેમકે કાળી જમીનમાં માટી વધારે હોવાથી તેમાંથી જેટલું પોપણ મળી શકે છે તેટલું ગોરાટમાંથી મળી શકતું નથી. ગોરાટ ભેજ વધારે સંઘરી શકે છે તેથી પાણી વધારે જથામાં મળી શકે છે. અને તેથી પાક વધારે ઉતરે છે. આથી કરીને કુદરતી રીતેજ આવા મુલકમાં માણસની વસ્તી વધારે હોય છે અને અહીંનાં ગામે મોટાં હોય છે. અને તેથી વધારે વેપાર અને વસ્તીના લીધે રેલ્વે, તાર, સડકા, પોષ્ટઓફિસોનો ખપ વધારે પડે છે.

ગોરાટજમીન ભેજ સંઘરી રાખતી હોવાથી ચોમાસુ અથવા ખરિફ પાક લીધા પછી શિયાળુ અથવા રવી અને ત્યાર પછી ઉનાળુ કે હુરી પાક થઈ શકે છે. કુવાનું પાણી પાવાથી, ખાતર પૂરવાથી, ગોરાટ જમીનમાં ત્રણ પાક ઉતરી શકે છે. અને તેમાં બધી જાતનું અનાજ, કઠોળ અને કપાસ નીપજે છે.

ગોરાટ અને લાલાશ પડતા રંગની ડુંગરાળ જમીન આ એજન્સિમાં ઘણી આવેલી છે. ઘણી જમીન લાલાશ પડતી જમીનને મળતી છે; ને તેથી તેમાં દરેક પ્રકારનું અનાજ, કઠોળ, કપાસ થાય છે. રેતાળ જમીનમાં બાજરી, મઠ, વગેરે અનાજ વિશેષ પ્રમાણમાં થાય છે, ગોરાટ અને લાલાશ પડતી જમીન સહેલાઈથી ખેડી શકાય છે આવી જમીનમાં કુવાનાં પાણી અને ખાતરની મદદથી ત્રણ પાક લઈ શકાય છે.

લાઠાની જમીન:—સાબરમતી, વાત્રક વગેરે નદીઓના કાંઠાની જમીનને લાઠાની જમીન કહે છે. ચોમાસામાં પાણીના વેગથી ફરથી માટી તણાઈ આવી કિનારે કાંપ ઠરે છે. (ચગુ' મુકે છે) આવી જમીનમાં વર્ષો વર્ષ સારો પાક થાય છે તેમાં વિશેષ કરીને તમાકુ, જુવાર, અને શેરડી પાકે છે.

૨. પેંદાશ:—ખેતીના મુખ્ય આધાર જમીન, હવા વરસાદ અને ખેડૂત ઉપર છે.

આ એજન્સિમાં વરસાદ પુરતો થાય છે. કુંગરી મુલકમાં ભીલ કાળી વગેરે હલકી વસ્તી છે ત્યાં ખેતી નામનીજ થાય છે. કણ્વળી અને બીજી હોશિયાર જાત ખુલ્લા ભાગોમાં વસે છે ત્યાં ગુજરાતના જેવી ખેતી થાય છે. આ એજન્સિની આશરે પોણા ભાગની જમીન ખેડાણ થાય છે. બાકીની પડતર રહે છે.

કુવા, નદી, અરણ્ય, વગેરે પાણીનાં ધણાં સાધનો જે જે સ્થળે આવેલાં હોય છે. ને જે સ્થળે પાણી ઉતળાં (ઉંચાં) છે. ત્યાં કુવા ખોદવાનું ખર્ચ કમી થાય છે, તેથી પણ ખેતીના કામમાં સરળતા છે. કટોસણ, વાત્રકકાંઠા અને બીજે સ્થળે પાણી ઉતળાં હોવાથી વરસમાં ખે કે ત્રણ પાક ઉતરે છે.

આ એજન્સિની કેટલીક જમીન પહાડી અને ખડખડી છે. પરંતુ પથ્થરોમાંથી વહેતાં અરણ્યને લીધે કેટલીક જમીન ટાઢી અને રસાળ છે. તેમાં બાજરી, જુવાર, મકાઈ, આવટો, બંટી, કોદરા, સાંમલી, ચણા, કુરી, ઘઉં, જવ, કાંગ, ડાંગર, વરી, વગેરે ધાન્ય; તુવર, મગ, અડદ, વાલ, ચોળા, મઠ, વગેરે કઠોળ; ગજાર; સરસવ,

તલ, ઐરંડા, વગેરે તેલીબીઆં, પાકે છે. કેટલેક સ્થળે કપાસ અને થોડા તમાકુનો પણ પાક ઉતરે છે.

આદુ, મરચાં, હળદ, (હળદર) લસણ, રાઈ, મેથી, ધાણા, જીરું અને વરીઆળી વગેરે બાગાયત મોલ પણ આ એન્જિનિસમાં કેટલેક સ્થળે થાય છે. હળધ, મેથી, જીરું, ઈંડર સંસ્થાનમાં વિશેષ થાય છે. પહેલાં અમનગરની આબુઆબુ ઉંચી જાતની હળદર ધણી થતી હતી તેથી અમનગરી હળધના નામથી હાલમાં પણ વખણાય છે. આ હળદ દક્ષિણમાં રામપુર વગેરે સ્થળેથી આવતી હળદ કરતાં મોંઘી વેચાય છે. તેવીજ રીતે વીસનગર તરફ થતી હળધને વીસનગરી હળધ કહે છે. હાલમાં હળધની પેંદાશ બહુ થતી નથી. કે જેથી બહાર ગામ જઈ શકે. ગુજરાતમાં ધણી હળધ હવે દક્ષિણમાંથી આવે છે અને ધણા ભાગે તેજ વપરાય છે.

રંગમય પદાર્થોમાં કસુંબી, ગળી, સોરંગી, હરડાં, બેઠાં, કેસુડાં, અને ધાવળીનાં ટુલ પુષ્કળ થાય છે. અને તે રંગવાના કામમાં વપરાય છે.

રેષામય પદાર્થોમાં કપાસ આખી એન્જિનિસમાં ઓછા વધતો સઘળે સ્થળે થાય છે. સાબરકાંઠા અને કટોસણુ જિલ્લામાં કપાસને પાક વિશેષ થાય છે. આ ઉપરાંત અપ જોગ શણુ, લીંડી પણ થાય છે.

તેલી બીઆંમાં તલ, દીવેલી, (ઐરંડી), બધે ઠંકાણે અને સરસવ, સાબરકાંઠા, ઈંડર, મઢવાડા, કટોસણુ અને મોડાસા તરફ થાય છે.

બગીચા અને વાડીની પેંદાશમાં શેરડી, રતાળુ, શકરીઆં, જાત

જાતનાં શાક લાજી અને ફળ ધૂલ ઓછાં વધતાં બધે થાય છે.

નદીની પેદાશમાં ગટાટા, સફરદેટી, તરબૂચ, અને ડાંગર થાય છે. સાબરમતીની સફરદેટી અત્યંત ગુજરાતમાં વખણાય છે. વાત્રક નદીના કાંઠે પણ સફરદેટી, તરબૂચ, ડાળાં વગેરે થાય છે. નદીના પાત્રમાં કેટલેક રથળે દીવેલી (એરંડા) પણ ઉગાડવામાં આવે છે.

હરિર, પોળો, દાંતા, અને ડુંગરપુરની સરહદ તરફના મુલકમાં ઘોળીમુશળી, બોડા ગોખર, વગેરે કરીઆણાની ચીજો પણ ધણી નીપજે છે.

હુન્નર ઉદ્યોગ અને વસ્તુઓ:—આ એઝનિસમાં મુખ્ય ઉદ્યોગ ખેતી છે અને તેના ઉપર ઘણા જાણુનો નિર્વાહ છે. તે સિવાય ખીબા બિઘોગો પણ ખપ પુરતા છે.

વસ્તુઓ:—સુતરાઉ જાડું કાપડ ઘણું વણાય છે અને તે ખપ પૂરતું બનતું હોવાથી જ્યાં જ્યાં વણાય છે ત્યાં ત્યાં ખપી જાય છે. જાડા કે ગામઠી કાપડની વપરાશ ખેડૂત અને મજૂરીઆ લોકમાં વિશેષ છે. ગામઠી દેશી કાપડ વણકર, સાળવી વગેરે લોક પોતાના ધર આગળ વણે છે. મુખ્યત્વે કરીને દોટી-ખાદી, ચોતારો, ચોતીઆં, પિછોડી, ચોદાળ, હાથ રમાત્ર વગેરે વણાય છે. ચોતારી દોટી-ખાદી અને પિછોડીઓ ખાવીશી જિલ્લામાં ઘણી સારી વણાય છે તે તે ટકવામાં ઘણી મજબુત છે. ડભોડા અને લીહોડામાં (ખાવીશીમાં) આવું ગામઠી કાપડ ઘણું સાફ થાય છે. જાડું સુતરાઉ કાપડ વણવાનો ધંધો દરેક મોટાં ગામમાં ચાલે છે અને તે આજુબાજુનાં ગામોમાં ખપી જાય છે.

પેથાપુર અને વાસણામાં સ્ત્રીઓના બરના સાદલા, ધાધરાવટ અને બીજું કાપડ, સેલાં, ગોદડાં કરવાની જોળ, ચંદની (બાંધવાની), છાપેલી નજમ, વગેરે બહુ સારાં અને રંગદાર અને છે અને તે વખણાય છે. પેથાપુર અને વાસણામાં બાંધણી સાદલા થાય છે. તે પેથાપુરની બાંધણીના નામે વખણાય છે. આ બાંધણીની કારીગરી હસ્ત ઉદ્યોગનો ઉંચા પ્રકારનો નમૂનો છે. અહીંયાં બનતું દેશી કાપડ વાસણામાં આશરે ૧૫ હજાર રૂપિયાનું અને પેથાપુરમાં આશરે ૫૫ હજાર રૂપિયાનું દરવર્ગે તૈયાર થાય છે. તે પૈકી કેટલુંક શિયામ અને ચીન દેશ ખાતે ચઢે છે.

પેથાપુરમાં લોખંડનાં તાળાં, ચપ્પુ, છરા, છરી, ભાલા એ સારાં બને છે. લોખંડનાં તાળાં સિવાય ચપ્પુ, છરા, છરી, ભાલા વગેરે વાત્રકકાંઠામાં નિર્માલી, અને રહેવર જિલ્લામાં દધાળીઆમાં પણ સારાં બને છે. પેથાપુરમાં નમગરી વાળી બંદુકો થતી હતી અને તે વખણાતી હતી પણ તે બનાવવાનું હાલમાં સરકારે બંધ કરેલું છે.

અહમદનગર તાલુકાના શવગઢ (પાણપર), પરબડા, ઇલોલ, અને તેની આસપાસમાં ઉંચી જાતના પત્થરની ખાણો છે. તે દેવજો અને મોટી ઇમારતો બાંધવાના કામમાં વપરાય છે. તે કઠણ હોવાથી તેના પર કોતર કામ સાફ થાય છે. અહીંની ખાણોમાંથી પત્થરો ગુજરાતમાં જાય છે; પત્થરના ખલ, પ્યાલા, વગેરે બહુ સારાં બને છે.

શામળાજી પાસે બેટાલીમાં બેટાળીઓ નામનો ચૂનો થાય છે તે સાગોળ કરવાના કામમાં આવે છે તે કાચ જેવો ચળકાટ

મારે છે. આ ઉપરાંત સડકપર પાથરવાનો મેટલ, રાતો પથર, ધંટી લાયક અડદીઓ પથર, સ્ફટિક જેવો ધોળો પથર, ચક્રમક જેવો પથર, વગેરે પુષ્કળ નીકળે છે.

દાંતા સંસ્થાનમાં આરસ પહાણ નીકળે છે અને પોલાદ, ત્રાંશુ, વગેરે કાચી ધાતુઓ હોવાનો સંભવ છે.

મોહનપુર તાલુકાના અડપોદ્રા ગામે અખરખની ખાણો છે. તેમજ દાંતા અને ઇડર સંસ્થાનમાંથી પણ કેટલેક સ્થળે અખરખ નીકળે છે.

આંબલીઆરામાંથી હલકી જાતના અકીકના પથરો મળે છે અને તે દેશાવર જાય છે.

સાબરકાંઠા જિલ્લામાં સાબરમતી નદીને કાંઠે અને કાંઠા નજીક ધોળી માટી, (ખડી) લાલ માટી, (રમણ) અને પીળી માટીની જથ્થાબંધ ખાણો આવેલી છે. તે ચીકણી હોવાથી રંગવાના અને ખડી ધોળવાના અને કપડામાં આર દેવાના કામમાં વપરાય છે.

આ એજન્સિમાં કટોસણ જિલ્લામાં મરતોલી, અને ઇડર સંસ્થાનમાં મીઠું પાકે તેમ છે. પણ સરકારે મીઠું પકવવાની મના કરેલી હોવાથી પકવવામાં આવતું નથી.

અમનગર, બાયડ અને વાવડી આસપાસ ઉસ જથ્થાબંધ મળી આવે છે તેથી તેને સુધારી કપડાં ધોવાનો સાથુ અમનગર, પ્રાંતિજ અને કપડવણજમાં જથ્થાબંધ બનાવવામાં આવે છે ને તે વખણાય છે. આ ઉપરાંત ખારો પણ મળી આવે છે.

વાવડી ગામે દેશીલીલારંગના કાચની બંગડીઓ બને છે અને તે બહાર ગામ ખાતે જાય છે.

માટીનાં વાસણો ઝોટાણા અને વાસણામાં સારાં, ટકાઉ અને મજબુત થાય છે ઝોટાણાની પાણી ભરવાની ગોળી, ઘી ભરવાની વાઢી વગેરે વખણાય છે. આ ઉપરાંત માટીનાં વાસણો, ઇંટ, ચૂનો, નળીઆં વગેરે બધે ડુંકાણે કુંભારો બનાવે છે ને તે ખપ પુરતાંજ બને છે. તેથી જ્યાં બને છે ત્યાંજ ખપી જાય છે.

સાગનાં લાકડાં, વાંસ, કાટ અને જીંજું, લાકડું થાય છે અને તે પણ બહાર ગામ જાય છે.

ઇડર, મોડાસા અને તે તરફનાં ગામોમાં લાકડા ઉપરની કારી-ગરીનું કામ એટલે પલંગના રંગીત પાયા, હીંચોળાખાટ, લાકડી, સોગઠાં, રમકડાં, પારણાં, વગેરે ખરાદીઓ બનાવે છે લાકડા ઉપર નકશી કોતરણી કરી રંગ ચડાવી ઓપવાનું કામ કેટલેક સ્થળે ઉત્તમ પ્રકારનું થાય છે. ઇડરનું આવું કામ ઘણું વખણાય છે.

તેલીખીયાં પીત્તવાનું કામ ઘણું ગામે થાય છે.

ખેડુતો ખેતી કરવામાં, વાણિયા વેપાર કરવામાં, બ્રાહ્મણો યજ્ઞમાનવૃત્તિ, હુહાર, સુતાર, હળમ વગેરે દરેક વર્ણ પોતપોતાના ધંધા કરવામાં રોકાઅલી છે.

આચાર નિકાશ:—મહીકાંઠામાં વાગડથી રૂ, સોરંગી, હળધ, મધ, જીરું, અને ગોળ આવે છે. ડુંગરપુરની સરહદમાં થઇ પ-રતાપગઢથી પ્રથમ સ્ત્રીઓને પહેરવાના બરનું કાપડ પોઠી ઉપર આવતું હતું. પરંતુ હાલમાં રેલ્વે થવાથી રેલ્વે રસ્તેથી આવે છે.

અમદાવાદી સુતરાઉ, રેશમી અને કસબી કાપડ, મીઠું, કાગળ, વિલાયતી સુતરાઉ, રેશમી અને ઉતનું કાપડ, કાચકામ, લોખંડ-

કામ, ગોળ, ખાંડ, ધાતુઓ, ઇમારતી કાટ, નાળીએર, અનાજ, સૂકો મેવો, સુતર, ઉન, કરીઆણું, હાથીદાંત, કેશર, ખજુર અને ધાતુનાં વાસણ વગેરે માલ પરદેશથી આવે છે.

ધી, તેલ, દીવેલ, મહુડાં, ચામડાં, તમાકુ, ઉન ગળી, સાણુ, ઇમારતી કાટ, પત્થર, અખરખ, કરીઆણાતી વસ્તુઓ, અનાજ, મધ, જીરું, મેથી, ઘાસ, વગેરે ચીજો બીજાં રથજો અહીંથી નિકાસ થાય છે.

જનવરો:—ખેતીના ઉપયોગમાં મુખ્યત્વે બળદ વપરાય છે. બળદ સિવાય ગ્રામ્યપશુઓમાં ગાયો, બેંસો, ઘેડાં, બકરાં, મેઢાં, ઊંટ અને ગધેડાં છે.

કુંગરી મુલકમાં જનવરો ઘણાં મજબુત જડાં અને ઉંચાં થતાં નથી. ખેતુત વાછડા અને બેંસો પાળી ઉછેરે છે. રખારી લોકો ગાયો, બકરાં, મેઢાં અને ઉંટ પાળે છે ને ઉછેરે છે. રાવળ લોકો ગધેડાં રાખી ઉછેરે છે.

બળદ ખેતીના કામમાં તેમજ માલ લઈ જવા લાવવાના અને મુસાફરીના ઉપયોગમાં લેવામાં આવે છે. બેંસો, ગાયો, મેઢાં, બકરાં, એ દૂધ, દહીં, ઘી અને માખણ મેળવવામાટે પાળવામાં તથા ઉછેરવામાં આવે છે. બળદ, બેંસ, ગધેડાં સિવાયનાં ઢોર ભરવાડ અને રખારી લોકો જથ્થાબંધ પાછો છે ને તે ચરાવવા માટે જંગલોમાં ફરતા રહે છે. મેઢાં અને બકરાંના વાળ વરસમાં બે વાર કાતરી લેવામાં આવે છે. તે પૈકી મેઢાંનું જીન વેચે છે. તેમજ તેના કામળા, ગધેડા, ઉપર લાદવાની શુભો કે બોરીઓ વગેરે બનાવે છે.

પાડાને ખેતીના ઉપયોગમાં લેવામાં નહિ આવતા હોવાથી તેમની સંખ્યાના વધારા તરફ લક્ષ આપવામાં આવતું નથી.

ઊંટ અને ગધેડાં ભાર લાધવાના કામમાં તેમજ માલ એક સ્થળેથી બીજે સ્થળે લાવ લઈ જવ કરવાના ખર્ચમાં આવે છે. ઊંટ મુસાફરી કરવાના ઉપયોગમાં પણ વપરાય છે.

આ એજન્સિમાં જાણુવા લાયક ઉંચી ઓલાદનાં પશુઓ ઉછેરવામાં આવતાં નથી. શામળાજીના મેળામાં જુદા જુદા સ્થળેથી ડુંગરી બળદો આવે છે તે કદે નાના હોય છે. પણ મજબુત અને ભાર ખેંચવામાં જોરાવર હોય છે. તે અમદાવાદ જિલ્લાના બળદો કરતાં નાના અને ઓછી કીમતના હોય છે. પરંતુ તે સારા અને મજબુત ગણાય છે; કાંકરેજના બળદો કરતાં અહીંના બળદો નાના અને ઓછા ભરાવના છે. પાલજીપુર એજન્સિમાં કાંકરેજ, વાવ, અને થરાદ તાલુકાના બળદ સારા બાંધાના, વધારે ઊંચા, જબરા, રંગે ઘોળા ને દેખાવડા છે અને આખા ગુજરાતમાં તે શ્રીમંતના તબેલામાં નેવામાં આવે છે.

જંગલી જાનવરો:--આ એજન્સિનો મુલક વગડાઉ અને ડુંગરાઉ હોવાથી ડુંગરી પ્રદેશમાં વાઘ, ચિત્તા, દીપડા, રીંછ, તરસ, સુવર, (જંગલીકુકર) શિઆળ, શાહુડી, સાબર, ચીતલ, કાળિયાર, છિંકાર, નીલગાય, પાણીની બિલાડી, જંગલી બિલાડી, સસલાં વગેરે જાનવરો ડુંગરો અને જંગલોમાં પુષ્કળ માલમ પડે છે. જેમ જેમ જંગલો કપાતાં જાય છે અને વસ્તી થતી જાય છે

તેમ તેમ હિંસક પ્રાણીનો નાશ થતો જાય છે. અનેક જાતનાં હરણુ બધે છે. નાના જનવરોમાં સસલાં અને જંગલી ખિલાડા છે. કેટલાંક જનવરો મરી ગયા પછી તેમનાં ચામડાં, હાડકાં, શીંગડાં, ખીંછાં, રૂંવાટાં. વગેરે માણસના ઉપયોગમાં આવે છે.

સાપ સઘળી જાતના ઝેરી અને ઝેર વિનાના બહુ જોવામાં આવે છે.

પક્ષીઓ:—આ એજન્સિમાં અનેક તરહેતાં પક્ષીઓ થાય છે. તેમાં ચકલી, મોર, કાગડા, સમડી, પોપટ, કબુતર, હોલો, વગેરે સામાન્ય પક્ષીઓ ઊપરાંત (ઇંડિર) શામળાજી, કેટેશ્વર, (દાંતા) વગેરે સ્થળોના ટુંગરોમાં, જ્યાં મનુષ્ય જાતિનો પગરવટ ઓછો જોવામાં આવે છે. ત્યાં રંગ ભેરંગી ખીંછાંવાળાં, કદી નહિ જોવામાં આવતાં અથવા પ્રદર્શનોમાંજ દેખાતાં પક્ષીઓ નજરે પડે છે.

અનેક જાતની માછલીઓ અને મગર, નદીઓ અને તળાવોમાં જોવામાં આવે છે. વાવક નદીમાં મગરની છત વિશેષ જોવામાં આવે છે. અને તે ઊંડા ધરામાં રહે છે.



પ્રકરણ ૩ જી.

વસ્તી:—આ એજન્સિના કેટલાંક સંસ્થાન અને તાલુકા ગુજરાતના ઉત્તર અને ઈશાન તરફના ખુણે આવેલાં છે. જેમ જેમ આર્ય લોકો સપાટ જમીનમાં આવીને જંગલો કાપી ધાસ બાળી એતરો બનાવી ગામ વસાવતા ગયા. તેમ તેમ પ્રથમ ત્યાં રહેતી અનાર્ય જાતિ ત્યાંથી ખસી ઉત્તર અને ઈશાન ખુણા તરફ ડુંગરી ભાગોમાં ભરાતી ગઈ, એ ભાગો નાના નાના ડુંગરો, ઝાડી અને જંગલોથી ઘીય હોવાથી અને વ્યાપારી રસ્તાઓથી છેટે આવેલા હોવાથી અહીં આ ડુંગરી ભીલ-ગરાસીઆ લોકો અર્ધ જંગલી સ્થિતિમાં સુખે રહી શક્યા છે. તેથીજ વસ્તીનો કેટલોક ભાગ હજી અજ્ઞાન અને વહેમી છે. આ એજન્સિના પાલ, પોસીના વગેરે, કેટલાક ભાગની હવા ધણી નફારી છે. તેથી લાં ધીય વસ્તી થતી નથી. સને ૧૮૭૨ માં પહેલ વહેલી વસ્તી ગણતરી થઈ સારે ૪,૪૭,૦૫૬ માણસની વસ્તી હતી. સને ૧૮૮૧ ની ગણતરી વખતે ૫, ૧૭, ૪૮૫ અને સને ૧૮૯૧ માં ૫, ૮૧, ૫૬૮ માણસની વસ્તી માલમ પડી હતી. છપનીઆ દુકાળમાં ઘણાં માણસો ભૂખમરાથી મરણ પામ્યાંજેથી સને ૧૯૦૧ માં વસ્તી ઘટીને ૩,૬૧,૪૫૫ માણસની થઈ એટલે ૨, ૨૦, ૧૦૦ માણસની વસ્તી ઘટી એટલે સેંકડે ૩૮ ટકા જેટલી વસ્તી ઘટી ગઈ છે. ત્યાર પછી આ એજન્સિના કેટલાક તાલુકાઓમાં પ્લેગની અસર થવા છતાં પણ એકંદરે જોતાં સને ૧૯૧૧ ની સાલમાં વધીને ૪, ૧૨, ૬૩૧ માણસની થઈ છે તે ૧૮૭૨ અને ૧૮૮૧ ની વસ્તીની ગણતરી કરતાં પણ કમીજ છે. અમદાવાદ જિલ્લાની વસ્તી કરતાં આ એજન્સિની હાલની વસ્તી અડધી છે મહીકાંઠા એજન્સિનું ક્ષેત્રફળ વસ્તી ગણતરી મુજબ

૩૧૨૪ મૈલ છે અને અમદાવાદ જિલ્લાનું ક્ષેત્રફળ ૩૮૨૪ મૈલ છે એટલે એકંદરે જોતાં નજીકના અમદાવાદ જિલ્લા કરતાં આ એજન્સિમાં વસ્તીનું પ્રમાણ આછું છે.

વસ્તી ઘટવાનાં કારણો:—આ એજન્સિમાં મીલો નહિ હોવાથી, ખેતી સિવાય બીજા મહત્વના ઉદ્યોગ, ધંધા નહિ હોવાથી, લોક અભણ અજ્ઞાન અને ગરીબ સ્થિતિના હોવાથી રેલવે નહિ હોવાથી, સાહસિક અને ઉદ્યોગ હુન્નરની કેળવણી મેળવવાના અભાવે તેમજ પ્લેગ વગેરેની કુદરતી આફતોથી વગેરે કારણોને લીધે બીજે ધંધા મેળવવા માટે અમદાવાદ, મુંબાઈ અને નજીકનાં શહેરોમાં ખસતા જાય છે તેથી પણ વસ્તીમાં ઘટાડો થતો જાય છે.

લોકની જાત:—* વસ્તીના ૯૨ ટકા હિંદુ છે. હિંદુમાં કોળી

* હિંદુની વસ્તી ૩૭૯૨૫૩ છે. તેમાં ૧૪૪૫૨૦ કોળી લીલ (૧,૧૧,૧૩૫ કોળી, ૩૩,૩૮૫ લીલ), ૬૯૧૦૭ કણ્બી, ૨૪૧૩૨ બ્રાહ્મણ, ૩૩૫૪૦ નીચવણું (ટેક, ચમાર, ભંગી, ભાંભી વગેરે), ૧૬૪૭૯ રપૂજત, ૧૦૩૭૭ ભરવાડ, ૨૫૨૧ (૧૪૩૨ ભરવાડ, ૮૯૪૨ રપૂજત, ૩ આહીર), ૧૦૦૭૬ કુંભાર, ૮૭૫૯ વાણિયા, ૬૭૦૦ કવાર, ૬૨૦૦ સુતાર, ૬૧૦૦ રાવળીઆ, ૫૫૦૦ દરજી, ૫૪૦૦ હજમ, ૩૦૦૦ ભાટ, બારોટ, ૨૭૦૦ વાધરી, ૨૪૦૦ સીં-ધવા, ૨૦૦૦ કલાલ, ૧૬૦૦ ભાવસાર, ૧૪૦૦ સોની, ૧૦૦૦, ધ્રાંચી, ૧૦૦૦ ભોધ, ૮૦૦ માળી, અને બાકીની પરચુરણ જાતો છે.

ફલવસ્તીમાં ૩૭૯૨૫૩ હિંદુ, ૨ શીખ, ૯૫૯૫ જૈન, ૧૮૭૭૯ મુસલમાન, ૭૭૯ ક્રીશ્ચીયન, ૧૨ જરતોસ્તી, ૪૨૧૧ એનીમીસ્ટીક. પરચુરણ (ધર્મ એ શું તે નહિ સમજનારા એટલે ધર્મની બાબત માં અજ્ઞાન) છે.

અને ડુંગરી ભીલ લોકો છે. તેથી ઉતરતી કણુખી, નીચવર્ણ (જેવા કેટલ, ચમાર, ભંગી, ભાંભી વગેરે,), આહલણ, રજપૂત, ભરવાડ અને રખારી, કુંભાર, વાણિયા, લવાર, સતાર, રાવળીઆ, દરજી, હજમ વગેરે ઉતરતા પ્રમાણમાં છે.

બાકીની વસ્તીમાં સાડાચાર ટકા મુસલમાન, બે ટકા ઉપરાંત જૈન અને એક ટકા ઉપરાંત પરચુરણ છે. પરચુરણ વસ્તીમાં પાંચમા ભાગની ખ્રિસ્તી અને બાકીની પરચુરણ ધર્મમાનનારા લોકોની છે.

વસ્તીની વહેંચણી—આહલણ, વાણિયા, કણુખી, અને રજ પૂતની વસ્તી મહીકાંઠાનાં મોટાં ગામોમાં વિશેષ જગ્યામાં છે, નીચ વર્ણ કેડ, ભંગી, ભાંભીની વસ્તી દરેક ગામોમાં છે. મુસલમાનની વસ્તી અમનગર, વગેરે સ્થળે વિશેષ જગ્યામાં છે. કાળી, ભીલની વસ્તી બાવીશી અને ડુંગરાળ પ્રદેશમાં વધારે જોવામાં આવે છે.

વસ્તીનું પ્રમાણ—મહીકાંઠામાં ઇડર, પાલ, પોળો, પોસીના, ઠાંતા, માલપુર વગેરે સંસ્થાનનો કેટલોક મુલક જંગલી અને પહાડી હોવાના સખખથી ત્યાંનાં હુવાપાણી ઘણાં નખળાં રહે છે તેથી ત્યાં વસ્તી ઘણી આછી છે. પાસે આવેલા અમદાવાદ જિલ્લાના પ્રાંતિજ તાલુકામાં દર ચોરસ મૈલે ૧૯૬ માણસની વસ્તી છે. જ્યારે અહીં ૧૩૨ માણસની છે. ઇડર સંસ્થાનમાં વસ્તીનું પ્રમાણ દર ચોરસ મૈલે ૧૨૨ માણસનું અને ઇડર સવાયના બાળ સંસ્થાન અને તાલુકાઓની વસ્તીનું પ્રમાણ ૧૪૪ માણસનું આવે છે.

શહેરો અને ગામડાની સરાસરી વસ્તી:—આ એજન્સીની વસ્તીમાંથી સાડા છ ટકાજ શહેરમાં રહે છે. બાકીની બધી વસ્તી

ગામડાંમાં વસે છે. શહેરની વસ્તી સરાસરી ૪૭૪૦ માણસની છે. જ્યારે ગામડાંની વસ્તી ૨૦૯ માણસની છે. શહેરોમાં સૌથી વધારે વસ્તી માણસા (૮૫૦૯) માં છે

શહેરો અને ગામડાં:—આ એજન્સીમાં બધાં મળીને ૭ શહેરો માણસા (૮૫૦૯), અમનગર-ધડર (૪૨૭૨), ઈડર (૪૮૬૩), વડાલી (૪૧૭૧), પેથાપુર (૩૭૧૨) અને સાદરા સીવીલ સ્ટેશન (૧૪૪૦) આવેલાં છે. અને બધાં મળીને ૧૮૪૭ ગામડાં છે.

શહેરોમાં ૫૦૦૦ કરતાં વધારે વસ્તી વાળું ૧ માણસા છે. ૨૦૦૦ અને તેથી વધારે ૫૦૦૦ અંદરની વસ્તીવાળાં ૧૨, એક હજારથી ૨૦૦૦ અંદરનાં ૫૫ અને ૫૦૦ થી ૧૦૦૦ અંદરનાં ૧૩૨ અને ૫૦૦ અંદરનાં ૧૬૫૩ ગામો છે. એકંદરે શહેરો તથા ગામ મળીને આ એજન્સીમાં ૧૮૫૩ છે.

લોકોનાં આચરણ—મહીકાંઠાનો કેટલોક મુલક જંગલી અને પહાડી હોવાથી, ત્યાંના લોકો જંગલી રિથિતિમાં હતા. તેથી લૂંટફાટ, ચોરી કરીને ગુજરાન ચલાવતા. પણ હવે પાકો બંદોબસ્ત થવાથી તેમજ સરહદ તરફ મીશનરીઓના પ્રયાસથી આ લોકો સુધરતા જાય છે. હવે ચોરી અને લૂંટફાટનો ધંધો છોડી દીધો છે. અને ખેતી, મજુરી વગેરે ધંધા કરે છે. કેટલાક ડુંગરી બીણો પોલીસ વગેરે ઠેકાણે નોકરીમાં છે. તે લોકો પ્રમાણિક, નીમકહલાલ, પણ સામાન્ય રીતે ઉગાઉ, આજનીજ ફીકર રાખનારા, અને દારૂડીઆ હોય છે. મીશનરીઓના પ્રયાસથી દારૂ પીવાના વ્યસનનો ત્યાગ થતો જાય છે; સરકારને માન આપે છે. ને તેથી ડરીને ચાલે છે બીજી જાતો સ્વભાવે શાંત અને કાયદાને માન આપનારી છે.

શરીરનો બાંધો:—મહીકાંદાનો કેટલોક મુલક પહાડી છે. તેથી લાંના લોકોનો બાંધો સાધારણ રીતે મજબુત છે. ત્યાંની નઠારી હવા વિષે તેઓ કવચિતજ ફરીઆદ કરે છે. તો પણ શરદઋતુમાં કેટલેક સ્થળે “ મેલેરીઆ ” જાતના તાવનો ઉપદ્રવ થાય છે.—

ભાષા:—આ એજન્સિની ભાષા ગુજરાતી છે. ઇડર, પોળો, દાંતાની સરહદ તરફના પ્રદેશની ભાષા ગુજરાતી ને મળતી છે. મેવાડ, કુંગરપુર, વગેરેની સરહદ તરફની ભાષા ગુજરાતી અને મેવાડીને મળતી બોલાય છે. ટુંગરી ગરાસીઆ અને ટુંગરી બીલ લોકો પોતાની જુદી બીલની ભાષા બોલે છે. ટુંગરી ગરાસીઆ અને ટુંગરી બીલ લોકો સિવાયના તમામ લોકો ઘણા ભાગે ગુજરાતી ભાષા બોલે છે.

પ્રકરણ ૪ થું હુન્નર ઉદ્યોગ.

ઉદ્યોગ:—મહીકાંદામાં કોઈ મોટા ખાસ ઉદ્યોગો ચાલતા નથી. વસ્તીનો ઘણો મોટો ભાગ ખેતી અથવા તેને લગતી મજુરી કરીને ગુજરાન ચલાવે છે. સુતાર, જુહાર, દરજી, હજામ, કુંબાર વગેરે લોકો પોતાના આપીકા ધંધો કરે છે. ને તેપર નિભાવ કરે છે. બાકીના લોકો વેપાર, વ્યાજવટ્ટ, નોકરી, બ્રાહ્મણો યજ્ઞમાનવૃત્તિ, દેવસેવા કે ભિક્ષાવૃત્તિ કરે છે.

વેપાર:—અમનગરથી પથરો આ એજન્સિની બહાર મોકલવામાં આવે છે. ઇડર મારફતે મેવાડની સરહદનો, મોડાસા મારફતે કુંગરપુર

તરફનો, ગઢવાડા, અને દાંતા તરફનો પાલણપુર, ખેરાલુ, અને આશુરોડ મારફતે ડુંગરાઉ પેંદાશનો માલ આવે છે.

ડુંગરાઉ પેંદાશમાં સાગ, સીસમ, બાળવાનાં લાકડાં, ઈમારતી લાકડાં, મહુડાં, મધ, મીણુ, સાણુ અને કરીઆણાની જણસો, ધાન્ય, તેલીબીઆં વગેરે બીજી પેંદાશ જે ખપ કરતાં વધારે થાય છે તે બહાર નિકાસ કરવામાં આવે છે.

જે માલ આ એજન્સિમાં ઉત્પન્ન થતો નથી અથવા થાય છે તો, ખપ કરતાં ઓછો થાય છે તે બહારથી લાવવામાં આવે છે. જેમકે સુતરાઉ, ગરમ અને રેશમી કાપડ, ખાંડ, મીઠું, ધાતુનો સામાન, દવા, રંગ, રોગાન, દીવાસળી વગેરે બહાર ગામથી આવે છે.

આ એજન્સિમાં પહેલાં રેલવેનું સાધન નહોતું ત્યારે મેવાડ, ડુંગરપુર તરફથી ગાડાં, ઊંટ અને પોડી મારફતે જથ્થાબંધ માલ આવતો હતો, પંદરેક વર્ષથી અમદાવાદ પ્રાંતિજ રેલવે થઇ છે ત્યારથી મેવાડ અને ડુંગરપુર તરફનો તમામ માલ હવે ઇડર અને મોડાસા મારફતે આવે છે. અને તે ગુજરાતના મધ્ય સ્થળ અમદાવાદ જાય છે. વણજરા મારફતે પોડી ઉપર આવતો માલ હવે બંધ થયો છે. કેમકે રેલવે મારફતે માલ મંગાવવાનું તેમજ મોકલી આપવાનું સુગમ અને સસ્તું પડે છે.

એજન્સિનો વ્યાપારી સંબંધ રેલવે થવાથી અમદાવાદ સાથે ઘટ્ટો થતો જાય છે. આ એજન્સિમાં વ્યાપારી મધ્યસ્થ નાનાં શહેરો તરીકે ગાયકવાડી રાજ્યમાં દહેગામ, અમદાવાદ જિલ્લામાં પ્રાંતિજ અને મોડાસા, અને ઇડર સંસ્થાનમાં હીમતનગર—અમનગર, અને ઇડર આવેલાં છે.

આ એજન્સિમાં રેલવે થઇ નહોતી તેવામાં એજન્સિ હેડક્વાટર સાદરામાં પોઠી મારફતે વણુગરા ધણો માલ લાવતા હતા હવે રેલવે થવાથી અને આ સ્થળ રેલવે સ્ટેશનથી દુર હોવાથી અહીંની આ-સપાસનાં જે ગામડાંનો વ્યાપારી સંબંધ પ્રથમ જોડાએલો હતો તે ગામડાંનો વ્યાપારી સંબંધ હવે રેલવે સ્ટેશન નજીકનાં દહેગામ, પ્રાંતિજ, ડભોડા, માણસા સાથે જોડાઈ જવાથી તલ સાદરાનો વ્યાપાર પડી લાંગતો જાય છે.

રેલવે થવાથી એજન્સિનો તમામ વ્યાપાર સીધીરીતે અમદાવાદ સાથે જોડાઈ ગયો છે.

વ્યવહારનાં સાધનો:—

૧ રસ્તા:—ગુજરાત અને મેવાડ વચ્ચે ઇડર અને પોળોમાં થઇને પ્રથમ ધમધોડાર વેપાર ચાલતો હતો. કેટલાંક વર્ષથી તે કમી થઈ ગયો છે. ઇડર, પોળો, ટીંટોઇ, શામળાજી અને ડુંગરપુરના રસ્તા સહી સલામત નહિ હોવાથી તે રસ્તેથી કેાઇ જતું નહિ. હાલમાં બ્રિટિશ સરકારના ઉત્તમ બંદોબસ્તના લીધે શામળાજીનો વ્યાપાર સારી હાલતમાં આવેલો છે. મેઘરજ અને મોડાસા થઇને આવતો રસ્તો બ્રિટિશ ડીસ્ટ્રીક્ટમાં આવે છે. ત્યાં રાહદારી દાણ લેવાનાં બંધ થયાં છે. તેથી પણ વેપાર અને વ્યવહારને અનુકુળતા મળી છે.

આ એજન્સિમાં પાકી બાંધેલી સડકો નથી; પરંતુ ચોમાસુ પૂરું થયા પછી ધોરી અને ગાડાં જવાના રસ્તા દુરસ્ત કરવામાં આવે છે. આવી કાચી સડકો ઉપર થઇ ગાડાં, જીંટ, ગધેડાં અને પોઠી મારફતે આ એજન્સિનો વેપાર અને વ્યવહાર ચાલે છે. આવી સડકો એજન્સિનાં દરેક મોટાં અને જાણીતાં સ્થળો વચ્ચે છે અને તે જુદા જુદા સ્થળો વચ્ચે મેળવી લેવામાં આવેલી છે.

૧. ઊંણીથી ધડર, મૂડેટી અને પાલ થઇને એક રસ્તો ખેરવાડાની સડકને મળે છે.

૨. તળોદથી મોડાસા, ટીંટોઇ અને શામળાળ થઇને ખેરવાડાના રસ્તાને, તલોદથી અમદાવાદ. અને મોડાસાથી આગળ જતાં ડુંગરપુરના રસ્તાને પણ આ સડક મળે છે.

૩. ધડરથી અહમદનગર સુધીનો રસ્તો પ્રાંતિજથી અમદાવાદ જવાના રસ્તાને મળે છે.

૪. ધડરથી શામળાળ સુધીનો.

૫. સાદરાથી ડમોડા સ્ટેશન સુધીનો.

૬. સાદરાથી પ્રાંતિજ સુધીનો, જે પ્રાંતિજથી અમનગર અને ધડરની સડકને મળે છે. છેલ્લા બે રસ્તાઓની સડકો પાકી છે.

૭ ડાકોર અને નડીઆદથી શરૂ થઇ કપડવણજ અને વાતક-કાંઠાની સરહદમાં થઈ ગાયડ આગળ થઇ મોડાસા નજીક ધનસુરા આગળ તલોદથી મોડાસા જતી સડકને મળે છે. મોડાસા થઇ આ સડક.સામળાળ જાય છે. આ ઉપરાંત બીજા નાના રસ્તાઓ ઘણા છે.

સરહદના ડુંગરી મુલકોમાં બે ગાડા રસ્તા છે. તે રસ્તે થઈને મહીકાંઠામાં અવાય છે. આ રસ્તે થઇ વ્યાપાર માટેની ચીજો ગાડાં મારફતે લઇ જવાતી નથી, પરંતુ પોઠી કે હાંટ ઉપર લઇ જઇ શકાય છે. આ ઉપરાંત હાલમાં એજન્સિમાં તેમજ એજન્સિની સરહદ લગતી રેલવે લાઇનો આવેલી છે. અને નવી થાય છે. જેથી પણ વેપાર અને વ્યવહારનાં સાધનો માટે ઘણી સગવડ અને સરળતા થતી જાય છે.

૨. રેલવે:—આ એજન્સિમાં છેલ્લાં ૫૬૨ વર્ષમાં વેપારનાં અને વ્યવહારનાં સાધનો ઘણાં સુધરી ગયાં છે. સને ૧૮૯૭ સુધીમાં એજન્સિના કોઇપણ ભાગમાં રેલવે નહોતી. આ એજન્સિમાં પહેલ-વહેલી રેલવે અમદાવાદથી પ્રાંતિજ અને ત્યાંથી આગળ અમનગર સુધીની બંધાઇ છેલ્લાં બે વરસથી અમદાવાદ પ્રાંતિજ રેલવેને અમનગરથી ઇડર થઈ વડાલી અને ખેડબ્રહ્મા સુધી લંબાવવામાં આવી છે. જેથી વેપાર અને વ્યવહારનાં સાધનોમાં વધારે છુટ થઇ છે. અને એજન્સિનો ધણો ભાગ સીધી રીતે ગુજરાતના નિકટ સંબંધમાં આવ્યો છે.

અમદાવાદ પ્રાંતિજ રેલવેને ખેડબ્રહ્મા સુધી લંબાવવામાં આવી છે. તેમજ એજન્સિની પશ્ચિમ સરહદે, નજીકમાં રાજપુતાના માળવા રેલવે લાઇન અને તેની પેટા લાઇનો આવેલી છે. હાલમાં ખેડ-જિલ્લામાં નડીઆદથી કપડવણજ થઇ આ એજન્સિના વાતકકાંઠા જિલ્લામાં થઇ મેઘરજ રેલવે નવી થાય છે તેથી પણ એજન્સિનાં સાધનોમાં ઘણી સરળતા અને સગવડ થતી જાય છે.

આ એજન્સિનાં સંબંધમાં આવેલી મુખ્ય રેલવે લાઇનો

(૧) અમદાવાદ પ્રાંતિજ રેલવે. (એ. પી. રેલવે) :—આ રેલવે અમદાવાદ, અસારવા, નરોડા, મેંદરા, ડભોડા, દહેગામ, તલોદ, પ્રાંતિજ, સોનાસણ થઈ અમનગર—(હાલમાં હીમતનગર નામ આપવામાં આવેલું છે) સુધી જાય છે. તે લાઇનને ઇડર સંસ્થાનમાં હીમતનગર સ્ટેશનથી મહાદેવપુરા, જાદર, ઇડર અને વડાલી થઇ ખેડબ્રહ્મા સુધી લંબાવવામાં આવેલી છે. આ રેલવે

એજન્સિનાં બાવીશી અને સાબરકાંઠા થાણાંમાં થઇ ઇડર સંસ્થાનમાં જાય છે.

(૨) કલોલ વીજપુર રેલવે:—આ રજપુતાના માળવા રેલવેની શાખા છે. તે એજન્સિના વાસણા, પેથાપુર, માણસા, વરસોડા અને સાંબરકાંઠા થાણાના કેટલાક તાલુકાઓની નજીકમાં આવેલી છે. તેના સ્ટેશનો કલોલ, આદરજ મોટી, રાંધેજ, વાસણુ, લીમોદરા, મકાખાડ, લોદરા અને વિજપુર એ સ્ટેશનો છે.

(૩) મહેસાણાથી વીરમગામ તરફ જતી શાખા એ રાજપુતાના માળવા રેલવેની શાખા છે. અને તે મહેસાણાથી જુદી પડી કટોસણુ જિલ્લાની પૂર્વ તરફ ઝોટાણા, કટોસણુરોડ, અને વિરમગામ તરફ થઇ વઢવાણ તરફ જાય છે. આ લાઇન કટોસણુ જિલ્લાને, કાઠિયાવાડ અને ઉત્તરમાં રાજપુતાને, અને ગાયકવાડ સરકારના પાટણ અને ખેરાલુ મહાલને જોડે છે.

(૪) રાજપુતાના માળવા લાઇનની એક શાખા મહેસાણાથી જુદી પડી વડનગર તરફ થઇ ખેરાલુ જાય છે. આ લાઇન વલાસણા અને ગઢવાડાની નજીકમાં આવે છે.

(૫) ખેરાલુથી તારંગા અંબાજી સુધીની નવી રેલવે લાઇન થઈ છે. તે તારંગા થઇ ગઢવાડા થાણા અને આગળ જતાં દાંતાના રાજ્યમાં થઈ અંબાજી સુધી જશે.

(૬) નડીઆદથી કપડવણુજ અને લાંથી મેઘરજ સુધીની નવી રેલવે થાય છે. હાલમાં નડીઆદથી કપડવણુજ સુધી ચાલે છે. આ રેલવે આ એજન્સિના વાવકકાંઠા થાણાનાં ગામોમાં થઇ આગળ ઉપર ઇડર સંસ્થાનમાં થઇ માલપુર તાલુકામાં જશે, આગળ ઉપર

આ લાઇન મેધરજ સુધી લાંબાશે અને લાંથી છેવટે હુંગરપુર સાથે જોડી દેવામાં આવશે એવી વકી રાખવામાં આવે છે.

આ એજન્સિનો ધણો ખરો ભાગ હુંગરાઉ પ્રદેશ હોવાથી તેમજ જોઇતાં વ્યવહારનાં સાધનોની ખોટને કીધે એજન્સિના અંદરના ભાગના વેપાર અને ખીજા સુધારાને અડચણ હતી. દિવસે દિવસે વ્યવહારનાં સાધનો પુષ્કળ વધતાં જવાથી આ એજન્સિ હવે ગુજરાત અને ખીજા નજીકના તેમજ દુરના મુલકના સંસર્ગમાં આવવાથી વેપાર અને ખીજા લાભો જલદી થવાની આશા રખાય છે.

૩. તાર અને પોસ્ટ ઓફિસો :-

આ એજન્સિના વ્યવહારનાં સાધનોમાં મુખ્ય ભાગ પોસ્ટ

* સખ પોસ્ટ ઓફિસો:—સાદરા, માણસા, હિંમતનગર અને ઇડર.

આન્ય પોસ્ટ ઓફિસો:—ખાયડ, ચોઇલા, ગાખટ, ખડોલી, વડાલી, બીલોડા, ટીટોઈ, દાવડ, ચિત્રોડા, કુકડીઆ, મુડેરી, લુસરીઆ, અને ખીલડીઆ: દાંતા, અંબાજી, માલપુર, મોહનપુર, સરડોઇ, બાકરોલ, રણાસણ, રૂપાલ, (મહીકાંઠો), વરસોડા, પેથાપુર, ખડાલ, ઘોડાસર, હળદરવાસ, કટોસણ, ઝોટાણા, સાંથળ, આંબલીઆરા, ઇલોલ, વાસણા, સુદાસણા, વડાગામ, સાઠંબા.

ડભોડા, મહીસા, રખીઆલ, રાતલાસણા, ટીંબા, વખતાપુર, નિરમાળી અને ઝેર.

ઓફિસો પણ લે છે. પત્રવ્યવહાર માટે આ એજન્સિનાં મુખ્ય મુખ્ય સ્થળે (સાદરા, માણસા, હીમતનગર, અને ઇડર) સરકારે સબ પોસ્ટ ઓફિસો તેમજ અગત્યનાં સ્થળે જ્યાં જરૂર જણાય ત્યાં + અન્ય પોસ્ટ ઓફિસો બહોળા જથામાં ઉઘાડી છે; જેથી સંદેશા અને પત્રવ્યવહાર મોકલવાને ઘણીજ સરળતા થઇ છે.

ઇડર રાજ અને પોળો સંસ્થાનમાં દરબારી ટપાલની પણ વ્યવસ્થા છે.

તાર ઓફિસો:—x તાર મારફતે સંદેશા મોકલવા સારૂ સાદરા હિંમતનગર અને ઇડરમાં પોસ્ટ ઓફિસો સાથે તાર ઓફિસો પણ ખોલવામાં આવેલી છે. આ ઊપરાંત તારના સંદેશા દરેક રેલવે સ્ટે-શનેથી પણ મોકલી શકાય છે.

વેપારનાં મધ્યક:—જ્યાં જ્યાં વેપારનાં અને વ્યવહારનાં સાધનો સારાં છે. ત્યાં ત્યાં વેપાર સારો ચાલે છે સાધારણ રીતે આવાં સ્થળે વધારાની પેંદાશ ખેંચાઇ આવે છે ને ત્યાંથી બહાર ગામ જાય છે. આવાં સ્થળો ઇડરસ્ટેટમાં ઇડર, હીમતનગર, ગઢવાડા તરફ ખેરાલુ, અમદાવાદ જિલ્લા તરફ આ એજન્સિના સંબંધમાં

+ અન્ય પોસ્ટ ઓફિસો હાલમાં ૪૩ છે.

x તાર ઓફિસો:—પોસ્ટ સાથે તાર ઓફિસો:—સાદરા, હિં-મતનગર અને ઇડર એ ત્રણ છે.

રેલવે સ્ટેશનોની તાર ઓફિસો:—ડમોડા, દહેગામ, રખીઆલ, તલોદ, પ્રાંતિજ, હિંમતનગર, મહાદેવપુરા, જાદર, ઇડર, વડાલી, ખેડબ્રહ્મા, ખેરાલુ, તારંગાહિલ, ઝોટાણા, કટોસણ રોડ, વીજપુર, લોહરા, લીખોદરા, રાંધેળ વગેરે—

આવેલાં મોડાસા, પ્રાંતિજ. ખેડા જિલ્લામાં કપડવણુજ, નડીઆદ વગેરે છે.

આ એજન્સિની વસ્તી ઘણા ભાગે ગરીબ, અજ્ઞાન અને સ્વતંત્રપણે વેપાર ચલાવી શકે તેવી સાહસિક નહિ હોવાથી સ્થાનિક શાહુકારો વધારાની ઉપજ ખેડૂત પાસેથી ધીરેઘાં નાણાંના બદલામાં ઉધરાવી લેછે અને તે હાલમાં અમદાવાદ પ્રાંતિજ રેલવે માર્ગે તે (મોડાસા માર્ગે) તલોદ, ઈડર અને હીંમતનગર સ્ટેશન થઇને અમદાવાદ તરફ મોકલે છે.

આ એજન્સિનો ઘણે ખરે વેપાર વાણિયા અને ઈડર તરફ હીંમતનગર-અમનગરના વહોનિઓના હાથમાં છે.

પ્રકરણ ૫ મું.

ઈતિહાસ:—

મહીકાંઠા એજન્સિના ઇતિહાસનો મુખ્ય ભાગ ઈડર સંસ્થા- નની હકીકતમાં સમાએતો છે, ઈડરગઢ (ઇલ્લદુર્ગ) સંબંધી દંત- કથા એવી ચાલે છે કે ત્યાં દ્રાપરયુગમાં એલવાન રાક્ષસ અને તેનો ભાઈ વાતાપી રાજ કરતા હતા. તેઓનો નાશ અગસ્ત્યઋષિએ કર્યો. બ્યારે ઇ. સ. ૫૨૪ માં વલ્લભીનગરનો નાશ થયો ત્યારે વલ્લભીપુરનો છેલ્લો રાજા શિલાદિત્ય મરાયાવી તેની સગર્જા રાણી પુષ્પાવતી ઈડરના કુંગરમાં ગુફામાં સંતપ્ત બેઠી તેો કુંવર થયો તે ગુફામાં આવત્યો તેથી તેનું ગોહો નામ પડ્યું. તેણે ભીલોની મદદથી રાજ્ય સ્થાપ્યું. મહીકાંઠામાં પહેલ વહેલા રજપૂતો ત્યારેજ આવ્યાનું જણાય છે.

આઠમા સૈકામાં સિંધમાં નગરઠ્ઠાનો મુસલમાનોએ નાશ કરવાથી પર-
માર રજપૂતો નાશી મહીકાંઠામાં આવ્યા. બારમા તેરમા સૈકામાં
મુસલમાની સત્તા વધતી ચાલી તેમ તેમ ચંદ્રાવતીના પરમાર,
કનોજના રઠોડ, અને અણહિલવાડના ચાવડા મહીકાંઠામાં આવી
વસ્યા. મોહનપુર, રણાસણ, રૂપાલ, વડગામ, અને બોલુદરાના ઠા-
કેરો ચંદ્રાવતીના* પરમાર વંશના છે. પોળો, માલપુર, વક્તાસણા,
મગોડી, એ કનોજના રઠોડ વંશના છે, માણસા, વરસોડા એ અ-
ણહિલવાડના ચાવડા વંશના છે, કેટલાકોએ કાળીની કન્યાઓ સાથે
પરણી રજપૂતની જાત બોધ. તેઓ હાલ મકવાણા, ડામી, અને
બારીઆ રજપૂત કહેવાય છે. પંદરમા સૈકામાં પેથાપુર અને પોશી-
નાના વાઘેલાઓ આવ્યા.

ઈ. સ. ૧૪૧૨ માં અમદાવાદમાં મુસલમાન પાદશાહનું ઉપરી-
પાણું જમ્યું તે વખતે ઘોડાસર, કટોસણ, ઇલોલ, લીખી અને ગાખટ
વગેરે ધણા સરદારોએ નોકરી કે મદદ કરવાના બદલામાં જમીનના
પટા મેળવ્યા હતા. પુનાદરા, ખડાલ, રમાસ અને ડાલા એ માંડ-
વાના મીઆંના બાયાત છે. તેમણે ઇસ્લામ ધર્મ કબુલ કરી જમી-
નના પટા મેળવ્યા.

ઈ. સ. ૧૮૧૧ માં બ્રિટિશ સરકાર જોડે મહીકાંઠા સંબંધિ
ગાયકવાડ સરકારની ખંડણી વસુલ કરવા માટેનો દસોટાથી આંકડો
નક્કી થયો ને તે વસુલ કરી આપવાનું કામ ઇંગ્રેજ સરકારે હાથમાં

* આણુ પર્વત ઉપર ચંદ્રાવતિ નગરી હતી. ત્યાં પરમાર વંશ-
ના રાજા રાજ કરતા હતા.

લીધું. અને દરેક સંસ્થાનિકા સાથે ખંડણીનો ચોક્કસ ખંદોળ-
સ્ત કર્યો. તેથી ખરેખરી રીતે મહીકાંઠા એજન્સિની સ્થાપના
ઇ. સ. ૧૮૧૨ થી થઇ છે.

ઇ. સ. ૧૮૧૮ માં ગુજરાતમાંથી પેશ્વાનો ભાગ ઇંગ્રેજ સર-
કારને મળ્યો. તેથી સરકારને નવો મળેલો મુલક મહીકાંઠાના મેવાસી
મુલકની લગોલગ આવ્યો, તે કારણથી સુલેહ જાળવવા અને મુલક-
ના ખંદોળસ્ત માટે અંગ્રેજ સરકાર અને ગાયકવાડ સરકારને તા. ૩
એપ્રિલ ૧૮૨૦ ના રોજ કરાર થયો. તેથી મહીકાંઠાનો વહીવટ અંગ્રેજ
સરકારને સ્વાધીન થયો. વગર ખર્ચ ખંડણી વસુલ આપવાનું અંગ્રેજ
સરકારે માથે લીધું. અને ગાયકવાડ સરકારે મહીકાંઠામાં દરમ્યાન
નહિ થવા કબુલ્યું.

ખંદોળસ્ત રાખવા અને કરારની સરનો અમલમાં લાવવા ૧૮૨૧
માં પોલિટિકલ એજન્ટની નિમણૂક થઇ. અને મહીકાંઠા એજન્સિ
સ્થાપન થઇ. ૧૮૨૮ ની શરૂઆતમાં મહીકાંઠા એજન્સિ કાઠી નાંખી
અને ખર્ચનો ખચાવ કરવામાટે પંચમહાલ, રાજપીપળા અને મહીકાંઠા
એજન્સિને જોડી દેવામાં આવ્યાં, અને મીઠ વીલાખીને તેના ઉપરી ઠરા-
વ્યા. ત્યારપછી મહીકાંઠાને વડોદરા રેસીડેન્સીમાં જોડી દેવામાં આવ્યું.
૧૮૨૯ માં ગાયકવાડી સરંજામની સંભાળ માટે સાદરામાં એક અમલ-
દાર નીમ્યો તેને નજીકના મહાલોનો ખંદોળસ્ત રાખવા અમુક પોલિ-
ટિકલ અખત્યાર સોંપ્યો. સુલેહ જાળવવા તેમજ ટ્રીબ્યુટ વસુલ કરવા
સાર વડોદરા રેસીડેન્સીમાંથી એક આસિસ્ટન્ટને દર વરસે મોકલવામાં
આવતો હતો. આ ખંદોળસ્ત ધણા દુરથી કરવો પડતો હતો જેથી
આ વ્યવસ્થા ફતેહમંદ નીવડી નહિ. અને ઘડર અમનગર વગેરે

સ્થળે અવ્યવસ્થા ચાલી. તેથી ૧૮૩૫ માં મહીકાંઠા એજન્સિસ ફરીથી સ્થાપવામાં આવી, અને પોલિટિકલ એજન્ટ તરીકે કેપ્ટન ઔદ્રામને નીમવામાં આવ્યા. ત્યારથી મહીકાંઠામાં સ્વસ્થતા થવા માંડી.

સને ૧૮૫૭ માં હથિયાર નોંધવામાટે ઉપાયો લેવામાં આવ્યા તે એવા હેતુથી કે જ્યારે જરૂર પડે ત્યારે રૈયત પાસેથી હથિયાર લઇ શકાય. પણ આ પગલું રૈયત અને સરદારોને એટલું બધું અણગમતું થઇ પડ્યું હતું કે તેથી ૧૮૫૭ માં ચાંડપમાં તોફાન ઉઠ્યું. તે લશ્કરી મદદથી સમાપ્તમાં આવ્યું. ત્યારપછી હાલ સુધી મહીકાંઠામાં શાંતિ પથરાયેલી છે. અને હવે તોફાનનો સંભવ નથી.

મહીકાંઠામાં હાલનો જેટલો વિભાગ છે, તે ઉપરાંત પાલનપુર એજન્સિસનો કાંકરેજ જિલ્લો, રેવાકાંઠા એજન્સિસનાં જુણાવાડા, ભાદરવા, ઉમેટા, રાયકા, દોડકા અને અનધડ તથા ગાયકવાડ તાપ્તાના માંડવા સંસ્થાનનો સમાવેશ હતો. તે પૈકી નીચેનો મુલક પાછળથી મહીકાંઠામાંથી અન્ય એજન્સિસઓમાં મૂકવામાં આવ્યો છે.

જુણાવાડા, ભાદરવા, ઉમેટા, રાયકા, દોડકા, અને અનધડ વગેરે મુલક રેવાકાંઠા એજન્સિસમાં અને કાંકરેજ પરગણાનો મુલક પાલનપુર એજન્સિસમાં જોડી દેવામાં આવ્યો છે. લાલના માંડવા ઉપર કોઇનો દાસદાણાનો લાગો નહિ તેથી તે મહીકાંઠામાંથી આશરે પચાસ વર્ષ ઉપર ગાયકવાડ સરકારની હકુમતમાં મૂકવામાં આવ્યું છે.

રાજ્યવહીવટ:—મહીકાંઠા એજન્સિસમાં ઇડરરાજ પહેલા વર્ગનું છે. એનો વિસ્તાર લગભગ એજન્સિસના અર્ધભાગ જેટલો છે; પોળો, અને દાંતા એ બે બીજા વર્ગનાં સંસ્થાનો છે; માલપુર, માણસા મોહનપુર, કટોસણ એ ચાર ત્રીજા વર્ગના તાલુકા છે; વરસોડા, પેથાપુર,

રણાસણ, પુનાદરા, ખડાલ, ઘેઝસર, ઇલોલ અને આંખત્રીઆરા એ આઠ ચોથા વર્ગના તાલુકા છે; વલાસણા, ડામા, વાસણા, સુદાસણા, રૂપાલ, દુધાળીઆ, મગોડી, વડાગામ અને સાડંબા એ નવ પાંચમા વર્ગના તાલુકા છે. સંસ્થાનો અને તાલુકાઓનો વહીવટ સરકારે નિર્માત કરેલી સતા મુજબ દરેક સંસ્થાનિકો અને તાલુકદારો પોતે કરે છે.

માણસા અને કટોસણ દરબારોને સ્વર્ગરથ શહેનશાહ ખલાદુર એડવર્ડ છ માતા કોરોનેશનના માંગત્રિક પ્રસંગે સને ૧૯૦૩ ની સાલમાં હયાતી સુધી ખીજ વર્ગના રાજાઓ જેટલો જ્ઞસ્તી અધિકાર અને સને ૧૯૧૧ ની સાલના નામદાર શહેનશાહ ખલાદુર પાંચમા જ્યોર્જના કોરોનેશન વખતે મલપુર દરબારને હયાતીસુધી ખીજ વર્ગના રાજાઓ જેટલો, સુદાસણા દરબારને હયાતી સુધી ત્રીજ વર્ગ જેટલો જ્ઞસ્તી અધિકાર બક્ષીસ કરવામાં આવ્યો છે. અને કટોસણ ઠાકોરને ચોથા વર્ગમાંથી હંમેશ મટે ત્રીજ વર્ગમાં સુકવામાં આવ્યા છે.

પહેલા પાંચ વર્ગનાં ૨૪ સ્ટેટો અને તાલુકાઓ સિવાય છઠ્ઠા તથા સાતમા વર્ગના નાના નાના ૨૮ તાલુકાઓ છે. તેનો વહીવટ અંગ્રેજ સરકાર તરફથી દરેક થાણાના આચાર્ય કરે છે. તેમને ખીજ વર્ગના માજિસ્ટ્રેટ અને હીવાનીમાં રૂ. ૫૦૦ સુધીના દાવા ચુકાવવાનો અધિકાર છે.

છઠ્ઠા વર્ગમાં રમાંસ, બોલુંદ્રા, દેરોલ, ખેડાવાડા, કડેલી, વ-
ક્તાપુર, પ્રેમપુર, દેવશેટા, તાજપુરી, હાપા, સતલાસણા, ભાલુસણા,

લીખી અને હડોલ એ રીતે ચૌદ તાલુકા છે. તે પૈકી હાપાને હયાતી સુધી તેમના વર્ગનો આધકાર મળેલો છે.

સાતમા વર્ગમાં મચુના, તેજપુરા, વીરસોડા, પાલજ, દેસોલી, કસલપુરા, મેમદપુરા, ઇજપુરા, રામપુરા, રાણીપુરા, ગાખટ, ટીંબા, ઊંચરી, અને મોટાકોદારણા એ રીતે ચૌદ તાલુકા છે. તે પૈકી ગાખટ ને ત્રીજા વર્ગનો માછરેટ્ટી અખત્યાર મળેલો છે.

ઉપર દર્શાવેલાં પર રેટો પૈકી પોળો, વડાગામ, લીખી અને ગાખટ એ ચાર ખંડણી આપતાં નથી. સિવાય બધા તાલુકા ગાયડવાડ સરકાર કે ઇડરનાજને ખંડણી હક આપે છે, રાણીપુરા અને ઊંચરીની ખંડણીનો સમાવેશ બીજા તાલુકાઓ ભેગો છે.

રાજ્યપદ્ધતિ:—સંસ્થાનો અને તાલુકાઓમાં સારી રીતે રાજ્યવ્યવસ્થા ચાલે તેથી સવડ મુજબ કેટલાંક રેટો ઉપર દેખરેખ રાખતા સરકારે એક અંગ્રેજ અમલદાર ઠરાવેલા છે. જેમના અધિકારમાં એજન્સિની કુલ સત્તા છે તેમને પોલિટિકલ એજન્ટ કહે છે અને તેમને સોંપેલા વિભાગને એજન્સિ કહે છે.

મહીકાંડા એજન્સિની પ્રથમ સ્થાપના ઇ. સ. ૧૮૧૨ માં કરવામાં આવી. જેમ જેમ કામનો વધારો થતો ગયો તેમ તેમ યુરોપીઅન આસિસ્ટન્ટ પોલિટિકલ એજન્ટ, ડીસ્ટ્રીક્ટ ડેપુટી આસિસ્ટન્ટ (પહેલાં પર્સનલ આસિસ્ટન્ટ) પોલિટિકલ એજન્ટ અને હાબુર ડેપુટી આસિસ્ટન્ટ (પહેલાં નેટીવ આસિસ્ટન્ટ) પોલિટિકલ એજન્ટ મળી એક યુરોપીયન અને બે દેશી મદદનીસ નીમવામાં આવ્યા છે. તેમની મદદથી પોલિટિકલ એજન્ટ તમામ જાતની દેખરેખ રાખે છે.

ડીસ્ટ્રીક્ટ ડેપુટી આસિસ્ટન્ટ પોલિટિકલ એજન્ટ પોતાની સંપર-
તનાં થાણાંના કામ ઉપરાંત જમીંતાલુકાઓની દેખરેખનું કામ પણ
કરે છે અને હજુર ડેપુટી આસિસ્ટન્ટ પોલિટિકલ એજન્ટ ટ્રેઝરી
ઓફિસર, જેલ સુપ્રીન્ટેન્ડેન્ટ, અફીણ સંબંધિ વગેરે કામ કરે છે.

મહીકાંઠાનો વહીવટ કરવા માટે સાધારણ રીતે પાંચ વિભાગ
થાણું કે જિલ્લો ઠરાવ્યાં છે દરેક થાણામાટે થાણુદાર નીમેલા છે.

બાવીશી જિલ્લો મોટો હોવાથી તેના બાવીશી અને મહીસા
ડીવીઝન એવા બે વિભાગ કરેલા છે. મહીસા પેટા વિભાગ માટે અવલ
કારકુનની નીમણુંક કરેલી છે. અને તે બાવીશી થાણુદારના તાબામાં છે.

મહીકાંઠાની સઘળી જમીન દેશી રાજની ગણાય છે. એ જ-
મીનની મહેસુલ ઉધરાવવાને સાર મોટાં રાજ્યોના ભાગ પાડવામાં
આવ્યા છે. મહીકાંઠામાં મોટામાં મોટું રાજ્ય ઇડરનું છે. તેના જે
ભાગ પાડવામાં આવ્યા છે તે પરગણાં કહેવાય છે. તે પરગણાંના
પેટા ભાગને પેટો કહે છે દરેક પરગણામાં એકેક મામલતદાર રહે છે.
તે પરગણાની મહેસુલ ઉધરાવે છે. તેમજ તેનો હિસાબ રાખે છે.
થાણા સર્કલમાં થાણુદાર રહે છે, તે બીજા વર્ગના માજિસ્ટ્રેટ તરીકેનું
અને દીવાની શ. ૫૦૦) સુધીના દાવા ચુકવવાનું કામ કરે છે.

ઇડરસ્ટેટના મામલતદાર અને એજન્ટના થાણુદારના હાથ
નીચે જે ગામોનું મહેસુલ ઉધરાવવું પડે છે ત્યાં તલાટી નીમેલા
હોય છે. એજન્ટમાં ફક્ત બાવીશી થાણામાંજ આવા તલાટીઓ
ઠરાવેલા છે બીજાં થાણાંમાં નાના નાના તાલુકાઓ હોવાથી તાલુકદાર
પોતેજ અથવા તો તેમના કામદાર મહેસુલ ઉધરાવે છે. જે તાલુ-
કામાં અંગ્રેજ સરકારની જમી છે. ત્યાં ત્યાંના જમીદાર મહેસુલ ઉ-

ધરાવે છે. મોટાં સંસ્થાનોમાં જમીનનું મહેસુલ પરગણા, મહાલ યા તાલુકાના થાણુદાર, મામલતદાર અથવા મહાલકરી વસુલ કરે છે. નાના તાલુકદારો વસુલાતની જાતે દેખરેખ રાખે છે.

દરબારી ગામોમાં અનેક રીતે મહેસુલનો દર નક્કી કરવામાં આવે છે. છેક જંગલી લોકો પાસેથી દારડીવેરા, પાણીવેરા, કાદાળીવેરા, વગેરે લેવાય છે. ચઢતી સ્થિતિના જંગલી લોકો પાસેથી હળખંધી કે હળવેરા, અને વધારે સુધરેલા ખેડુતો પાસેથી વિઘોટી, ખાતાખંધી કે ખાતાવાર, ભાગખટાઈથી અમુક રકમ લેવામાં આવે છે. એજન્સિમાં કેટલેક ઠેકાણે જમીનની માપણી અને વર્ગણી કરી જમીનના દર નક્કી કરવામાં આવ્યા છે તે પ્રમાણે મહેસુલ લેવાય છે. કેટલાક તાલુકાઓમાં મહેસુલ તરીકે પાકનો અમુક ભાગ (ભાગખટાઈથી) લેવામાં આવે છે.

આગલા વખતમાં મહેસુલ ઉધરાવવા માટે બરોબર બંદોબસ્ત નહિ હોવાથી જમીન મહેસુલ બહુ ઉપજતું નહિ. હાલમાં સુધારો થતો જાય છે. જમીન માપણી થવાથી અને જમીનના દર નક્કી થવાથી, હવે ભાગખટાઈ માટે ખલવાડ, કળતર વગેરે બંધ થતું જાય છે. વિઘોટીથી ખાતાવાર જમીનનું મહેસુલ નક્કી થતું જાય છે વળી રેલ્વે, વગેરે વેપારનાં સાધનો, રાજ્યવહીવટમાં સરકારની દેખરેખ અને બંદોબસ્ત અને જમીન મહેસુલની રીતમાં સુધારો થવાથી, આવકમાં વધારો થતો જાય છે.

જંગલખાતું:—મહીકાંઠાનો કેટલોક ભાગ જંગલોથી છવાયેલો છે. એ જંગલોમાં આગલા વખતમાં ઇમારતી કાઠ અને વાંસ, પુષ્કળ થતો હતો પણ દુકાળ પડવાથી અને પુરતી સંભાળ વિના ધણી

સારાં સારાં ઝાડ કપાઈ ગયાં છે. છતાં જે જંગલની પુરતી સંભાળ લેવામાં આવે તો તેથી જંગલની પેંદાશ સારી થવા સંભવ છે.

ન્યાય ખાતું:—સાક્ષમાં આ એજન્સિયાં ૩૪ દીવાની કોર્ટો છે. તેમાંની ૧૦ અંગ્રેજ સરકારના તાબા હસ્તક છે અને ૨૪ દેશી રાજ્યોમાં છે.

ફોજદારી ફરીઆદનો નિકાલ તાલુકદારો સરકારે ઠરાવેલી વર્ગ-વારી પ્રમાણે કરે છે. સિવાય દરેક થાણામાં નાના નાના ખીન હકુમતી તાલુકાઓ માટે ખીજવર્ગના માજીસ્ટ્રેટની સત્તા ધરાવનારા થાણદાર નીમેશ છે; મહીસા પેટા થાણા માટે ત્રીજા વર્ગના માજીસ્ટ્રેટની સત્તા ધારણ કરનાર અવલકારકુનની નીમણાક ફરેલી છે.

પોલિસખાતું:—મહીકાંઠામાં મોટું રાજ્ય ધરાવે છે, ત્યાં સ્ટેટનું પોલિસખાતું જુદું છે. જેના ઉપરીને પોલિસ સુપ્રીન્ટેન્ડેન્ટ કહે છે. ખીજાં સંસ્થાનો તેમજ હકુમતી તાલુકાઓમાં સ્ટેટના ખર્ચે પોલિસ રાખેલી છે. તેના ઉપરીને પોલિસ કમિશ્નર કે ફોજદાર કહે છે.

આશરે ૧૦૦ વર્ષ ઉપર ગાયકવાડ સરકાર તરફથી મહીકાંઠામાં ખંડણી ઉધરાવવા અને મુલકના ખંદોબ્ધિ માટે ગાયકવાડી સરન્જામ ગાયકવાડી ઢાળનાં ૧૦૦૦ ઘોડેસ્વાર માણસોનું અંગ્રેજ સરકારના તાબામાં સોંપવામાં આવ્યું હતું. આ લશ્કરનું ગાયકવાડ સરકારને દરવર્ષે ચાર લાખ બાબાશાહી રૂપિયાનું ખર્ચ થતું હતું તો પણ સંતોષકારક રીતે કામ થઇ શકતું નહિ તેથી સને ૧૮૮૫ માં લશ્કર કાઢી નાંખી અંગ્રેજી ઢાળ પ્રમાણે પોલિસ રાખવા ઠરાવી અને ખર્ચ બદલ વર્ષે સવાલાખ રૂપિયા કલદાર અંગ્રેજ સરકાર ખંડણીમાંથી વસુલ કરી લે એવું ઠર્યું. ત્યારથી મહીકાંઠામાં એજન્સિ

પોલિસના આશરે ૪૦૦ માણસો રાખવામાં આવ્યાં છે. તેના ઉપર આસિસ્ટન્ટ પોલિટિકલ એજન્ટ સાહેબ, પોલિસ સુપ્રીન્ટેન્ડન્ટ સાહેબના હોદ્દાથી દેખરેખ રાખે છે. તેમને મદદ કરવા માટે ડેપુટી આસિસ્ટન્ટ પોલિસ સુપ્રીન્ટેન્ડન્ટ, પોલિસ ઇન્સ્પેક્ટરો, સબઇન્સ્પેક્ટરો, હેડ ક્વાર્ટર્સ ચીફ કોન્સ્ટેબલ, એમ ચઢતા ઉતરતા દરજ્જા પ્રમાણે ઠરાવેલા છે. દરેક જિલ્લા (થાણા) ના હેડ ક્વાર્ટર્સમાં મુખ્ય પોલિસ થાણાં મુકેલાં છે. અને બીજાં પેટા થાણાં પણ ઠરાવેલાં છે; મહીકાંઠાનું સદર રેશન સાદરા હોવાથી અહીં પોલિસ સાદરામાં રહે છે અને અહીંથી થાણાઓમાં મોકલવામાં આવે છે. સાદરા હેડ ક્વાર્ટર્સમાં ઉપરી તરીકે એક સુબેદાર જેમને હેડ ક્વાર્ટર્સ ચીફ કોન્સ્ટેબલ; અને ઘોડા પોલિસના ઉપરી જેને રીસાલદાર કહે છે. તેઓ હેડ ક્વાર્ટર્સમાં પોલિસની દેખરેખ રાખે છે. મહીકાંઠાનો ઘણો ભાગ કુંગરાઉ પ્રદેશ અને મહેવાસી હોવાથી અહીંની પોલિસ હથિયારવાળી રાખવામાં આવી છે. પ્રથમ ૭૫ માણસની લશ્કરી ટુકડી સરકારી ત્રીજેરી અને જેલના સંરક્ષણ માટે રહેતી હતી. પણ હવે તે કામ પોલિસ નીભાવી શકે તેમ હોવાથી સને ૧૯૦૦ ની સાલથી સરકારે તે લશ્કરી ટુકડી ઉઠાવી લીધી છે. ને તેનું કામ એજન્ટિસ પોલિસથી લેવામાં આવે છે.

કેળવણીખાતું:—આ એજન્ટિસના કુમારોને શિક્ષણ આપવા માટે સાદરામાં સ્કૉટ કોલેજ સ્થાપવામાં આવેલી છે. તેમાં મહીકાંઠા, પાલનપુર, અમદાવાદ, અને ખેડા જિલ્લાના રાજકુમારો અભ્યાસ કરે છે. પહેલાં તેને તાલુકદારી સ્કુલ કહેતા હતા.

હરિ સંસ્થાન પોતાની નિશાળોની દેખરેખ રાખે છે. અને બ્યવસ્થા કરે છે. જ્યારે બાકીનાં રાજ્યો, તાલુકાઓ અને થાણામાં

મહીકાંઠાના ડેપુટી એજ્યુકેશનલ ઇન્સ્પેક્ટર નિશાળો સંબંધિ બધું કામકાજ કરે છે. ઇડર સંસ્થાનમાં ઇડરમાં અંગ્રેજી હાઈસ્કૂલ છે. ત્યાં પાંચ ધોરણ સુધી શીખવાય છે. તેની સાથે બહાર ગામના વિદ્યાર્થીઓ માટે એક હોસ્ટેલ જેને કેસરીઓર્ડિંગ કહે છે. તે બાંધવામાં આવેલું છે. વળી હીંમતનગરમાં પણ ઇંગ્લીશ સ્કૂલ છે. સાદરા અને માણસામાં એકેક નીચલાં ધોરણો શિખવનારી એંગ્લો-વર્નાક્યુલર સ્કૂલો છે. આ સિવાય પેથાપુર અને વાસણામાં ખાનગી એંગ્લો વર્નાક્યુલર સ્કૂલો છે.

પ્રાથમિક કેળવણી આપવા માટે એજન્સિમાં છોકરાઓની અને છોકરીઓની ગુજરાતી શાળાઓ સ્થાપવામાં આવેલી છે.

ઇડર સંસ્થાનમાં ઇડર, ખડોલી, વડાલી, બાયડ અને ચોઈલા એ પાંચ અને એજન્સિમાં સાદરા, માણસા, પેથાપુર, ડભોડા મહીસા, સુદાસણા અને હલદરવાસમાં એ રીતે સાતમળી કુલે ૧૨ નિશાળો કન્યા કેળવણી માટે સ્થાપવામાં આવેલી છે. વળી ખડાલ અને વરસોડામાં પણ કન્યાશાળાઓ સ્થાપવા માટે નક્કી થયું છે. .

ઇડર સંસ્થાનમાં ૪૧ અને એજન્સિના બીજા તાલુકા અને ચાણુઓમાં ૭૫ છોકરાઓની ગુજરાતી શાળાઓ મળી આ એજન્સિમાં ૧૧૬ પ્રાથમિક શિક્ષણ આપવા માટે છોકરાઓની ગુજરાતી સ્કૂલો સ્થાપવામાં આવેલી છે. જેમાં વિદ્યાર્થીઓ કેળવણી લે છે આ ઉપરાંત પોળો, સંસ્થાનમાં ૨ અને ઇડર સંસ્થાનમાં લુસરીઆ, બીલડીઆ વગેરે સ્થળે મીથનરી (પાદરી) હસ્તક ચાલતી સ્કૂલો છે.

સાદરા અને ઇડરમાં એકેક જાહેર પુસ્તકાલય (લાયબ્રેરી) છે. આ સિવાય માણસા, હીંમતનગર અને ડભોડામાં પણ લાયબ્રેરી છે. .

સાદરામાં (ખાનગી) અને હીંમતનગરમાં (ઈડર સંસ્થાનનું) એ રીતે બે છાપખાનાં છે.

વૈદ્યક ખાતું:— આ એજન્સિના સદર સ્ટેશન સાદરામાં સીન્હીલ હોસ્પિટલ છે. ઈડર સ્ટેટમાં તેમજ એજન્સિનાં ઇલોજ, પેથા-પુર, મોહનપુર, કટોસણ, માણસા, સતલાસણા, હલદરવાસ, આંખલી-આરા, પુનાદરા, વરસોડા વગેરે સ્થળે તાલુકાના ખર્ચે દવાખાનાં ખોલવામાં આવેલાં છે. કે જેથી રૈયત દવાખાનાનો છુટથી લાભ લઈ શકે.

શીળી ટાંકવા માટે આ એજન્સિમાં વેકસીનેશન (શીતળા) ખાતું રાખવામાં આવેલું છે. શીતળા ટાંકવાનું કામ વેકસીનેટરો વે-કસીનેટર ઇન્સ્પેક્ટરની દેખરેખ નીચે કરે છે.

મ્યુનિસિપાલિટિ:—મહીકાંડાનાં મહત્વનાં ગામોમાં મ્યુનિસિપાલિટિ સ્થાપવામાં આવેલી છે. તે શહેર સુધરાઈ સંબંધિ સધળું કામકાજ કરે છે. એવી મ્યુનિસિપાલિટિ સાદરા સીન્હીલ સ્ટેશન, ઈડર હીંમતનગર, પેથાપુર, માણસા, ઓટાણા, વગેરે સ્થળે છે.

મહીકાંડા એજન્સિના રાજ્ય રજવાડાઓના વર્ગ

અને હકુમતના અખત્યારની વર્ગવારી.

પહેલા વર્ગના રાજ (૧) :—

૧. ઈડરના મહારાજ.

હકુમતના અખત્યાર.

દિવાની:—કુલ અખત્યાર.

ફોજદારી:—કુલ અખત્યાર પણ પોલિટિકલ એજન્ટની પર-વાનગી વગર બ્રિટિશ રૈયતનો ઇનસાફ કરી શકશે નહિ.

બીજ વર્ગના રાજ્યો (૨)

૧. પોળોના રાજ્યો. ૨. હાંતાના મહારાજા.

હકુમતના અખત્યાર.

દિવાની:—૨૦,૦૦૦ રૂપિયા સુધી.

રેજીસ્ટ્રારી:—કુલ અખત્યાર પણ દેહાંત શિક્ષાના મુકદ્દમામાં પોલિટિકલ એજન્ટની પરવાનગી વગર બ્રિટિશ રૈયતનો ધનસાફ કરી શકશે નહિ.

અપીલકોર્ટ:—પોલિટિકલ એજન્ટની કોર્ટ.

ત્રીજ વર્ગના ઠાકોરો. (૪)

૧. માલપુરના રાવળજીશ્રી. ૨. માણસાના રાવળજીશ્રી.*
૩. મોહનપુરના ઠાકોર. ૪. કટોસણના ઠાકોરશ્રી+.

હકુમતના અખત્યાર.

દિવાની:—૫,૦૦૦ રૂપિયા સુધી.

રેજીસ્ટ્રારી:—એ વરસની કેદ તથા ૧૦૦૦ રૂપિયા દંડ, પણ પોલિટિકલ એજન્ટની પરવાનગી વગર બ્રિટિશ રૈયતનો ધનસાફ કરી શકશે નહિ.

* માણસા અને કટોસણના દરબારોને સને ૧૯૦૩ ના કોરોનેશન પ્રસંગે અને માલપુરને સને ૧૯૧૧ ના કોરોનેશન પ્રસંગે હયાતી સુધી સાત વરસ કેદ, રૂ. ૧૦,૦૦૦ દંડ અને રૂ. ૨૦,૦૦૦ સુધી દીવાની દાવા સાંભળવાનો અધિકાર પ્રાપ્ત થયો છે.

+ કટોસણ સ્ટેટને સને ૧૯૧૧ ના કોરોનેશન પ્રસંગે હંમેશા માટે ચોથા વર્ગમાંથી કાઢી ત્રીજ વર્ગમાં મૂકવામાં આવ્યું છે. તે ત્યારપછી ઠાકોરશ્રી લખવા ઠરાવ્યું છે. વળી અમદાવાદ જિલ્લામાં ઓનરરી ફર્સ્ટ ક્લાસ માજિસ્ટ્રેટનો પાવર સરકારે આ સ્ટેટને આપ્યો છે.

અપીલ કોર્ટ:—પોલિટિકલ એજન્ટની કોર્ટ.

ચોથા વર્ગના ઠાકોરો. (૮)

- | | |
|--------------------|----------------------|
| ૧. વરસોડાના ઠાકોર. | ૨. પેથાપુરના ઠાકોર. |
| ૩. રણાસણના ઠાકોર. | ૪. પુનાદરાના મીઝાં. |
| ૫. ખડાલના મીઝાં. | ૬. ઘોડાસરના ઠાકોર. |
| ૭. ઈલોલના ઠાકોર. | ૮. આંબલીઆરાના ઠાકોર. |

હુકુમતના અખત્યાર.

દિવાની:—૨૫૦૦ રૂપિયા સુધી.

શેઠદારી:—એક વરસની કેદ તથા ૫૦૦ રૂપિયા દંડ, પણ પોલિટિકલ એજન્ટની પરવાનગી વગર બ્રિટિશ રૈયતનો ઇનસાફ કરી શકશે નહીં.

અપીલકોર્ટ:—પોલિટિકલ એજન્ટની કોર્ટ.

પાંચમા વર્ગના ઠાકોરો. (૯)

- | | |
|-------------------|---------------------|
| ૧. વલાસણના ઠાકોર. | ૨. ડાભાના મીઝાં.x |
| ૩. વાસણના ઠાકોર. | ૪. સુદાસણના ઠાકોર.+ |
| ૫. રૂપાલના ઠાકોર. | ૬. દધાળીઆના ઠાકોર.* |
| ૭. મગોડીના ઠાકોર. | ૮. વડાગામના ઠાકોર. |
| ૯. સાઈંઆના ઠાકોર. | |

+ ડાભાનો અધિકાર મોકુફ રાખી વાતરકડાયાણામાં મુકલો છે.

x સુદાસણના ઠાકોરને સને ૧૯૧૧ ના કોરોનેશન વખતે ત્રીજા વર્ગનો અંગત અધિકાર આપવામાં આવ્યો છે.

* દધાળીઆનો અધિકાર મોકુફ રાખી સાબરકાંઠાયાણામાં મુકલો છે.

હુકુમતના અખત્યાર.

દિવાની:—૧૦૦૦ રૂપિયા સુધી.

પ્રેજિડેન્સી:—જ મહીનાની કેદ તથા ૨૫૦ રૂપિયા દંડે, પણ પેલિટિકલ એજન્ટની પરવાનગી વગર બ્રિટિશ રૈયતનો ઇનસાફ કરી શકશે નહિ.

અપીલ કોર્ટ:—પેલિટિકલ એજન્ટની કોર્ટ.

છટ્ટા વર્ગના ઠાકોરો.* (૧૪)

૧. રમાંસના મીયાં. } વાત્રક કાંઠા ચાણુદારના તાખામાં.
૨. બેહુદરાના ઠાકોર. ૩. દેરોલના ઠાકોર. }
૪. ખેડાવાડાના ઠાકોર. ૫. કડોલીના ઠાકોર. } સાબરકાંઠા ચાણુદારના તાખામાં.
૬. વકતાપુરના ઠાકોર. ૭. પ્રેમપુરના ઠાકોર. }
૮. દેવરોડાના ઠાકોર. ૯. તાજપુરીના ઠાકોર. }
૧૦. +હાપાના ઠાકોર. ૧૧. લીખીના ઠાકોર. }
૧૨. સતલાસણાના ઠાકોર. ૧૩. બાહુસણાના ઠાકોર. } ગઢવાડ ચાણુદારના તાખામાં.
૧૪. હડોલના ઠાકોર. }

* છટ્ટા તથા સાતમા વર્ગના ઠાકોરોને ઠરાવેલા અધિકાર ભોગવવા દેવામાં આવતા નથી. પણ તે તાલુકાઓનો ગ્રૂપ પાડી તેના ચાર નિજા કે ચાણુ (સાબરકાંઠા, વાત્રકકાંઠા, કડોસણ અને ગઢવાડા) ઠરાવ્યાં છે. બાવીશી માટે જુદું બાવીશી ચાણુ ઠરાવ્યું છે. એ રીતે પાંચ ચાણુનિજા ઠરાવ્યા છે તેનો વહીવટ દરેક નિજાના ચાણુદાર કરે છે તેમને સરકારે ખીજા વર્ગના માજરદેટ્ટનો અધિકાર આપેલો છે.

+ હાપાતાલુકાના હાલના ઠાકોરને તેમના વર્ગનો (છઠ્ઠા વર્ગનો) અંગત અધિકાર મળેલો છે.

હકુમતના અખત્યાર.

દિવાની:—૫૦૦ રૂપિયા સુધી.

શેઝદારી:—ત્રણ મહીનાની કેદ તથા ૧૦૦ રૂપિયા દંડ, પણ પોલિટિકલ એજન્ટની પરવાનગી વગર બ્રિટિશ રૈયતનો ઇનસાફ કરી શકશે નહિ.

અપીલકોર્ટ:—પોલિટિકલ એજન્ટની કોર્ટ.

સાતમા વર્ગના ઠાકોરો. * (૧૪)

- | | | |
|---------------------------|-----------------------|--------------------------------|
| ૧. મગુનાના ઠાકોર. | ૨. તેજપુરાના ઠાકોર. | } કટોચાણુથાણુ-
દારનાતાબામાં |
| ૩. વીરસોડાના ઠાકોર. | ૪. પાલજના ઠાકોર. | |
| ૫. દેલોલીના ઠાકોર. | ૬. કસળપુરાના ઠાકોર. | |
| ૭. મેમદપુરાના ઠાકોર. | ૮. ઇજપુરાના ઠાકોર. | |
| ૯. રામપુરાના ઠાકોર. | ૧૦. રાણીપુરાના ઠાકોર. | |
| ૧૧ ગામટના ઠાકોર. x | ૧૨. ટીંબાના ઠાકોર. | } ગઢવાડાથાણુદારના
તાબામાં. |
| | ૧૩ ઊંબરીના ઠાકોર. | |
| ૧૪. મોટા કેઠારજીના ઠાકોર. | | |

હકુમતના અખત્યાર.

દિવાની:—૨૫૦, રૂપિયા સુધી.

શેઝદારી:—એક મહીનાની કેદ તથા ૫૦ રૂપિયા દંડ, પણ પોલિટિકલ એજન્ટની પરવાનગી વગર બ્રિટિશ રૈયતનો ઇનસાફ કરી શકશે નહિ.

અપીલકોર્ટ:—પોલિટિકલ એજન્ટની કોર્ટ.



x ગામટ ઠાકોરને ત્રીજા વર્ગના માજિરદારનો અંગત અધિકાર આપવામાં આવેલો છે.

મકરણ કુંડ

બાલુવા લાયક સ્થળો.

સાદરા બજાર (૧૪૪૦) :—એ મહીકાંઠા એજન્સિયું સદર સ્ટેશન " સાદરા ડાવણી કે સાદરા કુંબ " એ નામથી બાલુવા લાયક છે. તે સાબરમતીના કિનારે છે. ઇ.સ. ૧૪૨૬ માં શુભ જરાતના બાદશાહ સુલતાન અહમદ ૧ બાએ બંધાવેલો પુરાતની મંજુશત કિસ્સો છે તે ખાસ જોવા લાયક છે. એમાં એજન્સિયું બંગલો, ઓફિસો, રાજસ્થાનિક (લીઝટ) હોલ આવેલાં છે. સાદરા સીવીલ સ્ટેશન હોવાથી અહીં સીવીલ હોસ્પિટલ, લાઇબ્રેરી, સ્કુલો, પોસ્ટ અને તાર ઓફિસ, દરબારી ઉતારા, એજન્સિયું ઓફિસરોના બંગલા, કોર્ટો, ઓફિસો, પોલિસસાઇનો, બુધિસિ કોલેજોવર, સીવીલ હોટલ, બગીચા, પર્મશાખાઓ, પેપેલિયન, પરેડ ગ્રાઉન્ડ અને તાલુકદારોના કુંવરોને કાળજી આપવા સ્થાપેલી સેક્રેટ કોલેજ, વગેરે સ્થળો આવેલાં છે અને તે જોવા લાયક છે. સાદરા બજારની હકુમત બ્રિટિશ સરકાર હસ્તક છે.

સાદરા ગામ. (૧૫૦૯) :—એ વાસણ તાલુકાનું ગામ બાલુવા સાથે બેગાએલું છે કેમકે ડાવણી બાંધવા સાદરા ગામની

* મહીકાંઠા એજન્સિયું બાંધવા તાલુકાના રાજધાનીના બાંધવાના ગામો અને પાંચ શાણનાં સદર સ્ટેશનો સંબંધિ બાલુવા લાયક કેટલીક હકીકત સામાન્ય વજુનમાં આવી જાય છે તેથી ખાસ અગત્યનાં સ્થળોની હકીકત આ મકરણમાં લખવા કરવામાં આવી છે.

+ વડનીના અંકડા ગામ મુકામકા સારા અંગેના છે.

જમીન વાસણા ઠાકોરે બાકું લેવાનું ઠરાવી આપેલી છે. હાલમાં આદ્ય બબ્બરની જમીનનું બાકું ૬૨ વરસે ૧. ૨૩૦) અપાય છે.

ઈંદર (ઇલિદુર્ગ ૪૮૬૩) :—એ પ્રાચીન અને ઐતિહાસિક સ્થળ ઇંદર સંસ્થાનનું રાજગાદીનું સ્થળ હતું. હાલમાં આ સ્થળને બદલે હોંમતનગર (અમનગર) માં રાજગાદી ઠરાવવામાં આવી છે. ઇંદર શહેરને ફરતો પથ્થરની બીંતનો મજબુત કિલ્લો છે તે કિલ્લા નજીક કુંગર છે અને તે કુંગર શહેરની આસપાસ વીંટાએલો છે. શહેરમાં રાજ મહેલો, પ્રાચીન કુંડો, વાવો, બગીચા, ત્રિપોળી-ઓ નામે કલોકટોવર, વગેરે છે. સિવાય શહેરમાં, ગદ અને કુંગર ઉપર હિંદુ અને જૈનનાં દેવાલયો, પીરની દરગાહો, સ્થળો, મકાનો, વગેરે જોવા લાયક છે. તેમાં દુર્ધટ અને અજીત “ ઇંદર ગદ ”, કુંગરના સિખરો ઉપર “ રાવ રણુમહલનું રક્ષસ્થાન ”, “ રૂઠી રાણીનો માળીઓ ” (શાકાતુર રાણીનો મહેલ) એ પ્રાચીન અને ઐતિહાસિક સ્થળો ખાસ જોવા લાયક છે.

અમનગર. (૨૬૧૩) :—હાલમાં આ શહેરનું નામ બદલીને હોંમત નગર રાખવામાં આવેલું છે. તે હાથમતીના કિનારે ઇંદર રાજની હાલની રાજગાદીનું કોટખંધ અને ઐતિહાસિક શહેર છે. એને ફરતો કોટ છે. તે સુલતાન અહમદશાહે ઇ. સ. ૧૪૨૬ માં બંધાવ્યો હતો. હાલમાં તે કેટલેક સ્થળેથી તૂટી ગયો છે. તેનો પ્રાંતિજ કે અમદાવાદનો દરવાજો કારીગરીનો ઉત્તમ નમુનો છે. આ શહેર પુરાતની બાંધણીનું છે. બાદશાહી વખતના મકાનો જીર્ણ હાલતમાં છે તો પણ ઉમદા અને જોવા લાયક છે. અહમદશાહના શાહજહાએ બંધાવેલી મસ્જિદ, અને તેની બાજીઓના પથ્થરમાં ડાળાં પાંદડાં સાથેનું ઝાડનું કોતર કામ, નવલખી કુંડ, હાથમતીની નહેર,

અને હાલમાં મહારાજાએ તદ્દન પત્થરથી બનાવેલો રાજ મહેલ એ ખાસ જોવા લાયક છે. આ શહેરને રાજગાદીનું મુખ્ય શહેર ઠરાવવામાં આવ્યું છે. એ એ. પી. રેલ્વેનું રેલવે સ્ટેશન છે. વહોરાની વસ્તી પુષ્કળ હોવાથી એ કસબો ગણાય છે. શહેર નજીકમાંથી ધમારત લાયક અને કાતરકામ થઈ શકે તેવા કઠણ પત્થરોની ખાણ છે. અહીં કપડાં ધોવાનો સાણુ સારો બને છે. પ્રથમ અમનગરની ખાસ પાસ જોડી જતની હળદર થતી હતી.

વડાહી (૪૧૭૧) :—ઇડર સ્ટેટમાં આ અગત્યનું સ્થળ છે, અને તે ઇડર ખેડબંધા લાઇનનું રેલવે સ્ટેશન છે. અહીં સાક બાજુ પુષ્કળ થાય છે. આ સ્થળ એજન્સિમાં વસ્તીમાં ૪ થા નંબરે આવે છે. અહીં જૈનનાં દહેરાં જોવા લાયક છે.

ઘોડાદર (૯૫૬) :—એ પોળો સંસ્થાનની હાલની રાજધાનીનું સ્થળ છે. એમાં રાવધીનો દરબાર, દેવાલયો, સ્કુલો, દવાખાનું, લાઇબ્રેરી, વગેરે છે.

પોળો (વિજયનગર) :—એ જુની રાજગાદીનું ગામ છે. અહીંના ખંડેરા જોતાં તે પહેલાં મોટું શહેર હશે, સદેવંત શાવળાંગા અહીં થઇ ગયાં એમ કહેવાય છે. અહીં પત્થરથી બાંધેલો મોટો કુંડ છે તેમજ એક જૈન દહેરું જે લાખેણું દહેરું કહેવાય છે તે ઉત્તમ કાતર કામની પ્રાચીન કારીગરીનો નમુનો છે.

દાંતા. (૧૨૨૩) એ દાંતા સંસ્થાનની રાજધાનીનું શહેર ડુંગરની તળેટીએ આવેલું છે. એમાં મહારાણાના મહેલ, બગીચા, ધર્મશાળા, વગેરે છે. હાલમાં દાંતાનું નામ “ દાંતા ભવાનગઢ ” એવું રાખવામાં આવ્યું છે.

માલપુર (૧૫૯૬) :—એ વાત્રક નદીના કાંઠે રાજધાનીનું

ગામ છે. એને ફરતો પુરાતની કિલ્લો, મહેલ, બગીચો, બંગલો, વગેરે જોવા લાયક છે.

ખાણસા (૮૫૦૫):—એ રાજગાદીનું સહેર મહીકાંઠામાં વસ્તીમાં પહેલા નંબરે છે. અહીં ઉંચ કામની અને ઘાઠી વસ્તી છે. વ્યાપારને લીધે અહીંના લોકોનો સંબંધ મુંબઈ, પુના વગેરે દેશાવર સાથે છે. અહીં મહેલ, બગીચો, સ્કુલો, વૈજ્ઞવી મંદિરો, તળાવો, શ્રીમંત શેઠીઆઓનાં મંકતો વગેરે જોવા લાયક છે.

મોહનપુર (૭૪૮):—એ રાજગાદીનું ગામ મેશ્વો નદી ઉપર છે. કાંબળી નામના વહેવાનો મેશ્વો સાથે સંગમ થાય છે. તે સ્થળનો દેખાવ ચોમાસામાં રમણીય લાગે છે. અહીંનો દરબાર અને બગીચો જોવા લાયક છે.

અડપોદરા (૧૦૩૮):—મોહનપુર તાલુકાનું ગામ છે. આ સ્થળ અખરખની ખાણો માટે વખણાય છે. ગામના ડુંગર ઉપર આસાનું દેવળ છે ત્યાં મેળો ભરાય છે.

પેથાપુર (૩૭૧૨):—સાવરમતીના કાંઠે રાજગાદીનું સ્થળ છે. અહીં ખત્રી અને ભાવસારની વસ્તી વિશેષ છે. તેઓ રંગાટી કામ લાડું સારું કરે છે. અહીં બાંધણીના સાધા કે જે “પેથાપુરની બાંધણી,” એ નામથી પ્રખ્યાત ગણાય છે. અને તે વખણાય છે. અહીંથી જથાબંધ કાપડ શિપામ અને ચીન જાય છે. પ્રથમ જામગીરીવાળી બાંદુકો સારી બનતી હતી, સિવાય હાથમાં પશુ તરવાર, બાલા, જમૈયા, છરા, છરી, ચપ્પુ, વગેરે હથિયારો અને તાપાં વખાણવા લાયક થાય છે.

પુનાદરા (૬૦૦):—એ વાતકના કિનારે રાજગાદીનું ગામ છે. એની પાસે મહામંઠ જોમડના વખતનો પુરાતની કિલ્લો છે.

અહીંથી એક મૈથ છે વાવકના કાંઠે ઉત્કૃષ્ટેશ્વર (ઉંઠીઆ) મહાદેવનું વિશાળ શિવાલય ગાયકવાડી હદમાં આવેલું છે. ત્યાં મહા શિવરાત્રીએ અને સિંહસ્થ વર્ષે મોટો મેળો ભરાય છે.

થોડે દુર ઝાડીમાં કેદારેશ્વર મહાદેવનું રમણીય સ્થળ આવેલું છે તે પણ જોવા લાયક છે.

કટોસણ (૧૧૨૮):—એ કટોસણ તાલુકાની રાજગાદીનું સ્થળ છે તેથી આદી દરબાર, કોર્ટ અને તેને ફરતો કિલ્લો છે. કટોસણ આસપાસ ઉદપુરા અને ધનપુરા એ પરાં છે. તે જુદાં જુદાં ગામ ગણાય છે. ધનપુરા કટોસણ તાલુકાનું ગામ છે. એમાં બગીચો, દવાખાનું અને દરબારી માણસોના ઉતારા માટે મકાનો બાંધેલાં છે.

ચુંવાળમાં આ તાલુકો પ્રસિદ્ધ અને મશહુર છે. ચુંવાળના ખીજ તાલુકાઓ કેટલાક વિરમગામ તાલુકામાં અને ગાયકવાડ સરકારના મુતકમાં આવેલા છે. તે સધળામાં કટોસણ તાલુકો સૌથી અગત્યનો ગણાય છે તેથી પણ આ સ્થળ શ્રેષ્ઠ અને અગત્યનું છે.

ઝોટાણા. (૨૩૭૮):—કટોસણ તાલુકાનું કટોસણ જિલ્લામાં વસતી અને વ્યાપારમાં આગળ પડતું મોટામાં મોટું સ્થળ અને રેલવે સ્ટેશન છે. અહીં પાટીદાર, વાણિયા, બ્રાહ્મણ, વગેરે ઉચ્ચ કોમની વસતી છે. જૈનનું દેરાસર, ગામની પાદરે લક્ષ્મીનારાયણનું વિશાળ અને રમણીય મંદિર, શિવાલય, વગેરે જોવા લાયક છે. અહીંનાં ખડેરા જોતાં આ સ્થળ પ્રથમ મોટું શહેર હશે એમ અનુમાન થાય છે.

પાલજ:—(૭૭૭) જોને સર્પ, ઝેરી ઉંદર કે ઝેરી જનાવર કરડ્યું હોય તેને પાલજના મહાદેવના મંદિરમાં આવી ત્યાં કુવાનું ખાણી પીવાની બાધા રાખવાથી ઝેર ચઢતું નથી એવી માન્યતા ચાલે છે.

આંખસીઆરા:—(૧૭૫૨) માલુમ નદીના કાંઠે એ “લા-થીજના આંખસીઆરા” એ નામથી પ્રસિદ્ધ છે. અહીં ઠરચાર, બે બગીચા, મુસાફરી બંગલો, વગેરે જોવા લાયક છે. હજારો જાતના અકીક નીકળે છે. તે પરદેશ જાય છે. વીરમના વાળા (ખસ) થાય છે તેની (ખસની) ટટી બને છે તે ઉનાળામાં ઠંડક મેળવવાના ઉપયોગ સાર કામમાં લેવાય છે. સિવાય વિરમનાવાળા (ખસ) ધુપેલ (મુગધીદાર પાકું તેલ) તેજ પાડવાના ખપમાં પણ આવે છે.

વાસણા:—(૨૧૨૩) સાયરમતી નદીના કાંઠે “હોસારણાના વાસણા” એ નામે ઓળખાય છે. અહીં બાવસારની વરતી ધણી છે તેઓ રંગાટીનું કામ સાર કરે છે. વાસણામાં બનતું દેશી કાપડ કેટલુંક શિયામ, ચીન વગેરે પરદેશ જાય છે. અહીંનાં ગોદડાની ખોજો (ખોળીઆં), સેલાં, જૈરાંના બરનું જાકું દેશી કાપડ, સામ્લા વગેરે વખણાય છે.

ડભોડા (૨૮૧૧) એ ખારી નદીના કાંઠે ખાવીશી થાણાનું મુખ્ય સ્થળ અને રેલ્વે સ્ટેશન છે. સ્ટેશન નજીક મહીકાંડા માટે ખાસ દારૂ ગાળવા સાર ડીસ્ટિલરી બાંધવામાં આવેલી છે. તેથી આ આબકારી ખાતાનું પણ મુખ્ય સ્થળ છે. અહીં “ડભોડીઆ હુનુમાન” નું દેવળ છે તેની ધણી માનતા આવે છે. સિવાય થાણુદાર ઓફિસ, પોલિસ થાણું, દવાખાનું, લાયબ્રેરી, સ્કુલો અને પોસ્ટ ઓફિસ વગેરે આવેલાં છે.

મહીસા. (૧૫૯૭):—એ ખાવીશીનું પેટા થાણું છે. તેથી અવગત કારકુન ઓફિસ, પોલિસ પેટા થાણું, સ્કુલો, પોસ્ટ ઓફિસ

અને મર્મસાગર નામનું મોટું તળાવ આવેલાં છે. મર્મસાગર તળાવમાં હમળ માય છે.

જાણવા લાયક યાત્રાનાં સ્થળ :—

ખેડબ્રહ્મા (૧૧૦૭) :—એ ઇડર સંસ્થાનમાં યાત્રાનું સ્થળ છે, તેને બ્રહ્માની ખેડ કે ખેડ પશુ કહે છે. એ હરણાવ-હરણા-ક્ષીના કાંઠે છે. એમાં બ્રહ્મ ઋષિનો આશ્રમ અને બ્રહ્માની મૂર્તિ જે તદ્દન રેતીની બનાવેલી છે તે જોવા લાયક છે અને અંખાજીનું મંદિર, તે ફરતી ધર્મશાળા અને નજીકમાં માનસરોવર આવેલું છે તે પણ જોવા લાયક છે.

અહીં બ્રહ્મએ બંધાવેલું પ્રાચીન બાંધણીનું દેવાલય છે. તે સંબંધમાં બ્રહ્મ પુરાણમાં એવી કથા છે કે :—બ્રહ્માના પુત્ર બ્રહ્મએ બ્રહ્મા અને રૂદ્રનું અપમાન કર્યું તેથી પાપ નિવારણ માટે આ બ્રહ્મક્ષેત્રમાં આવી નદીમાં સ્નાન કરી શિવની તપશ્ચર્યા કરી તેથી પ્રસન્ન થઈ સંકરે પાપ મુક્ત કર્યા ત્યારથી આ ક્ષેત્ર બ્રહ્મક્ષેત્ર કહેવાય છે.

ખેડબ્રહ્મા નામ પડવાનું કારણ. બ્રહ્મપુરાણમાં એવું બતાવ્યું છે કે :—બ્રહ્માએ પાપ મુક્ત થવા માટે વિષ્ણુની સલાહથી હાલ જ્યાં ખેડબ્રહ્મા છે ત્યાં નદીના કાંઠે વિશ્વકર્મા પાસે ગામ બંધાવી મહાવચ્ચ કયોં બ્રહ્માએ જતી વખતે પોતાની ચાર મુખવાળી મૂર્તિ સ્થાપન કરી તેથી આ સ્થળનું નામ બ્રહ્માની ખેડ એવું પડ્યું એમ કહેવાય છે.

અહીં દર વરસે મહા સુદી ૧૪ થી મહા સિવશત્તિ સુધી પંદર દિવસ મોટા મેળો ભરાય છે. મેળામાં યુજ્જયત, કાડિયાવામ,

મેવાડ વગેરે તરફનાં વેપારીઓ અનેક પ્રકારનો માલ લાવે છે અને તે વેચે છે. બદલામાં આ તરફ થતા માલ પણ પુષ્કળ પડે છે. તેથી આવા મેળા એક બીજા સ્થળે થતા માલનો અરસપરસ બદલો બદલો કરવા માટે ધણા ઉપયોગી છે.

સામળાજી (૯૬):—હિર સંસ્થાનમાં મેથા નદીના કાંઠે બીલોડા નજીક મેવાડની સરહદ પર પુરાતન અને પવિત્ર ધામ છે. એમાં સામળાજી એટલે શ્રીકૃષ્ણની મૂર્તિ છે. એ મંદિર પ્રાચીન બાંધણીનું છે. દેવાલયના પથરો ઉપર હાથી, ઘોડા, વગેરે જનાવરોનાં ચિત્રો છે, મંદિરના સવા મંડપ આગળ પાષાણના મહાવત સાથે ઉમદા નકસીના મોટા હાથી છે !

આ પ્રાચીન મંદિરમાં સને ૯૪ અને ૧૦૨ ના લેખ છે તે ઉપરથી મૂર્તિનું નામ ગદાધરજી જણાય છે. દેવળ નજીક જુનું સામળાજીનું, સોમનારાયણજીનું અને મહાદેવજીનું એવાં બીજાં ત્રણ દેવલય છે. મહાદેવજીનું દેવાલય બોંયરામાં છે તેથી તે કાશ્મી-વિશ્વેશ્વર કહેવાય છે આ ત્રણ દેવળો તથા ગર્ભધારીની ૧૦૧ આગકા સાથેની મૂર્તિ એ જોવા લાયક છે. મેશ્વો નદીમાં “નાગધરો” નામે મોટો ધરો છે તેમાં નહાવાથી જીત, પ્રેત, પિશાચના વળગાડનો વહેમ દુર થાય છે. અહીં કરમાબાઈ નામનું મોટું તળાવ છે. આ તળાવ કોઈ ઋષિએ વગર હથિયારે હાથથી કરેલું છે એવી દંતકથા ચાલે છે. સામળાજીમાં દરવરસે કારતક સુદ ૧૫ ઉપર મોટો મેળો ભરાય છે. આ મેળો પખવાડીયું ચાલે છે તેમાં ગુજરાત, રાજપુતાના અને મધ્ય હિંદુસ્તાનના વેપારીઓ અને યાત્રાળુઓ આવે છે મેળામાં ઈનવરો જેવાં કે:—ગળદ, ઘોડા, ગાયો, ભેંસો, વગેરે અને બીજા

માસની જ્યાંજ્યાં ખપત થાય છે. પહેલાં મેળો ધણો વિસ્તારમાં
જરાતો હતો. કેમકે ગુજરાતમાં આવતા અરીણી ખરીદી પ્રથમ આ
મેળામાં થતી હતી. પણ હવે અરીણીનો પાકો બદોબસત થવાથી
આ મેળામાં આવતું અરીણી બંધ થયું છે.

ભુવનેશ્વર (ભવનાથ) :— ઇસ્વી ૧૫ મૈસ ઉત્તરે અને બી-
લોડાથી દક્ષિણે ચાર મૈસ છેડે દેસણુ ગામે પુરાતન તળાવ છે. તેના
કિનારા ઉપર શ્રીભુવનેશ્વર કે ભવનાથ મહાદેવનું પ્રતીન અને
પવિત્ર દેવાલય છે. અહીં શ્રાવણ માસમાં મોટો મેળો જરાય છે.
અહીં બ્રહ્મરૂપિનો આશ્રમ પણ છે. આ પુરાતન અને પવિત્ર તળા-
વની જમીન અને પાણીમાં રગત્પીત તથા ખીછ જનતાના કોઠ મ-
ટાડવાનો મહાન ગુણ રહેલો છે. તેથી કોઠવાળાં દર્દીઓ ભાં આવી
રહે છે. ભવનાથમાં રહેનાર સાધુની સુચના પ્રમાણે દર્દીઓ તળાવમાં
નહાય છે અને કિનારા પરની ભભુતી જેવી માટી શરીરે ચોળી
ત્રણચાર કલાક સુધી રહેવા દે છે. આ માટી કે જે ધણી બારે
અને રાખોડીના રંગની છે. તેનાં તત્ત્વો ખીછ માટીનાં જેવાં જણાયાં
હતાં છતાં પણ તેમાં કોઠ અને રગત્પીતનો રોગ મટાડવાનો અદ્-
ભુત ગુણ રહેલો છે. માટે હાલમાં ત્યાં દર્દીઓને વસવા માટે ધર્મશાળા
અને સેનીટરીઅમ બંધાવ્યું છે. તેથી સરજતા થઈ છે.

ભુવનેશ્વરના દેવળ નજીકના કુંજરમાં ભુવનેશ્વરીનું મંદિર
આવેલું છે. અને નજીકના જંગલમાં “અધવનભાર્ગવ” નામના
મહર્ષિનો આશ્રમ હતો એમ મનાય છે.

તારંગા (૧૪૮) :— એ દાંતાથી ૨૦ મૈસ દક્ષિણે ટીંબાની
હદમાં કુંજરી ઉપર અજીતનાથ અને શંભવનાથનાં પુરાતન મૈસ

દેવાલયો છે, તારંગા એ નામ તારણ માતાના દેવાલય ઉપરથી પડેલું હોવું જોઈએ. મુખ્ય દેવળ અણહિલવાડના સોલંકી જૈનધર્મી રાજા કુમારપાળે ઈ. સ. ૧૧૪૩ માં બાંધેલું છે. દેવળ બાંધવા કુંગરની ટોચ ઉપર આવી ઝાડીમાં પત્થરો શી રીતે લઈ જવામાં આવ્યા હશે એ વિચારવું મુશ્કેલ છે. આ દેવળ ૧૨૫ ફીટ ઊંચું છે. આની પાસેના દેવળમાં તીર્થંકરની ૨૦૮ મૂર્તિઓ એક આરસ પહાણના પત્થરમાં કોતરેલી છે. તારંગાજીની મુખ્ય યાત્રા કારતકી અને ચૈત્રી પૂનમે હોવાથી તે વખતે યાત્રાળુઓ પુષ્કળ ભેગા થાય છે.

અંબાલિવાની (૫૬૪):—એ દાંતા સંસ્થાનમાં સરસ્વતીના મૂળ પાસે આરાસુરના કુંગરોમાંથી ગુજરાતમાં પવિત્ર અને પ્રસિદ્ધ યાત્રાનું ધામ આવેલું છે. આ દેવળમાં શિવની અર્ધાંગના અને હિમાચળની પુત્રી દુર્ગા જગતની માતા અંબાલિવાનીના રૂપે પૂજાય છે. માતાની માનતા ધણા પ્રાચીન કાળથી ચાલે છે. શ્રીકૃષ્ણના વાળ અહીં ઉતાર્યા હતા, શ્વેતશ્રીજી અહીં પૂજન કરતા આવ્યાં હતાં અને અહીંથીજ કૃષ્ણે હરણુ કર્યું હતું, એમ કહેવાય છે. ગુજરાતના વલ્લભીનગરના મહારાજ શિલાદિત્યની રાણી પુષ્પાવતી વલ્લભીપુરનો નાશ થયો ત્યારે યાત્રાર્થે આવી હતી. આથી પશુ પુરાતન કાળથી અંબાલિવાનીનું ધામ ધણું નામીયું અને પ્રસિદ્ધ ગણાય છે.

દેવીની યાત્રા માટે વર્ષમાં પાંચ વખત સંધ આવે છે. તેમાં બાદરવા માસમાં માતાજીનો જન્મ દિવસ આવે છે તે પ્રસંગે મોટો સંધ ભરાય છે. નવરાત્રિમાં મહારાણા હવન કરે છે. અંબાજીની મૂર્તિ નથી. પશુ સોના અને રૂપાની પાદુકાનું પૂજન થાય છે;

ભવાનીના દેવળની પશ્ચિમમાં “ગજમરગઢ” છે. ત્યાં અસલ કિંચો હતો. એના ઉપર ચઢવાનું કામ મુશ્કેલ હતું. તેથી “જે મહે

મજ્જર તે થાય જમ્જર” એવી કહેવત હજુ પણ મોલાય છે. માતાજીના દેવળની પાછળ માનસરોવર છે તેના કિનારા ઉપર અજીત-માતાનું દેવળ અને માતાજીના દેવળ સામે વાવ છે.

કુંભારીઆ (૨૮):—અંબા ભવાનીની પાસે વહેળીઆ કિનારે સ્વાભાવિક ઉગેલાં સુગંધમય પુષ્પના છોડવા અને ઝાડોની ધટામાં ચિતોડના કુંભારાણ્યએ વસાવેલું કુંભારીઆ ગામ છે. તેની પાસે ઘોળા આરસપહાણનાં વિમળશાનાં બંધાવેલાં જૈનનાં દહેરાં છે. આ દહેરાં પ્રથમ ૩૬૦ હતાં હાલ પાંચ રહેલાં છે. જ્યાં વિમળશાએ દહેરાં બંધાવેલાં હતાં તે બગીચાની વાત સાચી જણાય છે. કેમકે તે વખતે આરાસરના આખા ડુંગરમાં જવાળા મુખીનાં તત્ત્વ પ્રજ્વલિત હતાં એમ જણાય છે. વળી એવી પણ દંતકથા ચાલે છે કે અંબાજીના મંદિરથી આ દહેરાં બગીચામાં હશે એવું વિમળશાએ આજુ ઉપર દેલવાડામાં દેવળ બંધાવેલું છે તેમાં માતાજીની સ્તુતિનો લેખ છે તે ઉપરથી જણાય છે.

કોટેશ્વર (૩):—અંબાજીથી ચાર મૈલ છેટે કોટેશ્વર મહાદેવનું દેવળ છે. અંબાજીની યાત્રાએ આવેલા યાત્રાળુઓ અહીં ખમ્બુસ જાય છે. પવિત્ર સરસ્વતી નદીનું મૂળ અહીંઆંથી શરૂ થાય છે. એથી આ સ્થળ પવિત્ર મનાય છે.

કેહારેશ્વર:—એ વાતક નદીના કાંઠે વસ્તીથી દુર જંગલ ઝાડી અને વાંધામાં નિર્માત્રી અને તેજનાળ નજીક પવિત્ર શિવાલય આવેલું છે. અહીં વાંધામાંથી નાની નાની ઝાંઝરી અને ઝરણો પત્થરોમાંથી ઝરે છે તેમાંના કેટલાંકનું પાણી શિવાલયની આસપાસ બ્રમણ કરી શિવલિંગને નવરાત્રી ગૌમુખ રસ્તે નિરંતર વહાં કરે છે તે વાંધામાંથી

આવતી નાની ઝાંઝરીમાં ભળી આગળ જતાં વાત્રકમાં ભળી નખ છે અહીં સ્વાભાવિક ઉગેલાં કંટણી (કેળ) વૃક્ષોનો સમુદાય છે. અહીં દરવરસે શ્રાવણ માસમાં, મહા શિવરાત્રિ અને સિંહરથવર્ષે મોટો મેળો ભરાય છે. અને અસંખ્ય યાત્રાળુઓ એકઠા થાય છે.^૬

ઉત્કંઠેશ્વર-ઉંટડીઆ મહાદેવ:—એ પવિત્ર પ્રખ્યાત અને વિશાળ શિવાલય વાત્રક નદીના ડાબા કાંઠે ગાયકવાડ સરકારની હદમાં પુનાદરા નજીક આવેલું છે. આ શિવાલય નદીના તટ ઉપર ઊંચા ટેકરા ઉપર બહુ મજબુત અને વિશાળ જગામાં ઊંચા પ્રકારની બાંધણીથી ધણુંજ મોટું બાંધવામાં આવેલું છે. અહીં જગ્યાથી ઋષિનો આશ્રમ હતો એમ કહેવાય છે. દર વર્ષે મહા શિવરાત્રિ અને સિંહરથ વર્ષે ધણો મોટો મેળો ભરાય છે જે વખતે એક લાખ કરતાં પણ વધારે યાત્રાળુઓ અને વેપારીઓ એકઠાં થાય છે. સિંહરથ વર્ષે તો ધણો મોટો મેળો ભરાય છે.

બહુચરાણ:—એ પવિત્ર રથળ ચુંવાળમાં ગાયકવાડ સરકારની હદમાં આવેલું છે. અહીં ચૈત્ર સુદી ૧૫ મોટો મેળો ભરાય છે. જેમ આસપાસમાં અંબાજીનું પવિત્ર રથળ છે તેમ ચુંવાળમાં બહુચરાણ માતાનું પવિત્ર રથળ છે. બહુચરાણની યાત્રાએ ગુજરાત અને મુંબાઇ દક્ષાકામાંથી અસંખ્ય યાત્રાળુઓની મેદની દર વર્ષે આવે છે. આ રથળ ગુજરાતમાં દિલ્હીનો પાદશાહ અલ્લાઉદ્દીન ખુતી આવ્યો તે પહેલાંનું પ્રસિદ્ધિમાં છે.



જાહેર ખામર.

મારા તરફથી પ્રગટ થએલાં પુસ્તકો.

૧. ભૂગોળની મુખ્ય સંજ્ઞાઓ.....રૂ. ૦-૧

૨. મહીકાંઠા એજન્સિની સરળ ભૂગોળ:—આ પુસ્તક

શરૂઆતમાં ભૂગોળની મુખ્ય સંજ્ઞાઓ, (શિખરવાની સુચના વ્યાકૃતિ સાથે) મહીકાંઠાની વિસ્તૃત સામાન્ય ભૂગોળ, અને એજન્સિ આવેલાં સ્ટેટો અને થાણાંની ખાસ (વિસ્તૃત હકીકત પૂરી પાડે) ભૂગોળ સહિત. સફાઈદાર છાપ, રોયલ સોળ પેજ ઉંચા ક ચૌદથી વંદર ફરમાનું પુસ્તક હોવા છતાં પણ સસ્તી કીમત ૫ રૂં ૫ પં. ૩. ૦-૮-૦ કાચું પૂંકું રૂ. ૦-૬-૦.

૩. મહીકાંઠા એજન્સિની સામાન્ય ભૂગોળ:—ઉંચા કાગળ, સફાઈદાર છાપ રોયલ સોળ પેજ છ સાત ફરમાનું પુસ્તક હોવા છતાં પણ સસ્તી કીમત રૂ. ૦-૩-૦.

૪. ઇરિર સંસ્થાનની ભૂગોળ.....રૂ. ૦-૨-૦.

મળવાનું ઠેકાણું:—

સાદરા,	}	ભાર્ગવેંદ પુખ્તદાસ-શાહ.
મહીકાંઠા એજન્સિ.		હેડ માર્કેટ તાલુકા રંકુન સાદરા. (મહીકાંઠા.)

